


غلطیوں کی صلاح کبوئی طریقہ کار

تألیف

عَالَارِهُ مُحَمَّدٌ صَالِحُ النَّجْدُ

ترجمہ و تفہیم

عطاء اللہ سا جد



بِسْمِ اللَّهِ الرَّحْمَنِ الرَّحِيمِ
لَا إِلَهَ إِلَّا اللَّهُ وَلَا شَرِيكَ لَهُ

الاساليب التربوية في التعامل مع اخطاء النّاس

غلطیوں کی اصلاح کانبوی طریق کار

تألیف

علامہ محمد صالح المنجد

ترجمہ و تفہیم

عطاء اللہ ساجد

بُوْزَاسِ الْأَمْرَكِيْزِيْ

پوسٹ بکس 5166 ماؤنٹ ٹاؤن لاہور، فون: 4789 588

نور اسلام اکیڈمی لاہور

تعلیمی اداروں اور پلک لابریریوں کیلئے ملکہ تعلیم (پنجاب) سے منظور شدہ برتاطیت چھپی نمبر 4-21/2000 S.O.(A-IV) 13 جون 2000ء

نام کتاب :	غلطیوں کی اصلاح کا نبی طریق کار
ناشر :	نور اسلام آکیڈمی، پوسٹ بکس 5166 لاہور
فون:	5884789
طبع :	شرکت پرنگ پریس، 43 نبت روڈ، لاہور
اشاعت :	اول — مارچ 1999ء
	ششم — مارچ 2004ء

ملنے کے بیتے

قرآن اکیڈمی، K-36 ماڈل ٹاؤن لاہور، فون: 3-5869501

مکتبہ سلفیہ، شیش محل روڈ لاہور، فون: 7237184

نعمانی کتب خانہ، حق شریٹ، اردو بازار لاہور، فون: 7321865

اداره مطبوعات خواتین⁴² چیزی لین روڈ لاہور، فون: 7247185

سیل سفیر

مکتبہ نور اسلام

رحمٰن مارکیٹ، غزنی سٹریٹ، اردو بازار لاہور

ترتیب

مقدمة

- ۱) غلطیوں کی اصلاح کے موقع پر پیش نظر رکھے جانے والے بعض امور
 ۲) غلطی فطری چیز ہے
 ۳) شرعی دلیل کی بنیاد پر تردید نہ کر بغیر علم کے محض جذبات کی بنیاد پر
 ۴) غلطی جتنی بڑی ہو، اس کی اصلاح کا اہتمام اتنا ہی زیادہ ہونا چاہیئے
 ۵) اصلاح کرنے والے کے مقام و مرتبہ کا لحاظ
 ۶) مسئلہ سے لاعلم اور جانتے بوجھتے غلطی کرنے والے میں فرق کرنا
 ۷) اجتہاد کی بناء پر ہونے والی غلطی میں اور جان بوجھ کریا غفلت
 ۸) غلطی کرنے والے کی خیر خواہی تنبیہ کرنے سے رکاوٹ نہیں بن سکتی
 ۹) غلطی پر تنبیہ کرنے میں انصاف اور غیر جانبداری کا خیال رکھنا
 ۱۰) ایک غلطی کی اصلاح کے نتیجے میں بڑی غلطی وجود میں نہ آجائے
 ۱۱) غلطی کرنے والے کی فطری کمزوری کا احساس
 ۱۲) دین کی مخالفت اور کسی کی ذات پر حملہ میں فرق ہے
 ۱۳) پیش نظر رکھے جانے والے بعض دیگر امور

لوگوں کی غلطیوں کی اصلاح کے لئے نبی اکرم ﷺ کے اختیار کردہ مختلف اسلوب

- ۵۱) غلطی کی فوری اصلاح
- ۵۲) غلطی کے ازملہ کے لئے شرعی حکم بیان کرنا
- ۵۳) غلطی کرنے والے کو اس شرعی اصول کی طرف توجہ دلانا
- ۵۴) جس کی مخالفت ہوئی ہو
- ۵۵) غلطی کا سبب بننے والی غلط فنی کی اصلاح
- ۵۶) نصیحت اور بار بار تجویف کے ذریعے غلطی کی شدت کا احساس دلانا
- ۶۱) غلطی کرنے والے پر شفقت کا انظمار
- ۶۲) کسی کو غلطی پر قرار دینے میں جلدی نہ کریں
- ۶۵) واقعہ میں تربیت سے متعلق نکات
- ۶۷) غلطی کرنے والے کے ساتھ جذباتی روایہ اختیار کرنے سے پرہیز
- ۶۸) یہ واضح کر دینا کہ غلطی بست بڑی ہے
- ۶۹) غلطی کا نقصان واضح کرنا
- ۷۰) غلطی کرنے والے کو عملی طور پر تعلیم دینا
- ۷۹) صحیح مقابلہ پیش کرنا
- ۸۳) غلطی سے محفوظ رہنے کی تدبیر بتانا
- ۸۷) غلطی کرنے والے کو برآہ راست مخاطب کرنے کے بجائے عمومی وضاحت پر اکتفا کرنا
- ۸۹) غلطی کرنے والے کے خلاف رائے عامہ کو بیدار کرنا
- ۹۰) غلطی کرنے والے کے خلاف شیطان کی مدد کرنے سے پرہیز

- ۹۲) غلط کام سے زک جانے کو کہنا
 ۹۳) اصلاح کے لئے غلطی کرنے والے کی رہنمائی
 ۹۴) قابل توجہ امور
 ۹۵) غلطی کی اصلاح کے لئے ممکن تلافی کا حکم دینا
 ۹۶) غلطی کے آثار کی اصلاح
 ۹۷) غلطی کا کفارہ ادا کرنا
 ۹۸) جہاں غلطی ہو، اس پر تنبیہ کر کے باقی عمل کو قبول کرنا
 ۹۹) احترام برقرار رکھنا
 ۱۰۱) مشترکہ غلطی میں فریقین کو تنبیہ کرنا
 ۱۰۲) غلطی کرنے والے سے متاثرہ فریق سے معذرت کا مطالبہ کرنا
 ۱۰۳) غلطی کرنے والے کو متاثرہ فریق کی فضیلت یاد دلانا، تاکہ وہ نادم ہو کر معذرت کر لے
 ۱۰۴) فریقین کے درمیان مداخلت کر کے جذبات ٹھنڈے کرنا، تاکہ فتنہ بڑھنے سے پہلے ختم ہو جائے
 ۱۰۵) غلطی پر غصے کا اظہار
 ۱۰۶) غلطی کرنے والے سے بحث نہ کرتے ہوئے اعراض کر لینا تاکہ وہ خود ہی اصلاح کر لے
 ۱۰۷) غلطی کرنے والے کو زبانی تنبیہ کرنا
 ۱۰۸) غلطی کرنے والے کو ملامت کرنا
 ۱۰۹) غلطی کرنے والے سے بے اعتنائی
 ۱۱۰) غلطی کرنے والے کا بایکاٹ

- (۳۱) غلطی پر آڑ جانے والے کو بدعا دینا
۱۳۰
- (۳۲) غلطی کرنے والے کے احترام کو پیش نظر رکھتے ہوئے کچھ غلطی
کی طرف اشارہ کر کے باقی تفصیل بیان کرنے سے گریز کرنا
۱۳۱
- (۳۳) غلطی کے ازالے میں مسلمان کی مدد کرنا
۱۳۲
- (۳۴) غلطی کرنے والے سے مل کر تباولہ خیال کرنا
۱۳۳
- واقعہ سے مستبط بعض مسائل
۱۳۷
- (۳۵) غلطی کرنے والے کو صاف طور پر اس کی غلطی بتادینا
۱۳۷
- (۳۶) غلطی کرنے والے کو قائل کرنا
۱۳۰
- (۳۷) غلطی کرنے والے کو احساس دلانا کہ اسکا عذر لنگ ناقابل قبول ہے
۱۳۱
- (۳۸) انسان کی فطری کمزوریوں کو ملاحظہ رکھنا
۱۳۲
- حرف آخر
۱۳۷





الْحَمْدُ لِلّٰهِ رَبِّ الْعَالَمِينَ ، الرَّحْمٰنُ الرَّحِيمُ ، مَالِكُ يَوْمٍ
الِّدِينِ ، اللَّهُ الْأَوَّلُينَ وَالآخِرِينَ ، وَقَيْوُمُ السَّمَاوَاتِ
وَالْأَرْضَيْنَ ، وَالصَّلٰةُ وَالسَّلَامُ عَلٰى نَبِيِّ الْأَمَمِينَ ، مُعَلِّمِ

الْخَلٰقِ الْمَبْعُوثِ رَحْمَةً لِلْعَالَمِينَ — أَمَّا بَعْدُ :

لوگوں کو دین کی باتیں بتانا اور دین کی تعلیم دینا بہت بڑی بیکی ہے، جس سے
نہ صرف تعلیم دینے والے کو فائدہ پہنچتا ہے، بلکہ اس کی خیر و برکت ہر خاص و عام
تک پہنچتی ہے۔ پھر یہ عمل انبیاء و رسول کی وہ میراث ہے جس میں سے تبلیغ و
تریتی کا فریضہ انجام دینے والے ہر شخص کو حصہ نصیب ہوا ہے۔

”لوگوں کو بیکی کی تعلیم دینے والے پر اللہ بھی رحمت نازل کرتا ہے اور
اس کے فرشتے، بلکہ آسمان و زمین میں رہنے والی تمام مخلوقات اسے
ڈعا میں دیتی ہیں، حتیٰ کہ میل میں موجود چیزوں کی بھی اور محضی بھی اس کے
لئے ذمہ دار کرتی ہے۔“^(۱)

تعلیم کے بہت سے طریقے اور مختلف ذرائع ہیں۔ ان میں ”غلطی کی
اصلاح“ بھی شامل ہے۔ اصلاح، تعلیم کا ایک لازمی جزو ہے اور انہیں ایک
دوسرے سے الگ نہیں کیا جاسکتا۔

غلطیوں کی اصلاح اُس ”خیر خواہی“ میں شامل ہے جو ہر مسلمان کا فرض ہے۔

(۱) سنن الترمذی، کتاب العلم، باب ما جاء في فضل الفقه على العباد
ح ۲۶۸۵۔ امام ترمذی اور علامہ البافی نے حدیث کو صحیح کہا ہے۔

اور اس کا "امر المعرف و ننی عن المنکر" کے فریضہ سے گرا تعلق ہے، جس کی وضاحت کی ضرورت نہیں۔^(۲)

علاوہ اذیں وحی الٰہی میں بھی غلطیوں کی اصلاح پائی جاتی ہے اور یہ قرآنی طریقہ کار ہے، کیونکہ قرآن مجید میں ادا مرنو، ہی بھی نازل ہوئے ہیں، اس میں بعض امور کو سابقہ حالت پر برقرار بھی رکھا گیا ہے، بعض امور کی تردید کی گئی ہے اور غلطیوں کی اصلاح بھی کی گئی ہے، حتیٰ کہ اگر نبی اکرم ﷺ سے بھی کوئی خلاف اولیٰ بات ہو گئی ہے تو قرآن مجید میں اس پر تنبیہ نازل ہو گئی ہے۔ مثلاً اللہ تعالیٰ نے فرمایا :

﴿ عَبْسَ وَتَوْلِي ۝ أَنْ جَاءَهُ الْأَعْمَى ۝ وَمَا يُدْرِيكَ لَعْلَةُ
يَرَكِي ۝ أُوْيَدَكَرْ فَتَنَفَّعَهُ الدِّكْرِي ۝ أَمَّا مَنِ اسْتَغْنَى ۝ فَأَنْتَ
لَهُ تَصْدِي ۝ وَمَا عَلَيْكَ أَلَا يَرَكِي ۝ وَأَمَّا مَنْ جَاءَكَ
يَسْعَى ۝ وَهُوَ يَخْشِي ۝ فَأَنْتَ عَنْهُ تَلَهِي ۝﴾ (عبس: ۱۰-۱) (عبس: ۱۰-۱)

"(محمد ﷺ) ترش رو ہوئے اور منہ پھیر بیٹھے، کہ ان کے پاس ایک ناپینا آیا، آپ کو کیا معلوم شاید وہ پاکیزگی حاصل کرتا، یا نصیحت قبول کرتا تو اسے نصیحت سے فائدہ پہنچتا۔ جو پروا نہیں کرتا، آپ اس کی طرف توجہ کرتے ہیں، حالانکہ اگر وہ پاکیزگی حاصل نہ کرے تو آپ پر کچھ (الرام) نہیں، اور جو آپ کے پاس دوڑتا ہوا آیا، اور وہ (اللہ سے) ڈرتا ہے، اس سے آپ بے زخمی برستے ہیں۔"

اور فرمایا :

(۲) البتہ یہ بات قابل توجہ ہے کہ "غلطی" کا دائرہ "منکر" (برائی) سے زیادہ وسیع ہے۔ کیونکہ غلطی کبھی "منکر" میں شامل ہوتی ہے کبھی نہیں ہوتی۔

﴿ وَإِذْ تَقُولُ لِلَّذِي نَعَمَ اللَّهُ عَلَيْهِ وَأَنْعَمْتَ عَلَيْهِ أَمْسِكٌ عَلَيْكَ زُوْجَكَ وَاتَّقِ اللَّهَ وَتُخْفِي فِي نُفْسِكَ مَا اللَّهُ مُبْدِيهٌ وَتَخْشِي النَّاسَ وَاللَّهُ أَحَقُّ أَنْ تَخْشُهُ ﴾ (الاحزاب: ۳۷)

”جب آپ اس شخص سے فرمائے تھے جس پر اللہ نے احسان کیا، اور آپ نے بھی احسان کیا، (فرماتے تھے) اپنی بیوی کو اپنے پاس رہنے والے اور اللہ سے ڈر، اور آپ اپنے دل میں وہ بات پوشیدہ کرتے تھے جس کو اللہ ظاہر کرنے والا تھا، اور آپ لوگوں سے ڈرتے تھے، حالانکہ اللہ اس کا زیادہ مستحق ہے کہ آپ اس سے ڈریں۔“

اور فرمایا :

﴿ مَا كَانَ لِتَبِيِّ أَنْ يَكُونَ لَهُ أَسْرَى حَتَّىٰ يُنْجَنَ فِي الْأَرْضِ ثُرِيدُونَ عَرَضَ الدُّنْيَا وَاللَّهُ يُرِيدُ الْآخِرَةَ وَاللَّهُ عَزِيزٌ حَكِيمٌ ﴾ (الانفال : ۶۷)

”پیغمبر کو شایاں نہیں کہ اس کے قبضے میں قیدی رہیں جب تک وہ (کافروں کو قتل کر کے) زمین میں خون نہ بھالے۔ تم لوگ دنیا کے مال کے طالب ہو، اور اللہ آخرت (کی بھلائی) چاہتا ہے، اور اللہ غالب حکمت والا ہے۔“

اور فرمایا :

﴿ لَيْسَ لَكَ مِنَ الْأَمْرِ شَيْءٌ إِنْ يَتُوبَ عَلَيْهِمْ إِنْ يَعْذِبَهُمْ فَإِنَّهُمْ ظَلَمُونَ ﴾ (آل عمران : ۱۲۸)

”(اے نبی ﷺ) اس کام میں آپ کو کچھ اختیار نہیں۔ (اب دو صورتیں ہیں) یا اللہ ان پر مریانی کرے یا انہیں عذاب دے کہ وہ ظالم لوگ ہیں۔“

بعض اوقات کسی صحابی سے کوئی غلطی سرزد ہوئی تو اللہ تعالیٰ نے وحی کے ذریعے اس کی وضاحت فرمائی۔ قرآن مجید میں اس طرح کی متعدد مثالیں موجود ہیں۔ مثلاً حضرت حاطب بن الی بلقہؓ سے ایک بہت بڑی غلطی ہو گئی کہ انہوں نے قریش کے نام خط لکھ دیا کہ نبی اکرم ﷺ ان پر حملہ کرنے کا ارادہ رکھتے ہیں۔ اس پر اللہ تعالیٰ کا یہ فرمان نازل ہوا :

﴿يَا أَيُّهَا الَّذِينَ آمَنُوا لَا تَتَخَذُوا عَدُوِّي وَ عَدُوِّكُمْ أَوْلَيَاءَ
تُلْقُونَ إِلَيْهِم بِالْمُؤْدَةِ وَ قَدْ كَفَرُوا بِمَا جَاءَكُمْ مِنَ الْحَقِّ
يُخْرِجُونَ الرَّسُولَ وَ إِيَّاكُمْ أَنْ تُؤْمِنُوا بِاللَّهِ رَبِّكُمْ إِنْ كُنْتُمْ
خَرْجُكُمْ جِهَادًا فِي سَبِيلِي وَ اِنْتَغَاءَ مَرْضَاتِي تُسْرِعُونَ إِلَيْهِمْ
بِالْمُؤْدَةِ وَ أَنَا أَعْلَمُ بِمَا أَخْفِيَتُمْ وَ مَا أَعْلَنَتُمْ وَ مَنْ يَفْعَلُهُ
مِنْكُمْ فَقَدْ ضَلَّ سَوَاءَ السَّيِّئُونَ﴾ (المُمْتَنَنَة : ۱)

”اے مؤمنو! اگر تم میری راہ میں لڑنے اور میری خوشنودی حاصل کرنے کے لئے نکلے ہو تو میرے اور اپنے دشمنوں کو دوست مت بناؤ۔ تم چھپ کر ان سے دوستی (کرنے کی کوشش) کرتے ہو، حالانکہ وہ اس دین حق سے مگر ہیں جو تمہارے پاس آیا ہے، وہ رسول کو اور تمہیں صرف اس لئے (وطن سے) نکلتے ہیں کہ تم اپنے مالک اللہ پر ایمان لائے ہو۔ اور مجھے خوب معلوم ہے جو کچھ تم چھپا کر کرتے ہو اور جو کچھ علی الاعلان کرتے ہو۔ اور تم میں سے جو شخص یہ کام (کافروں سے دوستی) کرے گا وہ سید ہے راستے سے بھٹک گیا۔“

اسی طرح غزوہ احمد میں جب تیر انداز صحابہ کرام رضی اللہ عنہم نے وہ جگہ چھوڑ دی جماں نبی ﷺ نے انہیں ٹھہر نے کا حکم دیا تھا تو یہ فرمان اللہ نازل ہوا :

﴿ حَتَّىٰ إِذَا فَسَلَّمُ وَتَنَازَّ عَنْهُمْ فِي الْأَمْرِ وَعَصَيْتُمْ مِّنْ بَعْدِ مَا أَرْبَكْتُمْ مَا تُحِبُّونَ طِنْكُمْ مَّنْ يُرِيدُ الدُّنْيَا وَمِنْكُمْ مَّنْ يُرِيدُ
الْآخِرَةَ ﴾ (آل عمران : ۱۵۲)

”حتیٰ کہ تمہیں اللہ نے وہ کچھ دکھادیا جو تم پسند کرتے تھے، اس کے بعد تم نے ہمت ہار دی، اور (نبی کے) حکم کے بارے میں اختلاف کرنے لگے، تم میں بعض دنیا چاہتے تھے اور بعض آخرت کے طالب تھے۔“

جب نبی اکرم ﷺ نے تادیب کے طور پر ازواج مطہرات ﷺ سے الگ قیام فرمایا تو بعض لوگوں نے یہ کہنا شروع کر دیا کہ آنحضرت ﷺ نے ازواج مطہرات کو طلاق دے دی ہے۔ اس پر یہ آیت نازل ہوئی :

﴿ وَإِذَا جَاءَهُمْ أَمْرٌ مِّنْ أَنْ أَمْنِي أَوِ الْحَوْفِ أَذَاعُوا بِهِ طَوْفَةً إِلَى الرَّسُولِ وَإِلَىٰ أُولَئِكَ الْأَمْرِ مِنْهُمْ لَعِلْمَهُ الَّذِينَ يَسْتَنْبِطُونَهُ مِنْهُمْ طِنْ ﴾ (النساء : ۸۳)

”اور جب ان کے پاس آمن یا خوف کی کوئی خبر پہنچتی ہے تو اسے (بلاتحقیق) مشور کر دیتے ہیں۔ حالانکہ اگر وہ اس کو رسول ﷺ کے پاس اور اپنے میں سے ذمہ دار حضرات کے پاس پہنچاتے تو تحقیق کرنے والے اس کی تحقیق کر لیتے۔“

بعض مسلمانوں نے بغیر کسی شرعی عذر کے مکہ مکرمہ سے مدینہ منورہ کی طرف ہجرت نہ کی تو اللہ تعالیٰ نے یہ فرمان نازل کیا :

﴿ إِنَّ الَّذِينَ تَوَفَّهُمُ الْمَلَائِكَةُ طَالِمِيٰ أَنْفُسِهِمْ قَالُوا فِيمَا كُنْتُمْ طَقَالُوا كُنَّا مُسْتَضْعَفِينَ فِي الْأَرْضِ طَقَالُوا أَلَمْ تَكُنْ أَرْضُ اللَّهِ وَاسِعَةً فَتَهَا جِرَوْا فِيهَا طِنْ ﴾ (النساء : ۹۷)

”جو لوگ اپنی جانوں پر ظلم کرتے ہیں، جب فرشتے ان کی جان قبض کرنے لگتے ہیں تو ان سے پوچھتے ہیں کہ تم کس حال میں تھے؟ وہ کہتے ہیں : ہم زمین میں عاجز اور کمزور تھے۔ وہ کہتے ہیں : کیا اللہ کی زمین فراخ نہیں تھی کہ تم اس میں بھرت کر جاتے؟“

جب منافقوں نے حضرت عائشہؓ کے بارے میں افواہ پھیلائی جس سے اُمّ المؤمنینؓ کا دامن پاک تھا، تو بعض مسلمانوں نے بھی منافقوں کے بہکاوے میں آکر زبان سے نامناسب الفاظ نکالے۔ اس پر اللہ تعالیٰ نے یہ آیات نازل فرمائیں :

﴿ وَلَوْلَا فَضْلُ اللَّهِ عَلَيْكُمْ وَرَحْمَةً فِي الدُّنْيَا وَالآخِرَةِ لَمَسَّكُمْ فِي مَا أَفْضَلْتُمْ فِيهِ عَذَابَ عَظِيمٍ ۝ إِذْ تَلَقَّوْنَهُ بِالسِّتِّكُمْ وَتَقُولُونَ يَا فَوَاهِكُمْ مَا لَيْسَ لَكُمْ بِهِ عِلْمٌ وَتَحْسِبُونَهُ هَيْئًا ۚ وَهُوَ عِنْدَ اللَّهِ عَظِيمٌ ۝﴾ (الثُّور : ۱۳-۱۵)

”اگر تم پر دنیا اور آخرت میں اللہ کا فضل اور اس کی رحمت نہ ہوتی تو جس بات کا تم چرچا کرتے تھے اسکی وجہ سے تم پر ایک بڑا عذاب نازل ہو جاتا۔ جب تم اپنی زبانوں سے اس کا ایک دوسرا سے ذکر کرتے تھے اور اپنے منہ سے ایسی بات کہتے تھے جس کا تمہیں علم نہ تھا، اور تم اسے عمومی سمجھتے تھے، حالانکہ اللہ کے نزدیک وہ بڑی بھاری بات تھی۔“

اس کے بعد فرمایا :

﴿ وَلَوْلَا إِذْ سَمِعْتُمُوهُ قُلْثُمْ مَا يَكُونُ لَنَا أَنْ تَسْكَلَمْ بِهَذَا ۚ سُبْحَنَكَ هَذَا بُهْتَانٌ عَظِيمٌ ۝ يَعْظُكُمُ اللَّهُ أَنْ تَعْوَذُوا لِمِثْلِهِ أَبَدًا إِنْ كُنْتُمْ مُؤْمِنِينَ ۝﴾ (الثُّور : ۱۶، ۱۷)

”جب تم نے اسے سناتو کیوں نہ کہہ دیا کہ ہمارے لئے مناسب نہیں کہ ایسکی بات زبان پر لا میں۔ (اے اللہ) تو پاک ہے، یہ تو بہت بڑا بہتان ہے۔ اللہ تمہیں نصیحت کرتا ہے کہ اگر تم مومن ہو تو دوبارہ کبھی ایسا کام نہ کرنا۔“

ایک بار نبی اکرم ﷺ کی موجودگی میں صحابہ کرام عزیز اللہ میں کسی بات پر اختلاف ہو گیا۔ بحث کے دوران ان کی آوازیں کچھ بلند ہو گئیں۔ اس پر یہ آپست مبارکہ نازل ہوئیں :

﴿يَا أَيُّهَا الَّذِينَ آمَنُوا لَا تُقْدِمُوا بَيْنَ يَدَيِ اللَّهِ وَرَسُولِهِ وَاتَّقُوا
اللَّهَ إِنَّ اللَّهَ سَمِيعٌ عَلَيْمٌ﴾ ﴿يَا أَيُّهَا الَّذِينَ آمَنُوا لَا تَرْفَعُوا
أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقُوْلِ كَجَهْرِ
بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَآتُنُّمْ لَا تَشْعُرُونَ﴾

(الحجّات : ٢١)

”اے مؤمنو! (اپنی بات کو) اللہ اور اس کے رسول سے آگئے نہ بڑھاؤ،
اور اللہ سے ذرہ بے شک اللہ تعالیٰ سننے والا جانے والا ہے۔ اے
مؤمنو! نبی (صلی اللہ علیہ وسلم) کی آواز سے اپنی آواز بلند نہ کرو، اور ان سے اس
طرح بلند آواز سے بات نہ کرو جس طرح ایک دوسرے سے بلند آواز
سے بات کر لیتے ہو، ایسا نہ ہو کہ تمہارے اعمال ضائع ہو جائیں اور
تمہیں احساس بھی نہ ہو۔“

ایک دفعہ جناب رسول اللہ ﷺ جمعہ کا خطبہ ارشاد فرمائے تھے کہ ایک تجارتی قافلہ آگیا۔ بعض لوگوں نے خطبہ چھوڑ دیا اور تجارتی سامان کی خرید و فروخت کے لئے چلے گئے۔ اس پر یہ فرمانِ الٰی نازل ہوا:

﴿وَإِذَا رَأَوْا تِجَارَةً أَوْ لَهُوَ إِنْفَضُوا إِلَيْهَا وَتَرْكُوكَ قَائِمًا ۖ
قُلْ مَا عِنْدَ اللَّهِ خَيْرٌ مِّنَ اللَّهُوَ وَمِنَ التِّجَارَةِ ۖ وَاللَّهُ خَيْرٌ
الرِّزْقَيْنَ ﴾ (الجمعة : ۱۱)

”جب وہ تجارت یا کھیل تماشے کی چیز دیکھتے ہیں تو آپ کو کھڑا چھوڑ کر
اوہر پلے جاتے ہیں۔ کہہ دیجئے : جو کچھ اللہ کے پاس ہے وہ تماشے اور
تجارت سے بہتر ہے۔ اور اللہ بہتر رزق دینے والا ہے۔“

اس قسم کی اور بہت سی مثالیں موجود ہیں جن سے غلطیوں کی اصلاح اور
خاموش نہ رہنے کی اہمیت واضح ہوتی ہے۔

جناب رسول اللہ ﷺ کی عملی زندگی سے بھی یہی ظاہر ہوتا ہے کہ
آنحضرت ﷺ کے نازل کردہ نور کی روشنی میں بڑائی کی روک ٹوک اور
غلطی کی اصلاح کے اسی طریق کار پر عمل پیرا رہے، اور آپ ﷺ نے اس کام
میں کسی قسم کی سُستی سے کام نہیں لیا۔ اسی قسم کے دلائل سے علماء کرام نے یہ
قاعدہ اخذ کیا ہے کہ : ”نبی ﷺ کے حق میں بیان اور وضاحت کو ضرورت کے
وقت سے مؤخر کرنا جائز نہیں۔“

نبی اکرم ﷺ کی زندگی جن افراد کے درمیان گزری، ان سے سرزد ہونے
والی غلطیوں کے بارے میں آنحضرت ﷺ کا طرز عمل انتہائی اہمیت کا حامل ہے،
کیونکہ آنحضرت ﷺ کو اللہ کی تائید و نصرت حاصل تھی، اور آپ ﷺ کے
اقوال و افعال کی تائید یا تصحیح وحی کے ذریعے ہوتی رہتی تھی۔ اس نے حضور علیہ
الصلوٰۃ والسلام کے اختیار کردہ اسالیب زیادہ مکمل اور زیادہ مفید ہیں۔ ان کے
استعمال سے یہ امید زیادہ ہے کہ لوگ اصلاح کرنے والے کی بات مان لیں۔
ترتیبیت کا فریضہ انجام دینے والا کوئی بھی فرد اگر ان طریقوں اور اسالیب پر عمل

پیرا ہو تو اس کا یہ عمل زیادہ صحیح اور بہتر ہو جائے گا۔ اس کے علاوہ نبی اکرم ﷺ کی ذاتِ اقدس ہمارے لئے اسوہ حسنہ ہے، اس لئے نبوی طریق کار اور اسالیب پر عمل کرنے سے آنحضرت ﷺ کی اقتداء کا شرف بھی حاصل ہو جاتا ہے اور اخلاص کی موجودگی میں یہ چیز اجر و ثواب کے حصول کا باعث ہے۔

نبوی طریق کار کا مطالعہ کرنے سے دنیا میں پائے جانے والے متعدد اسالیب کی ناکای اور غلطی واضح ہو جاتی ہے۔ ان میں سے اکثر اسلوب تواضع طور پر غلط ہیں اور ان کی بنیاد غلط نظریات پر رکھی گئی ہے، مثلاً بے قید آزادی کا نظریہ — یا وہ نسل در نسل منتقل ہونے والے غلط خیالات پر مبنی ہوتے ہیں، مثلاً آباء و اجداد کی اندھی تقليد۔

یہاں یہ اشارہ کردینا ضروری ہے کہ اس نبوی منسج کو عملی طور پر اختیار کرتے ہوئے بہت حد تک اجتناد سے کام لینا پڑتا ہے، تاکہ حالات و واقعات اور نتائج کو مد نظر رکھتے ہوئے جو اسلوب زیادہ مناسب معلوم ہو وہی کام میں لایا جائے۔ اور فقیہانہ نظر رکھنے والا شخص ملے جلتے حالات و کیفیات پر گہری نظر ڈال کر مناسب اسلوب کا انتخاب کر سکتا ہے۔

اس کتاب میں یہ کوشش کی گئی ہے کہ آنحضرت ﷺ کا واسطہ جن افراد سے تھا اور جن حضرات کے درمیان آپ ﷺ کی زندگی گزری، ان کے مقام و مرتبہ کے فرق اور ذہن و فکر کے اختلافات کو سامنے رکھتے ہوئے، آنحضرت ﷺ نے ان کی غلطیوں کے بارے میں جو مختلف انداز کا رویہ اختیار کیا، ان اسالیب کو جمع کیا جائے۔ اللہ تعالیٰ سے ڈعا ہے کہ اللہ تعالیٰ مجھے اور میرے مسلمان بھائیوں کو توفیق دے، فائدہ پہنچائے اور صحیح بات کی طرف را ہمنائی فرمائے۔ یہ سب کچھ اُسی کے قبضہ قدرت میں ہے، اور وہی سیدھی راہ کی ہدایت دینے والا ہے۔

غلطیوں کی اصلاح کے موقع پر پیش نظر رکھے جانے والے بعض امور

اصل موضوع پر بات شروع کرنے سے پہلے مناسب ہے کہ بعض ایسی باتیں بیان کردی جائیں جن کا دوسروں کی غلطیوں کی اصلاح کرنے سے پہلے اور اصلاح کے دوران خیال رکھنا ضروری ہے :

(۱) اخلاص :

جب کسی کی غلطی کی اصلاح کا ارادہ کیا جائے تو ضروری ہے کہ اس عمل سے مقصود اللہ کی رضاکار حصول ہو، کسی سے برتری کی خواہش نہ ہو، نہ کسی پر اپنا غصہ نکالنے کا جذبہ کار فرماؤ، نہ یہ کوشش ہو کہ عوام کی نظروں میں کوئی مقام حاصل ہو جائے۔

امام ترمذی رض نے ایک تابعی حضرت شفیٰ ابجی کا واقعہ بیان فرمایا ہے کہ وہ مدینہ منورہ پہنچے تو دیکھا کہ بہت سے لوگ ایک بزرگ کے اردو گرد جمع ہیں۔ انہوں نے پوچھا کہ یہ کون بزرگ ہیں؟ تو لوگوں نے بتایا کہ یہ صحابی رسول ابو ہریرہ رض ہیں۔ اس کے بعد وہ اپنا واقعہ بیان کرتے ہوئے فرماتے ہیں : وہ لوگوں کو احادیث نبویہ سنाकر وعظ کر رہے تھے۔ میں آہستہ آہستہ قریب ہوتے ہوتے آپ صلی اللہ علیہ وسلم کے سامنے جا بیٹھا۔ جب وہ وعظ سے فارغ ہوئے اور لوگ اٹھ کر جانے لگے تو میں نے عرض کیا : میں آپ صلی اللہ علیہ وسلم کو حق کا واسطہ دے کر عرض کرتا ہوں کہ آپ مجھے ایسی کوئی حدیث سنائیں جو آپ نے جناب رسول اللہ صلی اللہ علیہ وسلم سے برآ راست سنی اور سمجھی ہو اور آپ کو اچھی طرح یاد ہو۔ ابو ہریرہ رض نے فرمایا : ”ہاں“ میں سناؤں گا“ میں ایسی ہی حدیث سناؤں گا جو رسول اللہ صلی اللہ علیہ وسلم نے مجھے

سنائی، اور میں نے اسے سمجھا اور یاد کیا۔۔۔ پھر اچانک ان کی حالت غیر ہو گئی، تھوڑی دیر بعد حواس بجا ہوئے تو فرمایا : ”میں آپ کو ضرور وہ حدیث سناؤں گا جو رسول اللہ ﷺ نے مجھے اس گھر میں سنائی تھی، اُس وقت آنحضرت ﷺ کے پاس میرے سوا کوئی نہیں تھا۔۔۔ اتنا کہتے ہی پھر حالت غیر ہو گئی۔ جب افاقہ ہوا تو چہرے سے پیسہ پوچھنے لگے۔ پھر فرمایا : ”ہاں“ میں آپ کو ضرور وہ حدیث سناؤں گا، جو رسول اللہ ﷺ نے مجھے سنائی تھی، جب کہ میں اس گھر میں آنحضرت ﷺ کے ہمراہ تھا، میرے سوا آپ ﷺ کے ساتھ اور کوئی نہیں تھا۔۔۔ اس کے بعد پھر حضرت ابو ہریرہ رضی اللہ عنہ کی حالت خراب ہو گئی اور آپؐ چہرے کے بل جھک گئے، میں نے بہت دیر تک آپؐ کو سارا دیئے رکھا۔ تب آپؐ کی حالت سنبھلی تو فرمایا : مجھے جناب رسول اللہ ﷺ نے یہ حدیث سنائی کہ :

”جب قیامت کا دن ہو گا اللہ تعالیٰ بندوں کے درمیان فیصلہ کرنے کے لئے زمین پر تشریف فرمائیں گے۔ ہر جماعت گھٹنوں کے بل جھکی ہوئی ہو گی۔ سب سے پہلے اللہ تعالیٰ جن اشخاص کو بلا کیں گے، ان میں سے ایک وہ آدمی ہو گا جس نے قرآن پاک یاد کیا ہو گا، اور ایک وہ آدمی ہو گا جو اللہ کی راہ میں جنگ کرتا رہا ہو گا اور ایک بہت مال دار آدمی ہو گا۔ اللہ تعالیٰ قرآن کے عالم سے فرمائیں گے : کیا میں نے تجھے وہ کتاب نہیں سکھائی تھی جو میں نے اپنے رسول پر نازل کی تھی؟ وہ کے گا : جی ہاں، یا رب۔ اللہ تعالیٰ فرمائیں گے : پھر تو نے اپنے علم پر کیسے عمل کیا؟ وہ کے گا : میں رات دن اس میں مشغول رہتا تھا۔ اللہ تعالیٰ فرمائیں گے : تو نے جھوٹ کہا، اور فرشتے اسے کہیں گے : تو نے جھوٹ کہا۔ اللہ تعالیٰ فرمائیں گے : تیری نیت تو یہی تھی کہ کہا جائے فلاں آومی (بڑا) قاری اور عالم ہے۔ وہ (دنیا میں) کہا جا چکا ہے۔ اسی طرح صاحب ثروت شخص کو حاضر

کیا جائے گا، اللہ تعالیٰ اس سے فرمائیں گے : کیا میں نے تجھے (مالی) آسودگی نہیں بخشی تھی حتیٰ کہ میں نے تجھے کسی کا محتاج نہ رہنے دیا؟ وہ کہے گا : جی ہاں، یا رب۔ اللہ تعالیٰ فرمائیں گے : پھر تو نے میرے دیئے ہوئے مال کا کیا کیا؟ وہ کہے گا : میں رشتہ داروں پر احسان کرتا تھا اور (سب ضرورت مندوں پر) صدقہ کرتا تھا۔ اللہ تعالیٰ فرمائیں گے : تو جھوٹا ہے۔ فرشتے بھی کہیں گے : تو جھوٹا ہے۔ اللہ تعالیٰ فرمائیں گے : تو یہ چاہتا تھا کہ لوگ کہیں : فلاں بست سخنی ہے وہ (دنیا میں) کما جا چکا۔ اسی طرح اللہ کی راہ میں قتل ہونے والے کو حاضر کیا جائے گا۔ اللہ تعالیٰ اس سے فرمائیں گے : تجھے کس لئے قتل کیا گیا؟ وہ کہے گا : مجھے تیری راہ میں جہاد کا حکم ملا، تو میں جنگ کرتا رہا حتیٰ کہ مجھے قتل کر دیا گیا۔ اللہ تعالیٰ اسے فرمائیں گے : تو جھوٹا ہے۔ فرشتے بھی اسے کہیں گے : تو جھوٹا ہے۔ اللہ تعالیٰ فرمائیں گے : بلکہ تیری خواہش صرف یہ تھی کہ کما جائے : فلاں بست بہادر ہے۔ وہ کما جا چکا۔ اس کے بعد جناب رسول اللہ ﷺ نے میرے گھٹنے پر ہاتھ مار کر فرمایا : ”ابو ہریرہ! یہ تین شخص ہیں، جو قیامت کے دن تمام مخلوقات میں سب سے پہلے جنم میں جھوٹکے جائیں گے۔“^(۳)

اگر نصیحت کرنے والے کی نیت صحیح ہو تو اسے ثواب بھی ملے گا، اور اللہ کے حکم سے بات میں اثر بھی پیدا ہو گا اور سننے والے اس کی بات مانیں گے۔

(۲) غلطی فطری چیز ہے :

ارشاد نبوی ہے :

((كُلُّ بَنِي آدَمَ خَطَّاءٌ وَ خَيْرُ الْخَطَّائِينَ التَّوَّابُونَ))^(۴)

(۳) سنن الترمذی، کتاب صفة القيامة، باب ۳۹۔ وسنن ابن ماجہ، کتاب الزهد، باب ذکر التوبۃ ح ۳۲۵۱۔ علامہ البانی نے حدیث کو حسن کہا ہے۔

”تمام بني آدم خطاكار ہیں، اور بہتر خطاكار وہ ہیں جو توبہ کر لیتے ہیں۔“

یہ ایک واضح حقیقت ہے، اسے یاد رکھنے سے ہر چیز کو اس کے صحیح مقام پر رکھنے میں مدد ملتی ہے۔ تربیت کرنے والے استاد اور واعظ کو افراد سے اعلیٰ ترین مثالی کردار یا معصوم عن الخطأ ہونے کی توقع رکھ کر ان کا محاسبہ نہیں کرنا چاہئے، نہ دوبارہ غلطی ہو جانے پر یا بڑی غلطی سرزد ہو جانے پر ان کے پارے میں یہ فیصلہ کرنا درست ہے کہ ان کی اصلاح نہیں ہو سکتی۔ بلکہ ان کے ساتھ حقیقت پر مبنی روایہ رکھنا چاہئے اور یاد رکھنا چاہئے کہ انسان فطری طور پر لا علمی، غفلت، نقص، خواہشِ نفس اور نیان جیسے عوارض کا شکار ہو جایا کرتا ہے۔

اس حقیقت کو پیشِ نظر رکھنے سے یہ فائدہ بھی ہو گا کہ اچانک کوئی غلطی سامنے آجائے کی صورت میں داعی جذبات میں آکر توازن سے محروم نہیں ہو جائے گا، ورنہ غلطی کرنے والے کی طرف سے نامناسب ردِ عمل پیش آسکتا ہے۔ اس حقیقت کو سمجھ لینے سے نیکی کا حکم دینے والے اور براہی سے منع کرنے والے مبلغ اور استاد کو یہ بات یاد رہے گی کہ وہ خود بھی ایک انسان ہے، اس سے بھی اسی غلطی کا صدور ممکن ہے جو دوسرے شخص نے کی ہے۔ پتنانچہ وہ غلطی کرنے والے کے ساتھ تختی کی نسبت نرمی کا معاملہ اختیار کرنے کو ترجیح دے گا، کیونکہ اصل مقصد اصلاح ہے، انتقام یا سزا نہیں۔

لیکن مذکورہ بالا گزارشات کا یہ مطلب نہیں کہ ہم غلطی کرنے والوں کو ان کے حال پر چھوڑ دیں اور کبیرہ گناہوں کے مرتكب افراد کی طرف سے یہ معذرت کریں کہ وہ نوجوان ہیں یا ان کا ذریعہ گناہوں پر ابھارنے والے عوامل اور فتنوں سے بھرپور ہے، بلکہ براہی سے روکنا اور محاسبہ کرنا چاہئے، لیکن شریعت کی میزان کے مطابق۔

(۳) شرعی دلیل کی بنیاد پر تردید، نہ کہ بغیر علم کے مغض جذبات کی بنیاد پر:

حضرت محمد بن مکندر رضی اللہ عنہ سے روایت ہے کہ ایک بار حضرت جابر بن عبد اللہ نے صرف ایک چادر اوڑھ کر، اسے سر کے پیچھے گرد لگا کر نماز پڑھی^(۵) حالانکہ ان کے پڑے (قریب ہی) تپائی پر پڑے ہوئے تھے۔ کسی نے کہا: ”آپ ایک چادر میں نماز پڑھتے ہیں؟“ انہوں نے فرمایا: ”میں نے اس لئے یہ کام کیا ہے تاکہ تجھ جیسا حق دیکھ لے۔ نبی اکرم ﷺ کے زمانہ مبارک میں ہم میں سے کس کے پاس دو کپڑے ہوتے تھے؟“^(۶)

امام ابن حجر رضی اللہ عنہ نے فرمایا: ”یہاں احمد سے مراد ہے علم ہے..... حضرت جابر بن عبد اللہ کا مقصد یہ بیان کرنا تھا کہ ایک کپڑا پہن کر نماز پڑھنا جائز ہے، اگرچہ دو کپڑے پہن کر نماز پڑھنا افضل ہے۔ ان^۷ کے فرمان کا مطلب یہ ہے کہ میں نے یہ کام جان بوجھ کر بیان جواز کے مقصد سے کیا ہے، تاکہ بے علم یا ویسے ہی میری پیروی کر لے، یا مجھے ٹوکے تو میں اسے بتاؤں کہ یہ جائز ہے۔ انہوں نے کلام میں سخت اختیار فرمائی تاکہ علمائے کرام کو ٹوکنے سے منع فرمائیں، اور اس لئے بھی کہ لوگ شرعی مسائل میں تحقیق کیا کریں۔“^(۸)

(۴) غلطی جتنی بڑی ہو، اس کی اصلاح کا اہتمام اتنا ہی زیادہ ہونا چاہیئے:

چنانچہ جن غلطیوں کا تعلق عقیدہ سے ہے، ان کی اصلاح کا اہتمام آداب

(۵) اس کی وجہ یہ ہے کہ ان کے پاس پاجائے نہیں ہوتے تھے، تو نمازی چادر کو سر کے پیچھے گردن پر گرد لگایا کرتا تھا تاکہ رکوع اور سجدہ میں پرده قائم رہے۔ (فتح الباری طبع سلفیہ ۱/۳۶۷)

(۶) صحيح البخاری، کتاب الصلاة، باب عقد الازار على القفا فی الصلاة ۳۵۲ ح

(۷) سابقہ حدیث کی شرح میں ملاحظہ ہو فتح الباری ۱/۵۵۷ (طبع الریان)

وغیرہ سے تعلق رکھنے والی غلطیوں کی نسبت زیادہ ہونا چاہئے۔ نبی اکرم ﷺ نے شرک کی ہر قسم سے تعلق رکھنے والی غلطیوں کی چن کر اصلاح کی، کیونکہ شرک سب سے خطرناک چیز ہے۔ ذیل میں چند مثالیں ذکر کی جاتی ہیں :

حضرت مغیرہ بن شعبہ بنی قوہ سے روایت ہے کہ جس دن جناب رسول اللہ ﷺ کے فرزند حضرت ابراہیم بنی قوہ کی وفات ہوئی، اس دن سورج گر ہن تھا۔ بعض لوگوں نے کہا : یہ تو ابراہیمؑ کی وفات کی وجہ سے بے نور ہو گیا ہے۔ اس پر آنحضرت ﷺ نے ارشاد فرمایا :

((إِنَّ الشَّمْسَ وَالْقَمَرَ أَيْتَانٍ مِّنْ آيَاتِ اللَّهِ، لَا يَنْكِسُفَانِ
لِمَوْتٍ أَحَدٌ وَلَا لِحَيَاةٍ، فَإِذَا رَأَيْتُمُوهُمَا فَادْعُوا اللَّهَ
وَصَلُّوا عَلَيْهِنَّ يَنْجَلِي))

”سورج اور چاند اللہ کی نشانیوں میں سے دونوں نشانیاں ہیں، انہیں کسی کے مرنے جیتنے سے گر ہن نہیں لگتا۔ تم جب انہیں گھنایا ہو تو ایکھو تو گر ہن ختم ہونے تک اللہ سے دعا اور نماز میں مشغول رہو۔“ (۸)

حضرت ابو واقد لیشی بنی قوہ سے روایت ہے کہ جناب رسول اللہ ﷺ جماد کے لئے خین تشریف لے جا رہے تھے، راستے میں آپ کا گزر مشرکین کے ایک درخت کے پاس سے ہوا جو ”ذات انواط“ کے نام سے معروف تھا، وہ لوگ اس پر (برکت حاصل کرنے کے لئے) اپنے ہتھیار لٹکایا کرتے تھے۔ بعض مسلمانوں نے عرض کیا : یا رسول اللہ ﷺ! جس طرح ان کا یہ ”ذات انواط“ ہے اسی طرح ہمارے لئے بھی کوئی درخت مقرر فرمادیجئے۔ نبی اکرم ﷺ نے فرمایا :

(۸) صحيح البخاري، كتاب الكسوف، باب الدعاء في الحسوف

((سُبْحَانَ اللَّهِ، هَذَا كَمَا قَالَ قَوْمٌ مُؤْسَى اجْعَلُ لَنَا إِلَهًا كَمَا
لَهُمْ آلَهَةٌ وَالَّذِي نَفْسِي بِيَدِهِ لَتَرْكَبْنَ سُنَّةً مِنْ كَانَ
قَبْلَكُمْ))

” سبحان اللہ! یہ تو ایسی ہی بات ہے جس طرح موسیٰ علیہ السلام کی قوم
نے کہا تھا : جس طرح ان لوگوں کے معبد (بٹ) ہیں ہمارے لئے بھی
ایسے معبد بنادیجئے۔ قسم ہے اُس ذات کی جس کے ہاتھ میں میری جان
ہے، تم (مسلمان) ضرور اپنے سے پلوں (غیر مسلموں) کے طریقوں پر
چلو گے۔“ (۹)

حضرت ابو واقد رضی اللہ عنہ سے مروی ایک اور روایت میں ہے کہ صحابہ کرام
رَبِّ الْعَالَمِينَ جناب رسول اللہ ﷺ کے ساتھ خین کی طرف روانہ ہوئے۔ (راتے
میں) کافروں کی ایک بیڑی تھی، وہ اس کے پاس (مجاور بن کر) بیٹھتے اور اس پر
اپنے ہتھیار لٹکاتے تھے۔ اسے ذات انواع کہا جاتا تھا۔ صحابی ارشاد فرماتے ہیں :
ہم ایک بڑی ہری بھری بیڑی کے پاس سے گزرے تو ہم نے کہا : یا رسول اللہ!
ہمارے لئے بھی ایک ذات انواع مقرر فرمادیجئے۔ اس پر جناب رسول اللہ ﷺ نے فرمایا :

((فَلَمَّا وَلَّ الَّذِي نَفْسِي بِيَدِهِ كَمَا قَالَ قَوْمٌ مُؤْسَى ﴿اجْعَلْ لَنَا
إِلَهًا كَمَا لَهُمْ إِلَهَةٌ، قَالَ إِنَّكُمْ قَوْمٌ تَجْهَلُونَ ﴾ إِنَّهَا لِسُنَّتِ
لَتَرْكَبْنَ سُنَّتَنَ مِنْ كَانَ قَبْلَكُمْ سُنَّةً سُنَّةً))

” قسم ہے اُس ذات کی جس کے ہاتھ میں میری جان ہے، تم نے وہی بات
کی ہے جیسے موسیٰ علیہ السلام کی قوم نے کہا تھا : ” جس طرح ان لوگوں کے

(۹) سنن الترمذی، کتاب الفتنه، باب ماجاء لَتَرْكَبْنَ سُنَّتُ مِنْ كَانَ
قبلکم ح ۲۱۸۰۔ امام ترمذی اور علامہ البانی نے حدیث کو صحیح کہا ہے۔

معبدہ ہیں ہمارے لئے بھی ایک معبدہ بنادیجھے۔ موسیٰ ﷺ نے فرمایا :
تم توجہات کی بات کر رہے ہو۔ یہی تو وہ طور طریقے ہیں، تم گز شتہ
اقوام کی ایک ایک رسم اپنالوگے۔^(۱۰)

حضرت زید بن خالد جھنی پیری سے روایت ہے، انہوں نے فرمایا : جناب
رسول اللہ ﷺ نے حدیبیہ میں ہمیں صبح کی نماز پڑھائی، رات کو بارش ہوئی
تھی، نماز سے فارغ ہو کر آنحضرت ﷺ صحابہ کرام کی طرف متوجہ ہوئے اور
فرمایا : "کیا تمہیں معلوم ہے کہ اللہ تعالیٰ نے کیا فرمایا ہے؟" صحابہ نے عرض
کیا : اللہ کو اور اس کے رسول کو زیادہ معلوم ہے۔ آنحضرت ﷺ نے فرمایا :
"اللہ تعالیٰ نے فرمایا : "اس صبح میرا کوئی بندہ مجھ پر ایمان لانے والا بن
گیا، کوئی کفر کرنے والا۔ جس نے تو یہ کہا : ہمیں اللہ کے فضل اور اس کی
رحمت سے بارش ملی ہے، وہ مجھ پر ایمان رکھنے والا ہے اور ستاروں کے ساتھ کفر
کرنے والا ہے۔ اور جس نے کہا : فلاں فلاں ستارے کی وجہ سے بارش ہوئی
ہے، وہ میرے ساتھ کفر کرنے والا اور ستارے پر ایمان رکھنے والا ہے۔"^(۱۱)

حضرت عبد اللہ بن عباس رضی اللہ عنہ سے روایت ہے کہ ایک آدمی نے کہا :
اے اللہ کے رسول! جو کچھ اللہ چاہے، اور جو آپ چاہیں وہی ہوتا ہے۔
آنحضرت ﷺ نے فرمایا : "تو نے مجھے اللہ کے برابر کر دیا؟ بلکہ وہی ہوتا ہے جو
اکیلا اللہ چاہے۔"^(۱۲)

(۱۰) مسند احمد ۲۱۸/۵

(۱۱) صحيح البخاري، كتاب الاذان، باب يستقبل الامام الناس اذا اسلمَ

ح ۸۳۶

(۱۲) مسند احمد ۲۸۳/۱

ح ۴۵۶۱

حضرت عبد اللہ بن عمر بن جعفر سے روایت ہے کہ انہوں نے ایک قافلہ میں حضرت عمر بن جعفر کو اپنے باپ کی قسم کھاتے پایا تو جناب رسول اللہ ﷺ نے سب لوگوں کو بلند آواز سے مخاطب کر کے فرمایا :

((أَلَا إِنَّ اللَّهَ يَنْهَاكُمْ أَنْ تَحْلِفُوا بِآيَاتِكُمْ، فَمَنْ كَانَ حَالَفًا فَلَيَحْلِفْ بِاللَّهِ وَإِلَّا فَلَيَصُمُّثُ))

”سنو! اللہ تمہیں اپنے باپوں کی قسمیں کھانے سے منع فرماتا ہے، جسے قسم کھانا ہو وہ اللہ کی قسم کھائے، ورنہ خاموش رہے۔“ (۱۳)

حضرت ابو شرتعہ بانی بن یزید بن جعفر سے روایت ہے، کچھ لوگ نبی اکرم ﷺ کی خدمت میں حاضر ہوئے۔ آنحضرت ﷺ نے دیکھا کہ وہ ایک آدمی کو عبد الاجر (پھر کاغلام) کہہ کر مکملاتے ہیں۔ حضور علیہ السلام نے اس سے کہا : ”تمہارا نام کیا ہے؟“ اس نے کہا : عبد الاجر (پھر کا بندہ)۔ فرمایا : ”نہیں، تو عبد اللہ (اللہ کا بندہ) ہے۔“ (۱۴)

(۵) اصلاح کرنے والے کے مقام و مرتبہ کا لحاظ :

بعض اوقات ایک شخص کی ایسی سختی برداشت کر لی جاتی ہے جو دوسروں کی

(۱۳) صحيح البخاري، كتاب الأدب، باب ۷۲، ح ۶۰۸۔

نوٹ : مسند احمد میں سعد بن عبیدہ بن جعفر سے مروی ہے، انہوں نے کہا : میں ایک حلقہ میں حضرت عبد اللہ بن عمر بن جعفر کے ساتھ تھا۔ انہوں نے دوسرے حلقہ میں موجود ایک شخص کو کہتے تھا : ”میرے باپ کی قسم“۔ ابن عمر بن جعفر نے اسے کنکریاں ماریں اور فرمایا : ”عمر بن جعفر نے یہ قسم کھائی تھی تو نبی ﷺ نے انہیں منع کیا اور فرمایا : یہ شرک ہے۔“ (الفتح الرباني ۱۳/۱۶۳)

(۱۴) الأدب المفرد للإمام البخاري ۱/ ۲۸۲، باب كنية أبي الحكم ح ۸۱۱۔
علامہ المبانی نے حدیث کو صحیح کہا ہے۔ ”صحیح الأدب المفرد“ ح ۶۲۳۔

طرف سے ہو تو برداشت نہیں کی جاتی، کیونکہ اس کو وہ مقام حاصل ہوتا ہے جو دوسروں کو نہیں ہوتا، یا اس کو وہ اختیار حاصل ہوتا ہے جو دوسروں کو حاصل نہیں ہوتا۔ مثلاً باپ کو بیٹھ پر، استاد کو شاگرد پر، محتسب کو عام آدمی پر وہ اختیار حاصل ہے جو دوسروں کو نہیں ہے۔ اپنے سے بڑی عمر والے سے اس انداز سے بات نہیں کی جاتی جس طرح ہم عمر سے یا چھوٹے سے کی جاتی ہے۔ رشتہدار اور اجنبی برابر نہیں۔ صاحب اختیار کی حالت وہ نہیں ہے جو اختیار نہ رکھنے والے کی ہے۔ اس فرق کو پیش نظر رکھ کر اصلاح کرنے والا ہر چیز کو اس کے مقام پر رکھ سکتا ہے اور معاملات کو صحیح طور پر رکھ سکتا ہے، تاکہ غلطی سے منع کرنے یا اصلاح کرنے کی کوشش میں اس سے بڑی غلطی پیدا نہ ہو جائے۔ تنبیہہ کس درجہ کی ہو اور اس میں سختی یا نزدیکی کا کیا معيار رکھا جائے، اس کا دار و مدار اس بات پر ہے کہ غلطی کتنی بڑی ہے اور غلطی کرنے والے کے دل میں منع کرنے والے کا کیا مقام اور کس درجہ کا ز عب و بد بہ ہے۔

ند کورہ بالا تفصیل سے دو امور مستبط ہوتے ہیں :

اول : جس شخص کو اللہ تعالیٰ نے کوئی مقام و مرتبہ اور اقتدار و اختیار عطا فرمایا ہے اُس کا فرض ہے کہ اس سے فائدہ اٹھا کر امر بالمعروف و نهى عن المنکر اور لوگوں کی تربیت کا کام انجام دے اور اس بات کا احساس کرے کہ اس کی ذمہ داری بہت بڑی ہے، اور لوگ دوسروں کی نسبت اس کی بات زیادہ مان سکتے ہیں، اور وہ جو کچھ کر سکتا ہے دوسرے لوگ نہیں کر سکتے۔

دوم : امر و نهى کا فریضہ انجام دینے والے کو چاہئے کہ اپنے مقام کا غلط اندازہ نہ لگائے، اور خود کو اپنے حقیقی مقام سے بلند تر مقام پر رکھ کر اس انداز سے کام نہ کرے جو اس کے لئے مناسب نہیں، کیونکہ اس طرح لوگ اس سے

دور ہیں گے اور اصل مقصد کے حصول میں رکاوٹ پیدا ہوگی۔

جناب رسول اللہ ﷺ کو اللہ تعالیٰ نے جس عظیم مقام سے سرفراز فرمایا تھا اور عام لوگوں کے دلوں میں آپؐ کی جو ہبیت عطا فرمائی تھی، آنحضرت ﷺ تنبیہ اور تربیت میں اس سے فائدہ اٹھاتے تھے۔ اور بعض اوقات آپؐ کا طرز عمل ایسا ہوتا تھا کہ اگر کوئی اور شخص وہ انداز اختیار کرے تو اس سے صحیح فائدہ حاصل نہیں ہو سکتا۔ اس کی ایک مثال پیش خدمت ہے :

حضرت یعیش بن طھفہ غفاری نے اپنے والد ﷺ سے روایت کیا، انہوں نے فرمایا : جو نادار حضرات نبی اکرم ﷺ کے مہمان ہوا کرتے تھے (ایک بار) ان میں (شامل ہو کر) میں بھی آنحضرت ﷺ کے ہاں مہمان ہوا۔ آنحضرت ﷺ رات کو اپنے مہمانوں کی دیکھ بھال کی غرض سے تشریف لائے تو مجھے پیٹ کے بل لیئے دیکھا۔ آنحضرت ﷺ نے مجھے قدم مبارک سے ٹھوکا دیا اور فرمایا : ”اس انداز سے نہ لیٹو۔ اللہ تعالیٰ اس انداز سے لیٹنے کو ناپسند فرماتے ہیں۔“ ایک روایت میں یہ الفاظ ہیں کہ قدم مبارک سے ٹھوکا دے کر جگایا اور فرمایا : ”یہ اہل جہنم کا لیٹنے کا انداز ہے۔“ (۱۵)

نبی اکرم ﷺ کے مقام و مرتبہ کے پیش نظر آنحضرت ﷺ کے لئے تو اس انداز سے تنبیہ کرنا بالکل مناسب تھا، لیکن عام آدمی کے لئے اسے اختیار کرنا قطعاً مناسب نہیں۔ یعنی اگر کوئی شخص اپنے بھائی کو پیٹ کے بل سوئے ہوئے دیکھتا ہے تو یہ درست نہیں کہ اسے پاؤں کی ٹھوکا مار کر جگا دے، اور پھر یہ امید

(۱۵) سنت الترمذی، کتاب الادب، باب ماجاء فی کراہیۃ الاضطجاع
علی البطن ح ۲۷۶۸۔ و سنت ابی داؤد، کتاب الادب، ابتداء میں، ح ۵۰۳۰۔
ومسنی الدحمد ۲۸۷/۲۸۷ و الفتح الربانی ۱۱۳/۲۲۵۔

رکھے کہ وہ اس کی بات مان لے گا اور شکریہ بھی ادا کرے گا۔ (۱۶)

ہم دیکھتے ہیں کہ نبی اکرم ﷺ اپنے خاص صحابہ کرام رضی اللہ عنہم کو کسی اعرابی یا اجنبی کی نسبت زیادہ سختی سے تنقیہ کر فرماتے تھے۔ اور یہ سب کچھ حکمت میں شامل ہے، اور تنقیہ کرتے وقت حالات کا صحیح اندازہ کرنے کی مثال ہے۔

(۱۷) اس سے ملتی جلتی مثال غلطی کرنے والے کو پہنچانا سے کنگری مارنا ہے۔ بعض صحابہ رضی اللہ عنہم اور تابعین رضی اللہ عنہم نے ایسا کیا ہے۔ ان سب کا دارود مدار تنقیہ کرنے والے کے مقام و مرتبہ پر ہے۔ یہاں چند مثالیں ذکر کی جاتی ہیں :

حضرت سلیمان بن نبات رضی اللہ عنہ سے روایت ہے کہ مدینہ میں ایک آدمی آیا۔ اس کا نام صبیغہ تھا۔ وہ قرآن مجید کی قتابہ آیات کے بارے میں سوالات کرنے لگا۔ حضرت عمر بن الخطوب نے کھجور کی چھڑیاں منگوائیں اور اس شخص کو طلب فرمایا۔ آپؐ نے فرمایا : تو کون ہے؟ اس نے کہا : میں اللہ کا بندہ صبیغہ ہوں۔ حضرت عمر بن الخطوب نے ایک چھڑی لے کر اسے پیٹا اور فرمایا : میں اللہ کا بندہ عمر ہوں۔ آپؐ نے اسے اتنا پیتا کہ اس کے سر سے خون نکل آیا۔ تب اس نے کہا: امیر المؤمنین! بس کریں، میرے سر کی بیماری ذور ہو گئی ہے۔ (سنن داری، تحقیق عبد اللہ بن ہاشم بیانی ۱/۵۱۔ حدیث ۱۳۶)

حضرت ابن ابی لیلی رضی اللہ عنہ سے روایت ہے، انہوں نے فرمایا : حضرت حذیفہ بن عباد اور معاویہ میں تھے۔ آپؐ نے پانی طلب فرمایا۔ ایک کسان چاندی کے برتن میں پانی لے آیا۔ آپؐ نے پیالا اس کے منہ پر دے مارا۔ پھر فرمایا : میں نے اس لیے دے مارا کہ میں نے اس سے منع کیا تھا مگر یہ باز نہیں آیا، جبکہ نبی اکرم ﷺ نے ہمیں باریک اور موٹا ریشم پہنچنے سے اور سونے چاندی کے برتوں میں پینے سے منع کیا تھا اور فرمایا تھا کہ ”یہ دنیا میں ان (کافروں) کے لیے ہیں اور آخرت میں ہمارے لیے“۔ (صحیح البخاری کتاب الاشربة بباب الشرب فی آنية الفضة، ح ۵۶۳۲)

مسند احمد کی روایت میں عبد الرحمن بن ابی لیلی کا یہ واقعہ ان الفاظ میں آیا ہے : میں حضرت حذیفہ بن عباد کے ساتھ کہیں باہر نکلا تو آپؐ نے پانی طلب فرمایا۔ ایک کسان چاندی کے برتن میں پانی لے آیا۔ آپؐ نے برتن اس کے منہ پر دے مارا۔ ابن ابی لیلی فرماتے ہیں : ہم نے ایک دوسرے سے کہا: خاموش رہو۔ اگر ہم نے سوال کیا تو آپؐ ہمیں بات =

۶) مسئلہ سے لاء علم اور جانتے بوجھتے غلطی کرنے والے میں فرق کرنا :

اس کی ایک واضح مثال حضرت معاویہ بن حکم سلمی بن ابی شوشیگ کا واقعہ ہے۔ وہ صحرائی زندگی گزارنے والے آدمی تھے۔ جب مدینہ منورہ تشریف لائے تو انہیں معلوم نہیں تھا کہ نماز کے دوران بات چیت کرنا حرام ہے۔ وہ فرماتے ہیں :

= نہیں بتائیں گے۔ کچھ دیر کے بعد آپ نے فرمایا: جانتے ہو میں نے پالہ اس کے منہ پر کیوں دے مارا تھا؟ ہم نے کہا: جی نہیں۔ فرمایا: میں نے اسے منع کیا تھا (لیکن اس نے پھر یہی حرکت کی)۔ اور فرمایا: نبی اکرم ﷺ نے فرمایا ہے ”سونے کے برتنوں میں نہ پیا کرو۔“ حضرت معاویہ بن ابی شوشیگ سے یہی حدیث ان الفاظ میں مردی ہے: ”سونے یا چاندی کے برتن میں نہ پیو، نہ باریک یا موٹار یشم پہنو، یہ چیزیں دنیا میں ان (کافروں) کے لئے ہیں اور آخرت میں تمہارے لئے۔“ (مسند احمد ۳۹۶/۵)

امام بخاری رضی اللہ عنہ نے روایت کیا ہے کہ حضرت سیرین رضی اللہ عنہ نے حضرت انس بن مالک ابتدئی درخواست کی۔ حضرت انس ”صاحب ثروت تھے“ تاہم انہوں نے یہ درخواست قبول نہ کی۔ سیرین ”نے حضرت عمر بن الخطاب کو جاہیلیا۔ حضرت عمر نے حضرت انس سے فرمایا: اس سے مکاتبت کرو۔ انس نے انکار کیا، تو عمر نے انہیں کو زارما را اور یہ آیت پڑھی: ﴿فَكَاتَبُوهُمْ إِنْ عَلِمْتُمْ فِيهِمْ خَيْرًا﴾ اگر تمہیں ان علماء میں خیر نظر آئے تو ان سے مکاتبت کر لیا کرو۔“ چنانچہ انس بن مالک نے مکاتبت کر لی۔ (فتح الباری ۱۸۳/۵)

امام نسائی رضی اللہ عنہ نے روایت کی ہے کہ حضرت ابو سعید خدری بن ابی شوشیگ نماز پڑھ رہے تھے، اچانک مروان بن ابی شوشیگ کا ایک بیٹا ان کے سامنے سے گزرنے لگا۔ انہوں نے (اشارے سے) بروکا، وہ نہ رکا، انہوں نے اسے مارا۔ پچھے رونے لگا اور مروان ”کو جا کر ہیتا یا۔ مروان“ نے ابو سعید سے کہا: آپ نے اپنے بھتیجے کو کیوں مارا؟ انہوں نے فرمایا: میں نے اسے نہیں مارا، میں نے شیطان کو مارا ہے۔ میں نے جناب رسول اللہ ﷺ سے سنایا ہے، آپ نے ارشاد فرمایا: ”جب کوئی شخص نماز پڑھ رہا ہو اور اس کے سامنے سے کوئی انسان گزرنے چاہے تو جہاں تک ہو سکے اسے روکے، اگر نہ رکے تو اس سے لڑے، وہ شیطان ہے۔“ (سنن النسائی، کتاب القسامۃ باب ۷۷ ح ۳۸۷۷) علامہ البانی نے حدیث کو صحیح کہا ہے، ملاحظہ ہو صحیح سنن النسائی ح ۳۵۱۸

”میں جناب رسول اللہ ﷺ کے ساتھ نماز پڑھ رہا تھا کہ ایک نمازی کو چھینک آگئی۔ میں نے (نماز کے دوران ہی) کہہ دیا : ”یَرْحَمُكَ اللَّهُ“ صحابہ کرام رضی اللہ عنہم نے مجھے گھور کر دیکھا تو میں نے کہا : ہائے میں مر جاؤں! تم لوگ

= حضرت ابوالثغر رضی اللہ عنہ سے روایت ہے کہ حضرت ابوسعید خدری بن عوف کی نائگ میں تکلیف تھی۔ وہ نائگ پر نائگ رکھ کر لیٹ گئے۔ ان کے بھائی بن عوف تشریف لائے، (انہیں اس طرح لیئے دیکھا تو) ان کی دکھنی نائگ پر ہاتھ مارا جس سے انہیں تکلیف ہوئی۔ انہوں نے کہا : آپ نے میری نائگ کو تکلیف پہنچائی ہے۔ کیا آپ کو معلوم نہیں تھا کہ یہ دکھنی ہے؟ فرمایا : ہاں (معلوم تھا)۔ انہوں نے کہا : پھر آپ نے ایسا کیوں کیا؟ انہوں نے فرمایا: کیا آپ نے نہیں سنا کہ جناب رسول اللہ ﷺ نے اس (طرح لینے) سے منع فرمایا ہے۔ (مندرجہ ذیل)

حضرت ابو زبیر کی رضی اللہ عنہ سے روایت ہے کہ ایک آدمی نے دوسرے سے اس کی بن کا رشتہ مانگا۔ لڑکی کے بھائی نے (بات چیت کے دوران) ذکر کر دیا کہ لڑکی سے ناجائز تعلق کی غلطی سرزد ہو چکی ہے۔ حضرت عمر بن عوف کو اس واقعہ کا علم ہوا تو انہوں نے اس شخص (لڑکی کے بھائی) کو پینا، یا سختی سے سرزنش کی۔ اور فرمایا : تو نے یہ بات کیوں بتائی؟ (موطاً امام مالک، حدیث ۱۵۵۳، روایت ابو مصعب زہری)

حضرت ابو اسحاقؓ نے فرمایا : میں بڑی مسجد میں حضرت اسود بن یزید کے ساتھ بیٹھا ہوا تھا۔ ہمارے ساتھ امام شعبیؓ بھی تھے۔ شعبیؓ نے حضرت فاطمہ بنت قیس (رضی اللہ عنہم) والی حدیث بیان کی کہ رسول اللہ صلی اللہ علیہ وسلم نے اسے رہائش اور خرچ نہیں دلوایا تھا۔ حضرت اسود نے کچھ سکرکیاں پکڑ کر شعبیؓ کو ماریں اور فرمایا : تم یہ حدیث بیان کرتے ہو حالانکہ حضرت عمر بن عوف نے فرمایا تھا : ہم ایک عورت کی وجہ سے اللہ کی کتاب اور اپنے نبی کی سنت نہیں چھوڑ سکتے۔ معلوم نہیں، اس خاتون کو واقعہ یاد بھی رہا ہے یا نہیں۔ بلکہ (تمنے طلاق والی) عورت کو (حدت کے دوران) رہائش اور خرچ ملے گا۔ اللہ تعالیٰ نے فرمایا ہے : ﴿لَا تُخْرِجُوهُنَّ مِنْ بُيُوتِهِنَّ وَلَا يَخْرُجُنَّ إِلَّا أَنْ يَأْتِيَنَّ بِفَاحِشَةٍ مُّبِينَ...﴾ ”عورتوں کو ان کے گھروں سے مت نکالو، نہ وہ خود نکلیں، الایہ کہ وہ واضح ہے حیائی کی مرنگب ہوں“ (صحیح مسلم کتاب العلائق بـ المطلقة ثلاثاً لانفقه لها، ح ۱۱۸۰)

میری طرف اس طرح کیوں دیکھ رہے ہو؟ انہوں نے اپنی رانوں پر ہاتھ مار کر مجھے خاموش کرانا چاہا۔ میں نے دیکھا کہ وہ مجھے خاموش کرانا چاہتے ہیں تو (میرا جی چاہا کہ انہیں جواب دوں) لیکن (اپنے آپ پر ضبط کر کے) میں خاموش ہو گیا۔ جب رسول اللہ ﷺ نے نماز مکمل کر لی تو — میرے ماں باپ آپ پر قربان، میں نے کوئی معلم آنحضرتؐ سے بہتر انداز سے تعلیم دینے والا نہیں دیکھا — اللہ کی قسم، حضور ﷺ نے مجھے جھڑکا، نہ مارا، نہ برا بھلا کیا، بس یہ فرمایا :

((إِنَّ هَذِهِ الصَّلَاةَ لَا يَصْلُحُ فِيهَا شَيْءٌ مِّنْ كَلَامِ النَّاسِ، إِنَّمَا
هُوَ التَّسْبِيحُ وَالْتَّكْبِيرُ وَقِرَاءَةُ الْقُرْآنِ))

”اس نمازوں میں لوگوں والی باتیں کرنا درست نہیں، اس میں تو تسبیح و تکبیر اور تلاوت ہوتی ہے۔“ (۱۷)

یعنی جانشی کو تعلیم دینے کی ضرورت ہوتی ہے، جسے کوئی شبہ یا غلط فہمی ہو اسے مسئلہ کی وضاحت کی ضرورت ہوتی ہے، غافل کو یاد رہانی چاہئے، اور غلطی پر اصرار کرنے والے کو نصیحت کی ضرورت ہوتی ہے۔ لہذا یہ کسی طرح بھی درست قرار نہیں دیا جا سکتا کہ مسئلہ سے واقف اور نتوافق کو ایک ہی انداز

= امام ابو داؤد نے حسن سند کے ساتھ ابتدی کیا ہے کہ دو آدمی کندہ کے دروازوں کی طرف سے آئے۔ ابو مسعود النصاری ہمچو ایک طبقہ میں تشریف فرماتھے۔ ان دونوں آدمیوں نے کہا: ہے کوئی شخص جو ہمارے درمیان فیصلہ کرے؟ طبقہ میں موجود ایک شخص بولا: میں کرتا ہوں۔ حضرت ابو مسعودؓ نے ہاتھ میں ٹکریاں پکڑ کر اسے دے ماریں اور فرمایا: ”زک جاؤ“ صحابہ کرام ہمچو اس طرح جلدی سے منصف بن جان پسند نہیں کرتے تھے۔ (سنن ابو داؤد، کتاب الاقضیۃ، باب فی طلب القضاۃ والتسرع علیہ، ح ۷۷۷)

(۱۷) صحيح مسلم، کتاب المساجد و مواضع الصلاة، باب تحريم الكلام في الصلاة ح ۵۲۷

سے تنبیہ کی جائے۔ بلکہ جاہل پر سختی کرنے سے عام طور پر اس کے دل میں نفرت اور انکار کے جذبات پیدا ہوتے ہیں۔ لیکن اگر پسلے حکمت کے ساتھ نرمی سے سمجھایا جائے تو ایسا نہیں ہوتا۔ مسئلہ سے ناواقف شخص اپنے آپ کو غلطی پر تصور نہیں کر رہا ہوتا، لذا جب اس پر تقدیم کی جاتی ہے تو وہ گویا زبانِ حال سے کہہ رہا ہوتا ہے: بھائی! مجھ پر حملہ کرنے سے پسلے آپ نے مجھے مسئلہ تباہیا ہوتا۔ بعض اوقات غلطی کرنے والا غیر شوری طور پر درست راہ سے ہٹ گیا ہوتا ہے۔ بلکہ بعض اوقات وہ خود کو صحیح راستے پر تصور کر رہا ہوتا ہے۔ لذا اس چیز کا لحاظ رکھا جانا چاہیئے۔ مسنداحمد میں حضرت مغیرہ بن شبہؑ سے روایت ہے کہ جناب رسول اللہ ﷺ نے کھانا تناول فرمایا۔ پھر نماز کی اقامت ہوئی تو آنحضرت ﷺ نماز کے لئے اٹھ کھڑے ہوئے۔ آپؐ نے اس سے پسلے وضو کیا ہوا تھا، لیکن میں (دوبارہ) وضو کے لئے پانی لے آیا۔ حضور علیہ السلام نے مجھے جھڑک دیا۔ فرمایا: ”پیچھے رہو۔“ مجھے اس سے بہت تکلیف ہوئی۔ نماز کے بعد میں نے حضرت عمر بن عثمانؓ کو یہ بات بتائی۔ انہوں نے عرض کیا: اے اللہ کے نبی! مغیرہؓ آپ کی سرزنش کی وجہ سے بہت دلگیر ہیں۔ وہ ذرتے ہیں کہ آپ کے دل میں ان سے ناراضگی تو نہیں۔ نبی ﷺ نے فرمایا: ”میرے دل میں تو اس کے لئے اچھے جذبات ہی ہیں، لیکن وہ میرے پاس وضو کے لئے پانی لے آیا تھا، حالانکہ میں نے صرف کھانا کھایا تھا۔ اگر میں وضو کرتا تو میری اتباع میں سب لوگ (کھانا کھا کر) وضو کیا کرتے (جس سے امت کے لئے مشقت ہوتی)۔“^(۱۸)

یہاں یہ امر ملحوظ رہنا چاہیئے کہ یہ صحابہ کرام رضی اللہ عنہم اُس عظیم مقام پر فائز تھے کہ آنحضرت ﷺ کے انیں غلطی پر متنبہ کرنے سے ان کے دلوں میں کوئی

نما پسند یہ کی یا ذہنی بعد جیسے منفی اثرات پیدا ہونے کا کوئی خدشہ نہیں ہوتا تھا بلکہ اس کا ان پر مثبت اثر ہوتا تھا۔ چنانچہ اگر آنحضرت ﷺ ان میں سے اُسی سے عدم التفات کا اظہار فرماتے تھے تو وہ اپنے آپ کو قصور و ارتکبہ کرتا اور اسہار ہتا تھا۔ وہ اُس وقت تک بست پریشان رہتا تھا جب تک اسے یقین نہ ہو جاتا کہ آنحضرت ﷺ کی ناراضگی ڈور ہو چکی ہے۔

اس واقعہ میں یہ بات بھی توجہ کے قابل ہے کہ نبی اکرم ﷺ نے جب مغیرہ بن عثیمین پر عتاب فرمایا تو اس کی وجہ حضرت مغیرہ بن عثیمین کی شخصیت سے ناراضگی نہیں، بلکہ آنحضرت ﷺ کی عام مسلمانوں پر شفقت اور مسئلہ کی وضاحت تھی؛ تاکہ وہ غیر واجب کو واجب سمجھ کر مشکل میں بٹلانہ ہو جائیں۔

شاگرد اور پیروکار کے دل میں استاد اور قائد کا مقام بست بلند ہوتا ہے، لہذا جب وہ کسی شاگرد یا پیروکار کو تنبیہ کرتا ہے یا اس کے کسی کام کو غلط قرار دیتا ہے تو اس کے دل میں اس کا بست اثر ہوتا ہے۔ بعض اوقات تربیت کا فریضہ انجام دینے والا شخص عام لوگوں کے فائدہ کے پیش نظر اپنے کسی ساتھی کو تنبیہ کرتا ہے اور مقصود دوسرا لوگوں سے متعلق کوئی مصلحت ہوتی ہے۔ لیکن اس کا یہ مطلب نہیں کہ اس کے دل میں منفی اثر باقی رہنے دیا جائے بلکہ دوسرا طریقوں سے اس کا تدارک ہونا چاہیئے تاکہ وہ اثر ختم ہو جائے۔ مثلاً

پیروکار کسی مناسب طریقے سے اپنے جذبات کا اظہار کر سکتا ہے اگرچہ کسی کے واسطے سے ہی ہو۔ جیسے حضرت مغیرہ بن عثیمین نے حضرت عمر بن عثیمین کے ذریعہ اپنے جذبات آنحضرت ﷺ تک پہنچائے۔ اس کے جواب میں قائد کی طرف سے موقف کی وضاحت کر کے یہ واضح کیا جانا چاہیئے کہ وہ اس سے حسن ظن رکھتا ہے اور اس کے دل میں اس کا ایک مقام ہے۔

۷) اجتہاد کی بناء پر ہونے والی غلطی میں اور جان بوجھ کریا غفلت اور کوتاہی سے ہونے والی غلطی میں فرق ہے :

پہلی قسم کی غلطی کا مرتكب تو یقیناً ملامت کا مستحق نہیں، بلکہ وہ اپنے اخلاق و اجتہاد کی بناء پر ثواب پائے گا۔ نبی اکرم ﷺ نے فرمایا :

((إِذَا حَكَمَ الْحَاكِمُ فَاجْتَهَدَ فَأَصَابَ فَلَهُ أَجْرٌ، وَإِذَا حَكَمَ فَأَخْطَأَ فَلَهُ أَجْرٌ وَاحِدٌ))^(۱۹)

”فیصلہ کرنے والا جب فیصلہ کرتے وقت اجتہاد کرے اور اس کا اجتہاد صحیح ہو جائے تو اسے دو گناہ ثواب ملے گا اور اگر اس سے فیصلہ میں غلطی ہو گئی تو اسے اکہ راثواب ملے گا۔“

اس کے بر عکس جو شخص جان بوجھ کر غلطی کرے یا غلطی میں خود اس کی کوتاہی کا دخل ہو تو اسکا یہ حکم نہیں۔ پہلے آدمی سے خیر خواہی کا سلوک کرتے ہوئے اسے صحیح مسئلہ بتایا جائے گا، دوسرے کو وعظ و نصیحت کر کے غلطی سے روکا جائے گا۔

وہ اجتہاد جس میں غلطی کرنے والے کو معذور قرار دیا جا سکتا ہے، اس کی شرط یہ ہے کہ اجتہاد کرنے والا اس کا اہل ہو اور اس پر عمل ہو سکتا ہو۔ اس کے بر عکس جو شخص بغیر علم کے فتویٰ دیتا ہے یا لوگوں کے حالات کی رعایت نہیں کرتا، اس کا اجتہاد درست نہیں۔ اسی لئے زخمی شخص کو غسل کا فتویٰ دینے والے صحابہ کرام کو آنحضرت ﷺ نے سختی سے تنبیہ فرمائی تھی۔ حضرت جابر بن الجوزی سے روایت ہے، انہوں نے فرمایا :

”هم لوگ سفر میں تھے، ہم میں سے ایک صاحب کو پھر لگا جس سے ان کے

(۱۹) سنن الترمذی، کتاب الاحکام، باب فی القاضی بصیب و بخطیء ح ۲۹۱۹۔ ملتے جلتے الفاظ کے ساتھ صحیح البخاری ح ۶۳۲۶ و صحیح مسلم

سر میں زخم آگیا۔ اس کے بعد انہیں نیند میں نمانے کی حاجت ہو گئی۔ انہوں نے اپنے ہم سفر صحابہ کرام رَبِّنَا اللَّهُ عَزَّلَهُمْ سے مسئلہ پوچھا اور کہا : کیا آپ کے علم کے مطابق میرے لئے تیم کرنا جائز ہے؟ انہوں نے کہا : ہمارے خیال میں تو آپ کو یہ اجازت حاصل نہیں، کیونکہ پانی موجود ہے۔ چنانچہ انہوں نے غسل کیا جس کے نتیجے میں وہ فوت ہو گئے۔ جب ہم آنحضرت ﷺ کی خدمت میں پہنچے تو یہ واقعہ بھی عرض کیا گیا۔ آنحضرت ﷺ نے فرمایا : ((قَتَلُواهُ قَتَلُهُمُ اللَّهُ، أَلَا سَأَلُوا إِذْ لَمْ يَعْلَمُوا؟ فَإِنَّمَا شِفَاءُ الْعَيْنِ الشَّوَّافُ)) ”انہوں نے اسے قتل کر دیا“، اللہ انہیں قتل کرے! اگر انہیں معلوم نہیں تھا تو انہوں نے (کسی صاحبِ علم سے) پوچھ کیوں نہ لیا؟ کیونکہ لا علمی کا علاج سوال کرنा ہے۔” (۲۰)

اسی طرح رسول اللہ ﷺ نے بیان فرمایا ہے :

((الْقُضَاةُ ثَلَاثَةٌ، وَاحِدٌ فِي الْجَنَّةِ وَاثْنَانِ فِي النَّارِ، فَمَا مَا الَّذِي فِي الْجَنَّةِ فَرَجُلٌ عَرَفَ الْحَقَّ فَقُضِيَ بِهِ، وَرَجُلٌ عَرَفَ الْحَقَّ فَجَازَ فِي الْحُكْمِ فَهُوَ فِي النَّارِ، وَرَجُلٌ قُضِيَ لِلنَّاسِ عَلَى

جَهَلٍ فَهُوَ فِي النَّارِ)) (۲۱)

”فیصلہ کرنے والے تین طرح کے ہیں، ان میں سے ایک جنتی ہے اور دو جنمی ہیں۔ جنت میں تو وہ جائے گا جس نے حق کو سمجھ کر اس کے مطابق فیصلہ کیا۔ البتہ جس نے حق کو سمجھ لیا، پھر غلط فیصلہ کیا، وہ جنم میں جائے گا۔ اسی طرح جس نے حق کو سمجھے بغیر بے علمی کے باوجود فیصلہ کر

(۲۰) سنن ابی داؤد، کتاب الطهارة، باب المحروم بتیم ح ۳۳۶

علامہ البانی نے صن قرار دیا ہے۔ ملاحظہ ہو صحیح ابی داؤد ح ۳۲۵

(۲۱) سنن ابی داؤد، کتاب الاقضیۃ، باب فی القاضی یخطیء ح ۳۵۷۳

علامہ البانی نے حدیث کو صحیح کہا ہے۔ (رواہ الغلیل ح ۲۱۶۳)

دیا وہ بھی جنم میں جائے گا۔“

اس حدیث میں آپ ﷺ نے اس تیری قسم کے آدمی کو مذور قرار نہیں دیا۔ تنبیہہ میں شدت کا درجہ معین کرنے میں جن امور کا دخل ہے، ان میں سے ایک یہ بھی ہے کہ اس ماحول کو مد نظر رکھا جائے جس میں غلطی کا صدور ہوا ہے۔ مثلاً اس ماحول میں اکثر لوگ سُنت پر عمل کرنے والے ہیں یا بدعت کا رواج ہے۔ اور اسی طرح یہ بھی دیکھنا چاہئے کہ اس ماحول میں وہ غلطی کتنی عام ہے، یا اس کے جواز کا فتویٰ دینے والا کوئی نام نہاد یا قسماں عالم تو موجود نہیں جس کے علم پر اس غلطی کا ارتکاب کرنے والا اعتماد کرتا ہو۔

(۸) غلطی کرنے والے کی خیر خواہی، تنبیہہ کرنے سے رکاوٹ نہیں بن سکتی:

حضرت عمرو بن میخی رضی اللہ عنہ سے روایت ہے، انہوں نے فرمایا : میں نے اپنے والد سے سنا، وہ اپنے والد سے روایت کرتے ہیں کہ انہوں نے فرمایا : ہم لوگ صحیح کی نماز سے پہلے حضرت عبد اللہ بن مسعود بن عبید اللہ کی ڈیوڑھی پر (انتظار میں) بیٹھ جایا کرتے تھے۔ جب وہ گھر سے باہر تشریف لاتے تو ہم ان کے ساتھ مسجد میں جاتے۔ (ایک دن) ہمارے پاس حضرت ابو موسیٰ اشعری علیہ السلام تشریف لائے اور فرمایا : کیا ابھی تک ابو عبدالرحمن (ابن مسعود بن عبید اللہ) باہر نہیں آئے؟ ہم نے کہا : جی نہیں۔ وہ بھی ہمارے ساتھ بیٹھ گئے حتیٰ کہ وہ باہر تشریف لے آئے۔ جب وہ آئے تو ہم سب اکٹھے ہی اٹھ کر ان کے پاس پہنچ گئے۔ ابو موسیٰ بن عبید اللہ نے کہا : ابو عبدالرحمن! میں نے ابھی ابھی مسجد میں ایک کام دیکھا ہے جو مجھے عجیب سامحسوس ہوا ہے، ویسے الحمد للہ میں نے اچھی چیزیں دیکھی ہے۔ ابن مسعود بن عبید اللہ نے کہا : وہ کام کیا ہے؟ انہوں نے کہا : زندگی رہی تو عنقریب آپ بھی دیکھ لیں گے۔ پھر فرمایا : میں نے مسجد میں کچھ لوگ نماز کے انتظار میں حلقة بنایا کہ بیٹھے

دیکھے ہیں، ان کے سامنے سنگریاں پڑی ہیں، ہر حلقة میں ایک آدمی ہے، وہ کہتا ہے : سو بار اللہ اکبر پڑھو، وہ سو بار اللہ اکبر کہتے ہیں۔ پھر کہتا ہے : سو بار لاَ إِلَهَ إِلَّا اللَّهُ کو، وہ سو بار لاَ إِلَهَ إِلَّا اللَّهُ کہتے ہیں۔ پھر کہتا ہے : سو بار سبحان اللہ کو، وہ سو بار سبحان اللہ کہتے ہیں (اسی طرح ذکر میں مشغول ہیں)۔ حضرت عبد اللہ بن مسعود رضی اللہ عنہ نے فرمایا : پھر آپ نے انہیں کیا کہا؟ انہوں نے کہا : میں نے کچھ نہیں کہا، بلکہ آپ کی رائے اور حکم کا انتظار کیا۔ انہوں نے فرمایا : آپ نے انہیں یہ حکم کیوں نہ دیا کہ وہ اپنے گناہ شمار کریں، اور انہیں یہ ضمانت کیوں نہ دی کہ ان کی کوئی نیکی ضائع نہیں ہوگی؟

اس کے بعد وہ (مسجد کی طرف) چل پڑے۔ ہم لوگ بھی آپ کے ساتھ چلے۔ حتیٰ کہ آپ ان حلقوں میں سے ایک حلقة کے پاس جا کھڑے ہوئے اور فرمایا : میں تمہیں یہ کیا کرتے دیکھ رہا ہوں؟ انہوں نے کہا : اے ابو عبد الرحمن! یہ سنگریاں ہیں، ہم ان کے ساتھ گن کر تکبیر، تملیل اور تسبیح کرتے ہیں۔ ابن مسعود رضی اللہ عنہ نے فرمایا : ”اپنے گناہ شمار کرو“ میں ضمانت دیتا ہوں کہ تمہاری کوئی نیکی ضائع نہیں ہوگی۔ اے محمد ﷺ کی امت! تم پر افسوس ہے، کتنی جلدی تم ہلاکت کے راستے پر چل پڑے ہو، ابھی تو تمہارے نبی ﷺ کے صحابہ بکثرت موجود ہیں، ابھی تو آخر پرست ﷺ کے کپڑے بھی نہیں پھٹے، ابھی تو آخر پرست ﷺ کے برتن بھی نہیں ٹوٹے۔ قسم ہے اس ذات کی جس کے ہاتھ میں میری جان ہے، یا تو تم محمد ﷺ کے راستے سے بھی زیادہ ہدایت والے راستے پر ہو، یا گمراہی کا دروازہ کھول رہے ہو۔ انہوں نے کہا : ابو عبد الرحمن! اللہ کی قسم ہمارا ارادہ تو صرف نیکی کا ہے۔ فرمایا : ”بہت سے لوگ نیکی کا ارادہ رکھتے ہیں لیکن انہیں نیکی تک پہنچنا نصیب نہیں ہوتا۔ جناب رسول اللہ ﷺ نے

ہمیں یہ بتایا تھا کہ کچھ لوگ ہوں گے جو قرآن پڑھیں گے لیکن قرآن ان کے حلق سے آگے نہیں جائے گا (دل پر قرآن کا کوئی اثر نہیں ہو گا)۔ اللہ کی قسم! معلوم نہیں شاید ان میں سے اکثر تم لوگ ہی ہو۔ یہ کہہ کر ان کے پاس سے چلے آئے۔ حضرت عمرو بن سلمہ رض نے فرمایا : ہم نے جنگ نہروان میں دیکھا کہ ذکر کے وہ حلقہ قائم کرنے والوں میں سے اکثر افراد خارجیوں کے ساتھ مل کر ہمارے خلاف لڑ رہے تھے۔^(۲۲)

۹) غلطی پر تنبیہہ کرنے میں انصاف اور غیر جانبداری کا خیال رکھنا :

اللہ تعالیٰ نے فرمایا : ﴿وَإِذَا قُلْتُمْ فَاعْدِلُوا﴾ (الانعام : ۱۵۲) ”جب تم بات کرو تو انصاف کرو۔“ اور فرمایا : ﴿وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعُدْلِ﴾ (التیساء : ۵۸) ”جب تم لوگوں میں فیصلہ کرو تو انصاف کے ساتھ فیصلہ کرو۔“

حضرت امامہ بن زید (رض) وہ شخصیت ہیں جن سے رسول اللہ ﷺ کو بہت محبت تھی اور ان کے والد سے بھی بہت محبت تھی۔ لیکن اس کے باوجود جب انہوں نے اللہ کی مقرر کردہ حدود میں سے ایک حد کے بارے میں سفارش کرنے کی کوشش کی تو جناب رسول اللہ ﷺ نے انہیں سختی سے تنبیہہ فرمائی۔ چنانچہ حضرت عائشہ رض نے بیان فرمایا کہ نبی اکرم ﷺ کے زمانے میں فتح مکہ کے ایام میں جس عورت نے چوری کی تھی، اس کے بارے میں خاندان قریش کے افراد کو بہت فکر ہوتی (کہ اب اس کا ہاتھ کاٹ دیا جائے گا)۔ انہوں نے کہا :

(۲۲) سنن الدارمی ۱/۲۸ المقدمة، باب فی کراہیة اخذ الرأی ح ۲۱۰

علامہ البانی نے حدیث کو صحیح کہا ہے۔ ملاحظہ ہو سلسلۃ الاحادیث الصحیحة

اس کے بارے میں جناب رسول اللہ ﷺ کی خدمت میں کون عرض کرے گا؟
 تب انہوں نے کہا : یہ جرأت تو صرف اسامہ بن زید (ع) ہی کر سکتے ہیں جو
 رسول اللہ ﷺ کو بہت پیارے ہیں۔ جب اس خاتون کو آنحضرت ﷺ کے
 سامنے پیش کیا گیا تو حضرت اسامہ بن زید (ع) نے اس کے بارے میں عرض
 کیا۔ اس پر جناب رسول اللہ ﷺ کے چہرہ مبارک کارنگ (غصے کی وجہ سے)
 متغیر ہو گیا۔ اور فرمایا : ”کیا تو اللہ کی حدود میں سے ایک حد کے بارے میں
 شفاعت کرتا ہے؟“ اسامہ بن شوہر نے (اپنی غلطی کا احساس کرتے ہوئے) عرض
 کیا : یا رسول اللہ! میرے لئے اللہ سے مغفرت کی دعا فرمائیے۔

شام کو جناب رسول اللہ ﷺ نے کھڑے ہو کر خطبه دیا۔ پہلے اللہ کی شایان

شان تعریف فرمائی۔ پھر ارشاد فرمایا :

((أَمَّا بَعْدُ، فَإِنَّمَا أَهْلِكَ الَّذِينَ مِنْ قَبْلِكُمْ إِنَّهُمْ كَانُوا إِذَا
 سَرَقُوا فِيهِمُ الْشَّرِيفُ تُرْكُوهُ وَإِذَا سَرَقَ فِيهِمُ الْضَّعِيفُ
 أَقَامُوا عَلَيْهِ الْحَدَّ، وَإِنِّي وَالَّذِي نَفْسِي بِيَدِهِ لَوْلَا فاطمَةَ
 بُنْتَ مُحَمَّدٍ سَرَقْتُ لَقَطَعْتُ يَدَهَا))

”اللہ کی حمد و شاکے بعد واضح ہو کہ تم سے پہلے لوگ اسی وجہ سے تباہ
 ہوئے کہ ان میں جب کوئی اونچا آدمی چوری کرتا تھا تو اسے چھوڑ دیتے
 تھے، اور جب کوئی کمزور آدمی چوری کر لیتا تھا تو اس پر حد نافذ کر دیتے
 تھے۔ مجھے اس ذات کی قسم ہے جس کے ہاتھ میں میری جان ہے، اگر محمد
 کی بیٹی فاطمہ (ع) بھی چوری کرتی تو میں اس کا بھی ہاتھ کاٹ دیتا۔“

پھر آپ ﷺ نے اس چوری کرنے والی عورت کے بارے میں حکم دیا تو اس کا
 ہاتھ کاٹ دیا گیا۔ (۲۳)
 (ماشیہ اگلے صفحہ پر ملاحظہ فرمائیں)

نائی کی روایت کے مطابق حضرت عائشہؓ نے فرمایا : ایک عورت نے معروف لوگوں کے نام لے کر کچھ زیور عاریت کے طور پر حاصل کئے، وہ خود غیر معروف تھی۔ اس نے وہ زیور بیچ کر رقم حاصل کر لی۔ اسے رسول اللہ ﷺ کی خدمت میں پیش کیا گیا۔ اس کے گھروالوں نے حضرت اُسامہ بن زید (رض) سے رابطہ کیا۔ حضرت اُسامہؓ نے رسول اللہ ﷺ سے بات کی تو آنحضرت ﷺ کے چہرہ مبارک کا رنگ بدل گیا اور آپؐ نے فرمایا : «کیا تو اللہ کی حدود میں سے ایک حد کے بارے میں سفارش کرتا ہے؟»۔ اُسامہؓ نے عرض کیا : اللہ کے رسول! میرے لئے بخشش کی ڈعا کیجئے۔

اسی شام کو رسول اللہ ﷺ نے کھڑے ہو کر اللہ کی حمد و شایان فرمائی جس طرح اس کی شان کے لائق ہے۔ پھر فرمایا :

((أَمَّا بَعْدُ، فَإِنَّمَا هَلَكَ النَّاسُ قَبْلَكُمْ أَنَّهُمْ كَانُوا إِذَا سَرَقُوا الشَّرِيفَ فِيهِمْ تَرَكُوْهُ وَإِذَا سَرَقَ الْمُضَعِيفُ فِيهِمْ أَقَامُوا عَلَيْهِ الْحَدَّ وَالَّذِي نَفْسِي بِيَدِهِ لَوْ أَنَّ فَاطِمَةَ بْنَتَ مُحَمَّدٍ سَرَقَتْ لَقَطَعْتُ يَدَهَا))

”اما بعد“ تم سے پہلے لوگ اس لئے ہلاک ہوئے کہ ان میں جب کوئی اوپنج آدمی چوری کرتا تو اسے چھوڑ دیتے تھے اور جب کوئی کمزور آدمی چوری کرتا تو اس پر حد نافذ کر دیتے تھے۔ قسم ہے اُس ذات کی جس کے ہاتھ میں میری جان ہے، اگر محمد (ﷺ) کی بیٹی فاطمہؓ بھی چوری کرتی تو میں اس کا بھی ہاتھ کاٹ دیتا۔“

(۲۳) صحيح البخاری، كتاب الانبياء، باب ۵۲ ح ۳۲۸۸ و صحيح مسلم، كتاب الحدو دباب قطع السارق الشريف وغيره ح ۱۶۸۸۔

اس کے بعد اس عورت کا ہاتھ کاٹ دیا گیا۔ (۲۳)

حضرت اُسامہ بنِ زیاد کے ساتھ آنحضرت ﷺ کے روایت سے آپؐ کا اعدل و انصاف ظاہر ہوتا ہے۔ اس سے معلوم ہوتا ہے کہ آنحضرت ﷺ کی نظر میں شریعت انسانوں کی محبت سے بالاتر مقام کی حامل تھی اور اس سے یہ بھی ثابت ہوتا ہے کہ انسان اس شخص کو تو معاف کر سکتا ہے جس کی غلطی کا تعلق اس کی ذات سے ہو، لیکن جس کی غلطی کا تعلق شریعت کے احکام سے ہو اسے نہ معاف کر سکتا ہے نہ اس سے نرمی کر سکتا ہے۔

بعض لوگ اپنے دوست یا رشتہ دار کی غلطی پر اس شدت سے تقید نہیں کرتے جس طرح کسی اجنبی کی غلطی پر کرتے ہیں، اور بعض اوقات اس بنداد پر معاملات میں واضح طور پر خلاف شریعت حد تک جانبداری اور امتیاز نظر آتا ہے، بلکہ بعض اوقات ایسا بھی ہوتا ہے کہ آدمی اپنے دوست کی غلطی کو نظر انداز کر دیتا ہے، جب کہ دوسرے کی غلطی پر سخت روایت اپناتا ہے۔ کسی شاعر نے کہا ہے :

وَعَيْنُ الرِّضَا عَنْ كُلِّ عَيْبٍ كَلِيلَةٌ
وَلِكِنَّ عَيْنَ الشُّخْطِ تُبَدِّى المُسَاوِيَا
”خوشنودی کی آنکھ کو کوئی عیب نظر نہیں آتا“، لیکن ناراضی کی آنکھ
برائیاں ہی ظاہر کرتی ہے۔

یہی کیفیت اس موقع پر نظر آتی ہے جب ہم دوسروں کے کسی عمل کا مقام متعین کرتے ہیں۔ مثلاً ایک شخص جس سے ہمیں محبت ہے، اس سے ایک فعل سرزد ہوتا ہے تو ہم اس کا ایک اچھا محمل تلاش کر لیتے ہیں، اور وہی فعل کسی اور سے

(۲۳) سنن النسائی، کتاب قطع السارق، باب ۶ ح ۴۹۱۳۔ علامہ البانی نے حدیث کو صحیح کہا ہے۔ ملاحظہ ہو صحیح سنن النسائی ح ۴۵۲۸۔

سرزد ہوتا ہے تو ہم اسے کسی اور چیز پر محوں کر لیتے ہیں۔

ذکورہ بالا تمام باتیں اس صورت میں ہیں جب حالات ایک جیسے ہوں، ورنہ بعض دوسرے امور کے پیش نظر ظاہراً ایک جیسے دو معاملوں میں مختلف طرز عمل اختیار کیا جاسکتا ہے، جیسے کہ آئندہ سطور میں بیان ہو گا۔

(۱۰) ایک غلطی کی اصلاح کے نتیجہ میں بڑی غلطی وجود میں نہ آجائے:

شریعت کا یہ قاعدہ معروف ہے کہ بڑی برائی کو دور کرنے کے لئے چھوٹی برائی کو برداشت کرنا پڑتا ہے۔ اس لئے اصلاح کرنے والے کو بعض اوقات ایک غلطی پر خاموشی اختیار کرنا پڑتی ہے تاکہ اس سے بڑی غلطی کا ارتکاب نہ ہو جائے۔

نبی اکرم صلی اللہ علیہ وسلم کو یقینی طور پر معلوم تھا کہ منافق کفر پر قائم ہیں، اس کے باوجود آپؐ خاموش رہے اور ان کی طرف سے دی جانے والی تکلیفوں پر صبر کرتے رہے، تاکہ لوگ یہ نہ سمجھیں کہ محمد ﷺ اپنے ہی ساتھیوں کو قتل کر دیتے ہیں۔ اور خاص طور پر اس لئے بھی حضور ﷺ خاموش رہے کہ عام لوگ ان منافقین کی حقیقت سے واقف نہیں تھے۔ اسی طرح آنحضرت ﷺ نے کعبہ شریف کو ابراہیم علیہ السلام کی مقرر کردہ بنیادوں پر تعمیر کرنے کے لئے اسے گرانے سے صرف اس لئے اجتناب کیا کہ قریش کے اکثر لوگ حال ہی میں اسلام میں داخل ہوئے تھے اور آنحضرت ﷺ نے یہ خطرہ محسوس کیا کہ ان کی سمجھ میں اس کی حکمت نہیں آئے گی۔ اس لئے عمارت کو اسی طرح رہنے دیا، حالانکہ وہ اصل ابراہیمی تعمیر سے رقبہ میں کم تھی، اس کا دروازہ بھی اونچا بنایا گیا تھا اور عام لوگ کعبہ میں داخل نہیں ہو سکتے تھے۔ یہ سب امور ایسے تھے جیسے نہیں ہونے چاہیے تھے۔ اس سے پہلے اللہ تعالیٰ نے مشرکین کے باطل معبدوں

کو برا بھلا کنے سے منع فرمادیا تھا — حالانکہ یہ ایک نیک کام ہے — کیونکہ اس کے نتیجے میں مشرکین اللہ تعالیٰ کی شان میں گستاخی کر سکتے تھے، جو سب سے بڑی بڑائی ہے۔

بعض اوقات داعی ایک بڑائی کو دیکھ کر خاموش ہو جاتا ہے، یا اس پر تقدیم کو وقتی طور پر موخر کر دیتا ہے، یا اس سے منع کرنے کا طریقہ کار تبدیل کر دیتا ہے، کیونکہ وہ سمجھتا ہے کہ اس طرح ایک بڑی غلطی یا گناہ کا سدید باب ہو سکتا ہے۔ اس اقدام کو کوتاہی یا پسپائی کا نام نہیں دیا جا سکتا، بشرطیکہ اس کی نیت درست ہو اور اس کے دل میں کسی کی ملامت کا خوف نہ ہو، اور وہ بزدلی کی وجہ سے نہیں بلکہ دین کی مصلحت کے لئے اس سے رکا ہو۔

یہ بات قابلِ توجہ ہے کہ ایک غلطی سے منع کرتے ہوئے اس سے بڑی غلطی کے ارتکاب کی ایک وجہ ایسا جوش بھی ہے جس کے ساتھ حکمت کو مید نظر نہ رکھا گیا ہو۔

۱۱) غلطی کرنے والے کی فطری کمزوری کا احساس :

بعض غلطیاں ایسی ہوتی ہیں جن کو مکمل طور پر ختم کرنا ممکن نہیں ہوتا، کیونکہ ان کا تعلق کسی فطری معاملہ سے ہوتا ہے، البتہ ان غلطیوں کو کم یا بہلکا کیا جا سکتا ہے، کیونکہ زیادہ باریک بینی کے نتیجے میں کوئی عادش بھی پیش آ سکتا ہے، جیسے کہ عورت کا معاملہ ہے، جس کے بارے میں ارشادِ نبوی ہے :

((إِنَّ الْمَرْءَةَ خُلِقَتْ مِنْ صِلْعٍ، لَنْ تَسْتَقِيمَ لَكَ عَلَى طَرِيقَةٍ،
فَإِنْ اسْتَمْتَعْتَ بِهَا اسْتَمْتَعْتَ بِهَا وَبِهَا عَوْجٌ، وَإِنْ ذَهَبْتَ
تُقِيمَهَا كَسَرَتَهَا، وَكَسَرُهَا ظَلَاقُهَا)) (۲۵)

”عورت پسلی سے پیدا ہوئی ہے، وہ کسی طرح بھی (مکمل طور پر) سیدھی نہیں ہو سکتی۔ اگر تو اس سے فائدہ اٹھانا چاہے تو اس کبھی کسی موجودگی میں ہی فائدہ اٹھا سکتا ہے اور اگر تو اسے سیدھا کرنے لگے گا تو اسے توڑبیٹھے گا۔ اس کے ٹوٹنے سے مراد طلاق ہے۔“

ایک دوسری روایت میں ہے :

((إِسْتَوْصُوا بِالنِّسَاءِ حَيْرًا، فَإِنَّهُنَّ خُلُقُنَّ مِنْ ضَلَعٍ، وَإِنَّ أَعْوَجَ شَيْءٍ فِي الضَّلَعِ أَعْلَاهُ، فَإِنْ ذَهَبَتْ تِقْيِيمَهُ كَسْرَتَهُ، وَإِنْ تَرَكْتُهُ لَمْ يَنْزُلْ أَعْوَجُ، فَاسْتَوْصُوا بِالنِّسَاءِ حَيْرًا))^(۲۶)

”میں تم کو وصیت کرتا ہوں کہ عورتوں سے بھلانی کرتے رہنا“ کیونکہ عورتوں کی پیدائش پسلی سے ہوئی ہے، اور پسلی اور پر کی طرف سے زیادہ ٹیڑھی ہوتی ہے۔ اگر تو اس کو سیدھا کرنا چاہے گا تو اسے توڑڈالے گا، اور اگر رہنے والے گا تو ٹیڑھی ہی رہے گی۔ میں تم کو وصیت کرتا ہوں کہ عورتوں سے بھلانی کرتے رہنا۔“

امام ابن حجر رحمۃ اللہ علیہ نے فرمایا : ”فِرْمَانِ نَبِيٍّ“ ”عورتوں سے بھلانی کرتے رہنا“ میں یہ اشارہ ہے کہ نرمی سے سیدھا کیا جائے، اس میں نہ تو اتنی شدت بر قی جائے کہ ٹوٹنے (طلاق) تک نوبت پہنچ جائے، نہ اسے ولیے ہی رہنے والے کو وہ ہمیشہ ٹیڑھی رہے.... اس سے معلوم ہوتا ہے کہ جب وہ اپنے فطری نقص سے زیادہ ٹیڑھی ہو جائے یعنی کسی گناہ کا ارتکاب کرے یا کسی فرض کو ترک کرے تو اسے اتنی کبھی کی حامل نہیں رہنے دینا چاہیئے۔ حدیث کا مطلب یہ ہے کہ جائز کاموں میں اس کی کبھی برداشت کرے۔ اس حدیث سے یہ بھی معلوم ہوتا ہے کہ تالیف قلب کے لئے لوگوں سے نرمی کا سلوک کرنا چاہیئے۔ اس میں

عورتوں سے بہتر سلوک کی ہدایت بھی ہے کہ ان کی غلطیوں کو معاف کیا جائے اور ان کی کبھی پر صبر کیا جائے، اور جو شخص انہیں بالکل سیدھا کرنے کی کوشش کرے گا وہ ان سے فائدہ اٹھانے سے محروم ہو جائے گا، حالانکہ انسان کو ایک عورت کی ضرورت بہر حال ہوتی ہے، تاکہ اس سے تسکین حاصل ہو اور زندگی بسر کرنے میں اس کی مدد حاصل رہے۔ گویا کہ آنحضرت ﷺ یوں فرماتے ہیں: اس سے فائدہ صرف اسی صورت میں اٹھایا جا سکتا ہے جب اس کی کوتاہیوں پر صبر کیا جائے۔^(۲۷)

۱۲) دین کی مخالفت اور کسی کی ذات پر حملہ میں فرق ہے:

چونکہ ہماری نظر میں ہمارے دین کی قدر و قیمت ہماری ذات اور شخصیت کی قیمت سے کمیں بڑھ کر ہے، اس لئے ہمارا فرض ہے کہ ہم دین کی حمایت و دفاع میں اپنی شخصیت کے دفاع کی نسبت زیادہ غیرت کا مظاہرہ کریں۔ ہم دیکھتے ہیں کہ جب ایک شخص کو گالی دی جاتی ہے تو اسے غصہ آتا ہے لیکن جب دین کی توہین یا مخالفت کی جاتی ہے تو اسے یا تو غصہ آتائی نہیں، یا وہ جواب دیتا بھی ہے تو بڑے کمزور لمحے میں شرماتے اور محجکتے ہوئے بات کرتا ہے۔ یہ دینی غیرت کی کمزوری کی دلیل ہے۔

نبی اکرم صلی اللہ علیہ وسلم کی عادت مبارکہ تھی کہ آپؐ اپنی ذاتِ اقدس سے متعلق دوسروں کی غلطیوں سے اکثر چشم پوشی فرماتے تھے، خصوصاً جاہل بدواروں کی تالیفِ قلب کے لئے ان کی نامناسب حرکتیں معاف فرمادیتے تھے۔ صحیح بخاری میں حضرت آنس بن مالک رضی اللہ عنہ سے روایت ہے، انہوں فرمایا: ”میں جناب رسول اللہ ﷺ کے ساتھ چلا جا رہا تھا، آنحضرت ﷺ نے موٹے کنارے

والی نجرانی چادر اوڑھ رکھی تھی۔ ایک بد و پیچھے سے آیا اور آپؐ کی چادر مبارک پکڑ کر اسے زور سے کھینچا۔ میں نے دیکھا کہ اس کے زور سے کھینچنے کی وجہ سے آنحضرت ﷺ کی گردان مبارک پر چادر کے کنارہ کی رگڑ سے نشان پڑ گیا۔ پھر وہ بولا : یا محمد! آپ کے پاس اللہ کا جو مال ہے اس میں سے مجھے بھی دلوائیے۔ جناب رسول اللہ ﷺ نے اس کی طرف میر کر دیکھا اور ہنس دیئے، پھر اسے کچھ مال دلوادیا۔” (۲۸)

البتہ اگر غلطی کا تعلق دین سے ہو تا تو نبی اکرم ﷺ کی خاطر غصب ظاہر فرماتے تھے۔ اس کی مثالیں آگے آئیں گی۔

پیش نظر رکھے جانے والے بعض دیگر امور :

غلطیوں کے بارے میں ہمارے روایتی میں کچھ اور چیزوں کا خیال رکھنا بھی ضروری ہے۔ مثلاً :

○ بڑی غلطی اور چھوٹی غلطی میں امتیاز کریں۔ خود شریعت نے بھی کبیرہ گناہوں اور صغیرہ گناہوں کو ایک درجہ میں نہیں رکھا۔

○ گناہ کے عادی شخص اور شاندار ماضی والے ایسے انسان کے درمیان فرق ہوتا ہے جس کی غلطی اس کی عظیم نیکیوں کے مقابلے میں کوئی حیثیت نہیں رکھتی۔ ماضی میں کارناٹے انجام دینے والے شخص کی ایسی بات کو نظر انداز کیا جا سکتا ہے جو اگر کوئی اور کرے تو نظر انداز نہیں کی جاتی۔ اس کی وضاحت حضرت ابو بکر صدیق رضی اللہ عنہ کے اس واقعہ سے ہو سکتی ہے۔

حضرت آسماء بنت ابی بکر رضی اللہ عنہ سے روایت ہے کہ انہوں نے فرمایا : ہم

(۲۸) صحيح البخاری، کتاب اللباس، باب البرود و العجب و الشملة

لوگ جناب رسول اللہ صلی اللہ علیہ وسلم کے ہمراہ حج کے لئے روانہ ہوئے۔ جب ہم مقام ”عرج“ پر پہنچے تو رسول اللہ ﷺ نے پڑا وڈا۔ ہم بھی سواریوں سے اتر آئے۔ حضرت عائشہؓ نے جناب رسول اللہ ﷺ کے پاس بیٹھی تھیں۔ میں اپنے والد محترمؑ کے پاس بیٹھ گئی۔ جناب رسول اللہ ﷺ اور ابو بکر صدیقؓ دونوں کا سامان ایک ہی اونٹ پر تھا، جو حضرت ابو بکرؓ کے ایک غلام کی ذمہ داری میں تھا۔ حضرت ابو بکرؓ بیٹھ کر اس کے آنے کا انتظار کرنے لگے۔ (کچھ دیر بعد) غلام آپنچا لیکن اونٹ اس کے ساتھ نہیں تھا۔ ابو بکرؓ نے فرمایا : ”تمہارا اونٹ کہاں ہے؟“ اس نے کہا : ”وہ تورات کو گم ہو گیا۔“ ابو بکرؓ نے غلام سے فرمایا : ”ایک اونٹ بھی تجھ سے گم ہو گیا؟“ اور اسے مارنے لگے۔ رسول اللہ ﷺ نے قبسم فرمایا، اور ارشاد فرمایا : ”ان احرام والے (حاجی صاحب) کو دیکھو، کیا کر رہے ہیں؟“ ابن ابی رزمهؑ نے فرمایا : ”جناب رسول اللہ ﷺ صرف یہی بات فرماتے رہے : ”دیکھو یہ حاجی صاحب کیا کر رہے ہیں“ اور مسکراتے رہے۔^(۲۹)

○ بار بار غلطی کرنے والے اور پہلی بار غلطی کرنے والے میں فرق ملحوظ رکھاجائے۔

○ یکے بعد دیگرے غلطی کا ارتکاب کرنے والے میں اور طویل عرصہ بعد دوبارہ غلطی کرنے والے میں فرق کا خیال کیا جائے۔

○ سریع ام غلطی کرنے والے اور چھپ کر وہی غلطی کرنے والے میں فرق

(۲۹) سنن ابو داؤد، کتاب المناسک، باب المحرم یو دب غلامہ ح ۱۸۱۸۔

علامہ البانی نے حدیث کو حسن قرار دیا ہے، ملاحظہ ہو صحیح سنن ابی داؤد

مُّنْظَرِ رَكْهَا جَائَے۔

○ جس شخص کا ایمان کمزور ہو اور اس کی تالیف قلب کی ضرورت ہو، اس پر سختی نہ کی جائے۔

○ غلطی کرنے والے کے مقام و مرتبہ کو پیش نظر رکھا جائے۔

ان امور کو ملحوظ خاطر رکھنا اس عدل کے منافی نہیں جس کا کچھ پہلے ذکر ہوا۔

○ بچے کو غلطی پر تنبیہ کرتے وقت اس کی عمر کا خیال رکھا جائے۔ صحیح

بخاری میں حضرت ابو ہریرہ رض سے مروی ہے کہ حضرت حسن بن علی رض نے صدقہ کی کھجوروں میں سے ایک کھجور لے کر منہ میں ڈال لی تو نبی صلی اللہ علیہ وسلم نے فرمایا : «تھو، تھو، تجھے معلوم نہیں کہ ہم لوگ صدقہ نہیں کھایا کرتے»۔^(۳۰)

امام طبرانی رض نے جناب رسول اللہ صلی اللہ علیہ وسلم کی سوتیلی بیٹی حضرت زینب بنت ابی سلمہ (رض) سے روایت بیان کی ہے کہ آنحضرت صلی اللہ علیہ وسلم غسل فرمار ہے تھے کہ وہ اندر چلی گئیں۔ وہ فرماتی ہیں کہ آنحضرت صلی اللہ علیہ وسلم نے چلو بھرپانی لے کر میرے چہرے پر پھینکا اور فرمایا : «اری، پیچھے رہ!»^(۳۱)

اس سے معلوم ہوتا ہے کہ غلطی کرنے والے کا بچہ ہونا اس کی غلطی کی اصلاح سے مانع نہیں، بلکہ یہ اس کی تربیت کا ایک جزو ہے، کیونکہ بچپن میں سنی ہوئی بات اس کے ذہن میں نقش ہو جاتی ہے اور مستقبل میں محفوظ رہتی ہے۔ مذکورہ بالامثالوں میں پہلی حدیث میں یہ سبق ہے کہ بچے کو تقویٰ کی تعلیم دینی چاہئے اور دوسرا حدیث میں یہ ظاہر ہو رہا ہے کہ بچے کو اجازت لے کر اندر

(۳۰) صحيح البخاري، كتاب الجهاد والسير، باب من تكلم بالفارسية

ح - ۳۰۴۲

(۳۱) المعجم الكبير للطبراني ۲۸۱/۲۳ - امام بیٹی نے اسناد کو حسن کیا ہے۔

المجمع ۲۶۹/۱

آنے کی عادت ڈالی جائے اور سکھایا جائے کہ چھپنے کے قابل چیزوں کو نہیں دیکھنا چاہئے۔

اس سلسلہ کی ایک خوبصورت مثال چھوٹے بچے حضرت عمر بن ابی سلمہ[ؓ] (حضرت زینب بنت ابی سلمہ رضی اللہ عنہا کے بھائی) کی ہے، وہ فرماتے ہیں : میں جناب رسول اللہ ﷺ کی کفالت میں تھا۔ (ایک بار آنحضرت ﷺ کے ساتھ کھانا کھانے کے دوران) میرا ہاتھ برتن میں گردش کر رہا تھا (کبھی کہیں سے لقمہ لے لیا، کبھی کہیں سے) جناب رسول اللہ ﷺ نے مجھے فرمایا : ((يَا غَلامَ سَمِّ اللَّهَ وَكُلْ يَمِينِكَ وَكُلْ مِمَّا يَلِيكَ)) ”لڑکے! اللہ کا نام لو، سیدھے ہاتھ سے کھاؤ، اور اپنے قریب سے کھاؤ۔ صحابی[ؓ] فرماتے ہیں : ”اس کے بعد سے میں ہمیشہ اسی طرح کھانا کھاتا ہوں۔“ (۳۲)

○ اجنبی عورتوں کو غلطی پر ٹوکنے میں احتیاط سے کام لیا جائے، تاکہ اس روک ٹوک کا کوئی غلط مطلب نہ لیا جائے، اور انسان فتنہ میں پڑنے سے محفوظ رہے۔ اس لئے جوان لڑکے کو ڈھیل نہ دی جائے کہ جوان لڑکی سے بات چیت کرے اور غلطی کیوضاحت، براہی سے ممانعت اور مسلکہ کی تعلیم کا بہانہ بنالے۔ کیونکہ یہ عمل بہت سے مصائب کا پیش خیمہ ہو سکتا ہے۔ اس میدان میں زیادہ کردار اُن اداروں کے افراد کو ادا کرنا چاہئے جن پر براہیوں کی روک تھام کی ذمہ داری ڈالی گئی ہے، اور معمربزرگوں کو ان سے تعاون کرنا چاہئے۔ یہی کی دعوت دینے اور براہی سے منع کرنے والے کو چاہئے کہ عورتوں سے بات کرنے میں وہ اسلوب اختیار کرے جس کے مفید ہونے کا زیادہ امکان ہو۔ اگر اس کا

(۳۲) صحيح البخاري، كتاب الاطعمة، باب التسمية على الطعام

غالب گمان یہ ہو کہ بات کرنے سے فائدہ ہو گا تو بات کرے، ورنہ خاموش رہے۔ ایسا نہ ہو کہ کوئی بد تمیز اپنی غلطی پر اصرار کرتے ہوئے روکنے والے پر کوئی نازیبا الزرام لگادے۔ براہی سے منع کرنے اور تبلیغ کے عمل میں معاشرے کا حال اور منع کرنے والے کام مقام اہم کروارا دا کرتا ہے۔ یہ واقعہ پڑھئے :

ابو زہم رضی اللہ عنہ کے آزاد کردہ غلام حضرت عبد اللہ بن عباس سے روایت ہے کہ حضرت ابو ہریرہ بن عبید کو ایک عورت مسجد کی طرف جاتی نظر آئی جس نے خوبصورگ رکھی تھی۔ آپ نے فرمایا : ”جبار کی بندی! کدھر جا رہی ہے؟“ وہ بولی : ”مسجد میں جا رہی ہوں“۔ فرمایا : کیا اسی لئے خوبصورگانی ہے؟“ اس نے کہا : ”جی ہاں“۔ حضرت ابو ہریرہ بن عبید نے فرمایا : ”میں نے رسول اللہ ﷺ سے یہ ارشاد مبارک سنائے : ((أَيُّمَا أَمْرَأَةٌ تَطْبِقُ ثُمَّ حَرَجَتْ إِلَى الْمَسْجِدِ لَمْ تُقْبَلْ لَهَا صَلَاةً حَتَّى تَفْتَسِلَ))“ ”جو عورت خوبصورگا کر مسجد کی طرف چلے اس کی نماز قبول نہیں ہوتی، حتیٰ کہ غسل کرے“۔ (۳۳)

صحیح ابن خزیمہ میں یہ واقعہ ان الفاظ میں بیان ہوا ہے: حضرت ابو ہریرہ بن عبید کے پاس سے ایک عورت گزری، اور اس کی خوبصورگانی تھی۔ آپ نے اس سے فرمایا : ”جبار کی بندی! کماں جا رہی ہو؟“ اس نے کہا : ”مسجد میں“۔ فرمایا : ”خوبصورگا رکھی ہے؟“ اس نے کہا : ”جی ہاں“۔ فرمایا : ”وابس جا کر غسل کرو، میں نے جانب رسول اللہ ﷺ سے سنائے کہ آپ نے ارشاد فرمایا : ((لَا يَقْبَلُ اللَّهُ مِنْ امْرَأَةٍ صَلَاةً حَرَجَتْ إِلَى الْمَسْجِدِ وَرِبْعُهَا تَعْصِفُ حَتَّى تَرْجِعَ فَتَفْتَسِلَ))“ ”اللہ تعالیٰ اس عورت کی نماز قبول نہیں کرتا

(۳۳) سنن ابن ماجہ، کتاب الفتنه، باب فتنۃ النساء ح ۳۰۰۲۔ علامہ البانی نے حدیث کو صحن صحیح کہا ہے (صحیح ابن ماجہ ۲۶۹/۲)

جو مسجد کی طرف اس حال میں جائے کہ اس کی خوبیوں مکر رہی ہو، حتیٰ کہ واپس جا کر نہالے (تاکہ خوبیوں کا اثر ختم ہو جائے)۔^(۳۲)

○ غلطی کے اثرات مٹانے کی کوشش کرنے کی بجائے اصل غلطی اور اس کے سبب کو دور کیا جائے۔

○ غلطی کو مبالغہ کے ساتھ بڑھا چڑھا کر پیش نہ کریں۔

○ غلطی کو ثابت کرنے میں تکلف سے کام نہ لیں اور یہ کوشش نہ کریں کہ غلطی کرنے والا اپنی زبان سے اپنی غلطی تسلیم کرے۔

○ غلطی کی اصلاح کے لئے مناسب حد تک وقت دیں۔ خاص طور پر ایسے شخص کو اصلاح کا کافی موقع دیں جو طویل عرصہ تک اس غلطی کا عادی رہا ہے۔ ساتھ ہی اسے وقتاً فوقاً تنبیہ کرتے رہیں اور دیکھیں کہ کس حد تک اصلاح ہو رہی ہے۔

○ غلطی کرنے والے کو یہ احساس نہ پیدا ہونے دیں کہ آپ اسے اپنا مخالف سمجھتے ہیں۔ یہ امر پیش نظر کھیں کہ اپنے موقف کی تائید حاصل کر لینے سے زیادہ اہمیت اس بات کو حاصل ہے کہ ایک شخص آپ کا ساتھی بن جائے۔

اس مقدمہ کے بعد اب کچھ ذرائع اور طریقے پیش خدمت ہیں، جو نبی اکرم ﷺ نے لوگوں کی غلطیوں کے بارے میں اختیار فرمائے، جیسا کہ علمائے کرام کی روایت کردہ صحیح احادیث میں مذکور ہیں۔

(۳۲) صحیح ابن خزیمة ۹۲/۳ ح ۱۶۸۲۔ علامہ البانی نے حسن قرار دیا ہے۔ ومسند احمد ۲۳۶/۲۔ استاذ احمد شاکر نے حدیث کو صحیح کہا ہے۔ ملاحظہ ہو ج ۳۵۰ تحقیق احمد شاکر۔

لوگوں کی غلطیوں کی اصلاح کے لئے نبی اکرم ﷺ کے اختیار کردہ مختلف اسلوب

۱) غلطی کی فوری اصلاح :

نبی اکرم ﷺ تنبیہہ فرمانے میں جلدی کرتے تھے۔ اس کی وجہ یہ بھی تھی کہ آپؐ کے لئے یہ جائز نہیں تھا کہ جب وضاحت کی ضرورت ہو آپؐ اُس وقت بیان کرنے کے بجائے اسے ملتوی کر دیں۔ آپؐ اس بات کے مکلف تھے کہ لوگوں کو حق بتائیں، نیکی کی طرف رہنمائی فرمائیں اور بُرائی سے روکیں۔ لوگوں کی غلطیوں کی فوری اصلاح کی مثال میں آنحضرت ﷺ کی زندگی میں پیش آنے والے متعدد واقعات ذکر کئے جاسکتے ہیں۔ مثلاً اُس صحابی کا واقعہ جنہوں نے نماز اچھی طرح نہیں پڑھی تھی، بنو مخزوم کی خاتون کا واقعہ، ابن لُثَيْبَہ کا واقعہ، حضرت اُسامہ بنِ زیاذ کا واقعہ اور ان تین حضرات کا واقعہ جنہوں نے عبادت میں جائز حد سے بڑھ کر شدت سے کام لینے کا ارادہ کیا تھا۔ ان واقعات کی تفصیل اپنے اپنے مقام پر آئے گی۔ ان شاء اللہ

غلطی پر تنبیہہ کرنے میں تاخیر کی صورت میں بعض اوقات اصلاح کا مقصد ہی فوت ہو جاتا ہے اور فائدہ حاصل نہیں ہوتا، بعض اوقات موقع ہاتھ سے نکل جاتا ہے، یا بعد میں بات کرنے کی کوئی مناسبت نہیں بنتی، یا ذہنوں میں واقعہ کی اہمیت کم ہو جاتی ہے جس کی وجہ سے تاثیر میں فرق آ جاتا ہے۔

۲) غلطی کے ازالہ کے لئے شرعی حکم بیان کرنا :

حضرت جریدہ بنی ابی شوہر سے روایت ہے کہ ان کے پاس سے رسول اللہ ﷺ گزرے، اُس وقت ان کی ران سے کپڑا ہٹا ہوا تھا، بنی ملہیلہ نے فرمایا : ((غَطِ
فَخِذْكَ، فَإِنَّهَا مِنَ الْعَوْزَةِ)) ”اپنی ران ڈھانک لو“ یہ پردے کے اعضاء میں شامل ہے۔^(۱)

۳) غلطی کرنے والے کو اُس شرعی اصول کی طرف توجہ دلانا جس کی مخالفت ہوئی ہو :

بعض اوقات پیش آمدہ حالات میں شرعی اصول ذہن سے اتر جاتا ہے، لہذا اس اصول و قاعدہ کے اعلان و اظہار سے غلطی کرنے والا راہ راست پر واپس آتا ہے اور غفلت کا ازالہ ہو جاتا ہے۔ ایک بار متفقون نے مهاجر اور انصاری صحابہ کرام رضی اللہ عنہم کے درمیان فتنہ کی آگ بھڑکانے کی کوشش کی، جس کی وجہ سے ایک خطرناک حادثہ پیش آتے آتے رہ گیا۔ اس موقع پر جناب رسول اللہ ﷺ کا طرز عمل زیر بحث نکتہ کی ایک بہترین مثال ہے۔

صحیح بخاری میں حضرت جابر بن عبد اللہ سے روایت ہے، انہوں نے فرمایا : ایک غزوہ میں ہم رسول اللہ ﷺ کے ساتھ تھے۔ آپؐ کے ساتھ کافی تعداد میں مهاجرین بھی روانہ ہوئے تھے۔ مهاجرین میں ایک صاحب مزاجیہ طبیعت کے حامل تھے۔ انہوں نے (ہنسی ہنسی میں) ایک انصاری صحابی کو پاؤں سے ٹھوک رکار دی۔ انصاری صحابی کو شدید غصہ آیا حتیٰ کہ انہوں نے آوازیں دینا شروع کر دیں۔ انصاری نے کہا : اے انصاریو! اس پر مهاجر نے کہا : اے مهاجر!

(۱) سنن الترمذی، کتاب الادب، باب ماجاء آن الفخذ عورۃ ح ۲۶۹۸

امام ترمذی نے حدیث کو حسن کہا ہے۔

نبی اکرم ﷺ تشریف لائے اور فرمایا : ”یہ جاہلیت والوں کی سی پکار کیوں؟“ پھر فرمایا : ”بات کیا ہوتی؟“ آنحضرت ﷺ کو مهاجر کے انصاری کو ٹھوک رکھنے کی بات تباہی گئی۔ نبی اکرم ﷺ نے ارشاد فرمایا : ((دَعُوهَا فَإِنَّهَا مِنَ الْخَبِيْثَةِ)) ”یہ بات ترک کر دو، یہ ناپاک ہے۔“^(۲)

صحیح مسلم میں مروی ہے کہ نبی اکرم ﷺ نے ارشاد فرمایا :

((وَلَيُنْصُرِ الرَّجُلُ أَخَاهٌ، ظَالِمًا أَوْ مَظْلُومًا، إِنْ كَانَ ظَالِمًا فَلْيَتُبَاهِه، فَإِنَّهُ لَهُ نَصْرٌ، وَإِنْ كَانَ مَظْلُومًا فَلْيَتُنْصُرْه))^(۳)

”آدمی کو اپنے بھائی کی مدد کرنی چاہیئے، خواہ وہ ظالم ہو یا مظلوم۔ اگر وہ ظالم ہے تو اسے ظلم سے منع کرے، یہی اس کی مدد ہے، اور اگر مظلوم ہے تو اس کی مدد کرے۔“

(۲) غلطی کا سبب بننے والی غلط فہمی کی اصلاح :

صحیح بخاری میں حضرت حمید بن ابی حمید طویل رضی اللہ عنہ سے روایت ہے کہ انہوں نے حضرت انس بن مالک رضی اللہ عنہ سے یہ حدیث سنی۔ انہوں نے فرمایا : تین آدمی امہات المونین علیہن السلام کی خدمت میں حاضر ہوئے، اور انہوں نے (پردے کے پیچھے سے) نبی اکرم ﷺ کی (نفل) عبادت کے متعلق سوال کیا۔ جب انہیں بتایا گیا (کہ رسول اللہ ﷺ اس انداز سے عبادت کرتے ہیں) تو انہوں نے محسوس کیا کہ یہ عبادت تھوڑی ہے۔ تاہم انہوں نے کہا : ہماری آنحضرت ﷺ

(۲) صحیح البخاری، کتاب المناقب، باب ما ینهى عن دعوى الجاهلية ح - ۵۳۱۸

(۳) صحیح مسلم کتاب البر والصلة باب نصر الاخ ظالماً او مظلوماً

سے کیا نسبت؟ ان کے تو اگلے چھلے گناہ معاف ہو چکے ہیں (وہ تو اگر زیادہ عبادت نہ بھی کریں تو کوئی بات نہیں، ہمیں تو بہت زیادہ محنت کرنے کی ضرورت ہے)۔ ان میں سے ایک بولا : میں ہمیشہ رات بھرنماز (تجبد) پڑھا کروں گا۔ دوسرے نے کہا : میں ہمیشہ روزہ رکھوں گا، کسی دن ناغہ نہیں کروں گا۔ تیسرا نے کہا : میں عورتوں سے الگ رہوں گا، کبھی نکاح نہیں کروں گا۔ (جب رسول اللہ ﷺ کو ان باتوں کا علم ہوا تو) آنحضرت ﷺ ان کے پاس تشریف لے گئے اور فرمایا :

((اَنْتُمُ الَّذِينَ قُلْتُمْ كَذَا وَكَذَا؟ اَمَا وَاللَّهِ اِنِّي لَاخْشَائُمُ لِلَّهِ وَأَنْتَقَاءِكُمْ لَهُ، لِكِتَّى أَصْوُمُ وَأَفْطِرُ وَأَصَلَّى وَأَزْقَدُ وَأَتَرَوْجُ))

”تم لوگوں نے یہ یہ باتیں کی ہیں؟ اللہ کی قسم! میں تم سب سے زیادہ خوفِ خدا اور تقویٰ رکھتا ہوں، لیکن میں (غسلی) روزے رکھتا بھی ہوں اور چھوٹا بھی ہوں، (رات کو) نماز (تجبد) بھی پڑھتا ہوں اور سوتا بھی ہوں“ اور میں نے نکاح بھی کئے ہوئے ہیں۔^(۳)

صحیح مسلم میں حضرت انس بن مالک سے روایت ہے کہ چند افراد نے امہات المومنین ﷺ سے آنحضرت ﷺ کے وہ اعمال دریافت کئے جو آپؐ مگر میں انجام دیتے تھے۔ (بعد میں) ایک نے کہا : میں عورتوں سے نکاح نہیں کروں گا۔ ایک نے کہا : میں گوشت نہیں کھاؤں گا۔ ایک نے کہا : میں بسترپ نہیں سوؤں گا۔ (جب نبی اکرم ﷺ کو معلوم ہوا تو) آنحضرت ﷺ نے اللہ تعالیٰ کی حمد و شاکری کے بعد ارشاد فرمایا :

((مَا يَأْلِمُ اَقْوَاعٍ قَالُوا كَذَا وَكَذَا؟ لِكِتَّى أَصَلَّى وَأَنَامُ وَأَصُومُ

(۳) صحيح البخاري، كتاب النكاح، باب الترغيب في النكاح،

وَأَفْطِرُوا تَزَوَّجُ النِّسَاءَ، فَمَنْ رَغَبَ عَنْ شُنَيْقَ فَلَيَسْ مِنِّي)“
”کیا وجہ ہے کہ کچھ لوگ فلاں فلاں بات کہتے ہیں۔ لیکن میں (رات کو)
نماز بھی پڑھتا ہوں اور سوتا بھی ہوں، (نفلی) روزہ بھی رکھتا ہوں اور
چھوڑتا بھی ہوں، اور میں عورتوں سے نکاح بھی کرتا ہوں — پس جو
شخص میری سنت سے اعراض کرے گا وہ مجھ سے (کوئی تعلق)
نہیں (رکھتا)۔“^(۵)

اس واقعہ میں مندرجہ ذیل امور قابل توجہ ہیں :

○ نبی اکرم ﷺ ان حضرات کے پاس تشریف لائے، دوسرے لوگوں کو
شریک کئے بغیر صرف ان حضرات سے بات کی اور جب عام لوگوں کو یہ مسئلہ بتانا
چاہا تو ان حضرات کی طرف اشارہ کئے بغیر اور ان کا نام لئے بغیر بات کی، ان کو
رسوانیں کیا، بلکہ یوں فرمایا : ”کیا وجہ ہے کہ کچھ لوگ فلاں فلاں بات کہتے
ہیں؟“ اس سے ان پر شفقت اور ان کی پردہ پوشی مقصود تھی، اور سب لوگوں کو
مسئلہ بتانے کا مقصود بھی حاصل ہو گیا۔

○ اس حدیث سے معلوم ہوتا ہے کہ بزرگوں کے حالات اس مقصد سے
معلوم کرنا درست ہے کہ ان کے اچھے کاموں کی پیروی کی جائے، اور یہ حالات
معلوم کرنا اپنے نفس کی تربیت میں شامل ہے، جو عقلمندی کی نشانی ہے۔

○ اس حدیث سے ثابت ہوتا ہے کہ مفید اور شرعی مسائل اگر مردوں
کے ذریعے معلوم کرنے میں کسی وجہ سے دشواری محسوس ہو تو خواتین کے
ذریعے معلوم کرنا بھی جائز ہے۔

○ اپنے نیک اعمال کا ذکر کرنا جائز ہے بشرطیکہ ریا کاری کا خطرونه ہو، اور

(۵) صحيح مسلم، كتاب النكاح، باب استحباب النكاح... ح ۱۳۰۱۔

بتابنے سے دوسروں کو فائدہ ہو۔

○ اس میں یہ اشارہ بھی ہے کہ عبادت میں اپنی جان پر سختی کرنے سے اکتا ہے پیدا ہونے کا اندازیہ ہوتا ہے جس کے نتیجہ میں عبادت سرے سے چھوٹ جاتی ہے، اس لئے بہتر کام وہ ہے جس میں میانہ روی اختیار کی جائے۔^(۱)

○ عملی غلطی کی بنیاد تصور کی غلطی ہوتی ہے۔ جب بنیادی تصورات صحیح ہوں تو غلطیوں کی مقدار بہت کم ہو جاتی ہے۔ اس حدیث سے یہ واضح ہے کہ ان صحابہ کرام رضی اللہ عنہم نے جور ہبانیت اور سخت کوشی اختیار کرنا چاہی تھی اس کی وجہ یہ غلط فہمی تھی کہ نجات کی امید تبھی ہو سکتی ہے اگر نبی اکرم صلی اللہ علیہ وسلم کی عبادت سے زیادہ عبادت کی جائے، کیونکہ نبی اکرم صلی اللہ علیہ وسلم کو تو اللہ تعالیٰ کی طرف سے مغفرت کی بشارت مل چکی ہے، جب کہ ان لوگوں کو یہ شرف حاصل نہیں۔ نبی اکرم صلی اللہ علیہ وسلم نے ان کے اس غلط تصور کی اصلاح کر دی اور انہیں بتا دیا کہ آپ صلی اللہ علیہ وسلم اگرچہ مغفور ہیں، پھر بھی وہ اللہ تعالیٰ سے بہت ذر نے والے اور تقوی رکھنے والے ہیں اور انہیں حکم دیا کہ عبادت میں آپ صلی اللہ علیہ وسلم کی سنت اور طریقہ پر ہی قائم رہیں۔

اس سے ملتا واقعہ حضرت کیمس بلاں بنی ایوں کا ہے۔ وہ اپنا قصہ بیان کرتے ہوئے فرماتے ہیں : میں نے اسلام قبول کیا تو جناب رسول اللہ صلی اللہ علیہ وسلم کی خدمت میں حاضر ہوا اور حضور ﷺ کو اپنے قبول اسلام کی خبر دی۔ ایک سال بعد میں دوبارہ حاضر خدمت ہوا تو کیفیت یہ تھی کہ میرا جسم انتہائی ڈبل پتلا ہو چکا تھا۔ نبی اکرم صلی اللہ علیہ وسلم نے نظر اٹھا کر مجھے اوپر سے نیچے تک اور نیچے سے اوپر تک دیکھا۔ میں نے عرض کیا : ”حضرور! آپ نے مجھے نہیں پہچانا؟“ فرمایا :

”تم کون ہو؟“ میں نے کہا : ”میں کیمس ہلالی ہوں“ - فرمایا : ”تمہاری یہ
حالت کیوں ہو گئی؟“ میں نے کہا : ”آپ کے پاس سے رخصت ہونے کے بعد
میں نے کبھی دن میں روزہ نہیں چھوڑا اور رات کو کبھی نہیں سویا۔“ - حضور ﷺ
نے فرمایا : ”تمہیں یہ حکم کس نے دیا کہ اپنی جان کو عذاب دو؟ صبر والے ممینہ
(رمضان) کے روزے رکھو اور ہر ممینہ میں ایک روزہ رکھو۔“ - میں نے کہا :
”مجھے اس سے زیادہ کی اجازت دیجئے۔“ - فرمایا : ”صبر والے ممینہ کے روزے
رکھو اور ہر ممینہ میں دو روزے رکھو۔“ - میں نے کہا : ”میں اپنے اندر رطاقت
محوس کرتا ہوں، مجھے مزید اجازت دے دیجئے۔“ - آنحضرت ﷺ نے فرمایا :
”صبر کے ممینہ کے روزے رکھو اور ہر ممینہ میں تین دن کے روزے
رکھ لیا کرو۔“ ^(۷)

تصور کی اس غلطی کا تعلق بعض اوقات افراد کی قدر و قیمت کے تعین سے
ہوتا ہے۔ نبی اکرم ﷺ نے اس کی اصلاح اور توضیح کی طرف بھی خاص توجہ
دی۔ صحیح بخاری میں حضرت سل بن سعد ساعدی رض سے روایت ہے کہ
انہوں نے فرمایا : جناب رسول اللہ ﷺ کے پاس سے ایک شخص گزرا۔
آنحضرت ﷺ نے اپنے پاس بیٹھے ہوئے ایک صحابی سے فرمایا : ”اس شخص
کے بارے میں آپ کی کیا رائے ہے؟“ انہوں نے عرض کیا : ”یہ تو معزز لوگوں
میں سے ہے، اللہ کی قسم! یہ تو ایسا آدمی ہے کہ اگر کسی سے رشتہ مانگے تو اس سے
نکاح کر دیا جائے گا (ہر شخص خوشی سے رشتہ دینے کو تیار ہو گا)، اگر سفارش
کرے تو اس کی سفارش قبول کی جائے گی۔“ - جناب رسول اللہ ﷺ خاموش ہو

(۷) المعجم الكبير للطبراني ۱/۱۹ ح ۲۳۵ - علامہ البانی نے حدیث کو

سلسلة الاحاديث الصحيحة میں نقل کیا ہے (۲/۶ ح ۲۲۳)

گئے۔ تھوڑی دیر بعد ایک اور آدمی گزرا۔ آنحضرت ﷺ نے فرمایا : ”اس شخص کے بارے میں آپ کی کیا رائے ہے؟“ انہوں نے عرض کیا : ”یا رسول اللہ! یہ تو مغلس مسلمانوں میں سے ایک (عام سا) آدمی ہے۔ یہ تو اگر کسی سے رشتہ ملنے کے تو اس کا نکاح نہیں ہو گا، اگر سفارش کرے تو اس کی سفارش قبول نہ ہو، اگر بات کرے تو کوئی اس کی بات نہ سے۔“ اللہ کے رسول ﷺ نے فرمایا : ”اس (دولت مند) جیسے آدمیوں سے پوری زمین بھری ہوئی ہو تو ان سے یہ (مغلس مسلمان) بہتر ہے۔“^(۸)

ابن ماجہ کی روایت میں یہ واقعہ ان الفاظ میں بیان ہوا ہے : جناب رسول اللہ ﷺ کے پاس سے ایک شخص گزرا۔ نبی اکرم ﷺ نے فرمایا : ”اس شخص کے بارے میں تم لوگ کیا کہتے ہو؟“ انہوں نے عرض کیا : ”ہم وہی کہتے ہیں جو آپ کی رائے ہے۔ (ویسے بظاہر یہ کیفیت ہے کہ) یہ ایک معزز شخص ہے۔ اگر یہ نکاح کا پیغام بھیجے تو اس کا پیغام قبول کیا جائے، اگر سفارش کرے تو اس کی سفارش مانی جائے، اگر بات کرے تو اس کی بات سنی جائے۔“ نبی ﷺ خاموش ہو گئے۔ ایک اور آدمی گزرا تو نبی اکرم ﷺ نے فرمایا : ”اس شخص کے بارے میں تم لوگ کیا کہتے ہو؟“ انہوں نے عرض کیا : ”اللہ کی قسم! یا رسول اللہ! (ہماری نظر میں تو) یہ ایک غریب مسلمان ہے، اگر نکاح کا پیغام بھیجے تو کوئی اسے رشتہ نہیں دے گا، اگر سفارش کرے تو اس کی سفارش قبول نہیں کی جائے گی، اگر بات کرے تو اس کی بات نہیں سنی جائے گی۔“ نبی اکرم ﷺ نے فرمایا : ”یہ (مغلس مسلمان) اس (دولت مند) جیسے زمین بھر آدمیوں سے بہتر ہے۔“^(۹)

(۸) صحيح البخاري كتاب الرقاق باب فضل الفقراء ح ۶۲۲۷۔

(۹) سنن ابن ماجة، كتاب الزهد، باب فضل الفقراء ح ۳۱۲۰۔

(۵) نصیحت اور بار بار تخویف کے ذریعے غلطی کی شدت کا احساس دلانا:

حضرت جندب بن عبد اللہ بن جنک سے روایت ہے کہ جناب رسول اللہ صلی اللہ علیہ وسلم نے مشرکین کے مقابلے میں مسلمانوں کا ایک لشکر روانہ فرمایا۔ دونوں لشکروں کا باہم سامنا ہوا۔ (جنک کے دوران ایسا ہوا کہ) مشرکین میں سے ایک مرد جس مسلمان کو چاہتا قتل کر دیتا۔ (اس کے ہاتھ سے متعدد مسلمان شہید ہو گئے) ایک مسلمان نے اسے غافل پا کر اس پر حملہ کیا۔ حضرت جندب بن جنک نے فرمایا : صحابہ کرام فرمایا کرتے تھے کہ وہ مسلمان اسامہ بن زید ہی استثنی تھے۔ جب انہوں نے اس پر تلوار اٹھائی تو اس نے (فوراً) کہہ دیا : لا الہ الا اللہ۔ صحابی نے (پھر بھی) اسے قتل کر دیا۔ (واپسی پر) ایک صحابی نے آکر رسول اللہ مسیحیم کو (فقیح کی) خوش خبری دی، آنحضرت مسیحیم نے ان سے حالات پوچھے، انہوں نے بتائے اور اس صحابی کی بات بھی بتائی کہ انہوں نے یہ کام کیا۔ آنحضرت مسیحیم نے اس صحابی کو بلا کر پوچھا : ”تم نے اس شخص کو کیوں قتل کر دیا؟“ انہوں نے عرض کیا : ”اس نے مسلمانوں کو بہت نقصان پہنچایا اور فلاں فلاں شخص کو شہید کیا۔“ انہوں نے کئی حضرات کے نام لئے اور کہا : ”میں نے اس پر حملہ کیا، اس نے جب تلوار دیکھی تو لا إِلَهَ إِلَّا اللَّهُ كہہ دیا۔“ رسول اللہ مسیحیم نے فرمایا : ”پھر تم نے اسے قتل کر دیا؟“ انہوں نے کہا : ”جی ہاں۔“ آپ مسیحیم نے فرمایا : ”قیامت کے دن جب لا إِلَهَ إِلَّا اللَّهُ حاضر ہو گا تو تم کیا کرو گے؟“ انہوں نے کہا : ”یا رسول اللہ! میرے لئے گناہ کی معافی کی دعا کیجئے۔“ آنحضرت مسیحیم نے فرمایا : ”قیامت کے دن جب لا إِلَهَ إِلَّا اللَّهُ حاضر ہو گا تو تم کیا کرو گے؟“ حضور ﷺ بار بار یہی فرماتے رہے : ”قیامت کے دن جب لا إِلَهَ إِلَّا اللَّهُ حاضر ہو گا تو تم کیا کرو گے؟“ (۱۰) (حاشیہ الحکیم صفحہ پر)

حضرت اسامہ بن زیدؑ نے خود بھی یہ واقعہ بیان کیا ہے۔ وہ فرماتے ہیں : جناب رسول اللہ ﷺ نے ہمیں ایک دستے کی صورت میں روانہ فرمایا، ہم نے صحیح جہیزیہ کے گاؤں حُرَقَات پر حملہ کیا۔ میں نے ایک آدمی کو جالیا۔ اُس نے کہا : لَا إِلَهَ إِلَّا اللَّهُ، لیکن میں نے اُس پر وار کر دیا۔ پھر مجھے اس کے بارے میں پریشانی ہوتی۔ میں نے نبی اکرم ﷺ کو یہ واقعہ بتایا۔ رسول اللہ ﷺ نے فرمایا : ”کیا اُس نے لَا إِلَهَ إِلَّا اللَّهُ کہہ لیا تھا، پھر بھی تم نے اسے قتل کر دیا؟“ میں نے عرض کیا : ”یا رسول اللہ! اس نے ہتھیار سے ڈر کر کلمہ پڑھا تھا۔“ آنحضرت ﷺ نے فرمایا : ”کیا تم نے اُس کا دل چیر کر دیکھ لیا تھا کہ اُس (دل) نے کہا ہے یا نہیں؟ آپؐ بار بار مجھے یہی بات فرماتے رہے، حتیٰ کہ میں یہ تمنا کرنے لگا کہ کاش میں اسی دن مسلمان ہوا ہوتا۔^(۱۱)

وعظ و نصیحت کے ذریعے غلطی کی ایک صورت اللہ تعالیٰ کی قدرت و عظمت یاد دلانا بھی ہے۔ اس کی ایک مثال پیش خدمت ہے۔ امام مسلمؓ نے حضرت ابو مسعود بدربی بیٹی سے روایت کی ہے، انہوں نے فرمایا : میں اپنے ایک غلام کو کوڑا لے کر مار رہا تھا کہ مجھے اپنے پیچھے ایک آواز سنائی دی : ”ابو مسعود! تجھے معلوم ہونا چاہیئے۔“ غصے کی شدت کی وجہ سے میں توجہ نہ کر سکا کہ یہ کس کی آواز ہے۔ جب وہ قریب آگئے تو تجھے معلوم ہوا کہ یہ تو رسول اللہ ﷺ ہیں، جو فرم رہے ہیں : ”ابو مسعود! تجھے معلوم ہونا چاہیئے۔“ میں نے کوڑا باتھ سے پھینک دیا۔ ایک روایت میں ہے : ”آنحضرت ﷺ کی

(۱۰) صحیح مسلم کتاب الایمان باب تحریم قتل الکافر بعد ان قال لا إله

إِلَّا اللَّهُ ح - ۹۷

(۱۱) حوالہ سابق صح ۹۶

ہبیت کی وجہ سے کوڑا میرے ہاتھ سے گر پڑا۔ آپ ﷺ نے فرمایا : ”ابو مسعود! تجھے معلوم ہونا چاہیئے کہ تجھے اس غلام پر جس قدر اختیار حاصل ہے، اللہ تعالیٰ کو تجھ پر اس سے زیادہ قدرت حاصل ہے۔“ میں نے عرض کیا : ”حضور! آج کے بعد میں کبھی کسی غلام کو نہیں ماروں گا۔“ ایک روایت میں ہے : میں نے کہا : ”یا رسول اللہ! یہ اللہ کے لئے آزاد ہے۔“ آنحضرت ﷺ نے فرمایا : ”اگر تو (اس غلطی کی تلافی) نہ کرتا تو آگ تجھے جھلسادیتی۔“ یا فرمایا : ”آگ تجھے چھو لیتی۔“

صحیح مسلم ہی کی ایک روایت میں ہے کہ آپ ﷺ نے فرمایا : ”اللہ کی قسم! جتنی تجھے اس پر قدرت حاصل ہے اس سے زیادہ اللہ کو تجھ پر قدرت حاصل ہے۔“ چنانچہ انہوں نے اس غلام کو آزاد کر دیا۔^(۱۲)

سنن ترمذی میں حضرت ابو مسعود انصاری رضی اللہ عنہ سے روایت ہے، انہوں نے فرمایا : میں اپنے ایک غلام کو پیش رہا تھا، کہ مجھے اپنے پیچھے کسی کی آواز آئی : ”ابو مسعود! جان لو۔ ابو مسعود! جان لو۔“ میں نے مژکر دیکھا تو رسول اللہ ﷺ تھے۔ آپ نے فرمایا : ”تجھے اس پر جتنی قدرت حاصل ہے اللہ کو تجھ پر اس سے زیادہ قدرت حاصل ہے۔“ ابو مسعود رضی اللہ عنہ نے فرمایا : ”اس کے بعد میں نے کبھی اپنے کسی غلام کو نہیں مارا۔“^(۱۳)

۶) غلطی کرنے والے پر شفقت کا اظہار :

جو شخص اپنی غلطی پر انتہائی شرمسار ہو، اسے شدید افسوس ہو رہا ہو، اور

(۱۲) صحیح مسلم کتاب الایمان باب صحبۃ الممالیک ح ۱۲۵۹۔

(۱۳) سنن الترمذی کتاب البر والصلة، باب النهي عن ضرب الخدم وشتمهم ح ۱۹۲۸ اور اس سے ملتے جلتے الفاظ کے ساتھ صحیح مسلم حوالہ سابق۔

واضح طور پر نظر آرہا ہو کہ وہ دل سے تائب ہو چکا ہے، اسے اس بات کی ضرورت ہوتی ہے کہ اس پر رحمت و شفقت کا اظہار کیا جائے۔ جیسے اس واقعہ میں ہوا:

حضرت عبد اللہ بن عباس رض سے روایت ہے کہ ایک شخص نبی اکرم ﷺ کی خدمت میں حاضر ہوا، اس نے اپنی بیوی سے ظہار کیا تھا، پھر اس سے مباشرت کر بیٹھا تھا۔ اس نے کہا: ”یا رسول اللہ! میں نے اپنی بیوی سے ظہار کیا تھا، پھر کفارہ ادا کرنے سے پہلے اس سے مباشرت کر لی۔“ آنحضرت ﷺ نے فرمایا: ”اس کی وجہ کیا ہے؟ اللہ تجھ پر رحم کرے۔“ اس نے کہا: ”چاند کی چاندنی میں اس کی پازیب پر میری نظر پڑ گئی (پھر مجھے اپنے آپ پر قابو نہ رہا)۔“ آنحضرت ﷺ نے فرمایا: ”اب تو جب تک وہ کام نہ کر لے جس کا اللہ نے تجھے حکم دیا ہے (یعنی کفارہ کی ادا گئی) تو بارہ اس کے قریب نہ جانا۔“ (۱۳)

حضرت ابو ہریرہ رض سے روایت ہے، انہوں نے فرمایا: ”ہم نبی اکرم ﷺ کی خدمت میں حاضر تھے کہ ایک آدمی آگیا۔ اس نے کہا: ”یا رسول اللہ! میں بتاہ ہو گیا۔“ آپ نے فرمایا: ”کیا ہوا؟“ اس نے عرض کیا: ”میں روزہ کی حالت میں اپنی بیوی کے پاس چلا گیا۔“ آپ نے فرمایا: ”کیا تیرے پاس کوئی غلام یا لونڈی ہے جسے تو آزاد کر سکے؟“ اس نے کہا: ”جب نہیں۔“ آپ نے فرمایا: ”کیا تو مسلسل دو ماہ روزے رکھ سکتا ہے؟“ اس نے کہا: ”جب نہیں۔“ فرمایا: ”کیا تو سائٹھ مسکینوں کو کھانا کھلا سکتا ہے؟“ اس نے کہا: ”جب نہیں۔“ نبی اکرم ﷺ وہیں تشریف فرمائے۔ (سائل بھی حاضر رہا)۔ اسی اثناء

(۱۳) سنن الترمذی، کتاب الطلاق، باب ماجاء فی المظاهر يواقع قبل

ان يكفر ح ۱۹۹ و سنن ابن ماجہ ح ۲۰۶۵

میں نبی اکرم ﷺ کی خدمت میں کھجوروں کا ایک ٹوکرا اپنی کیا گیا۔ آپ ﷺ نے فرمایا : ”سائل کہاں ہے؟“ اس نے کہا : ”بھی“ میں ہوں۔“ - فرمایا : ”یہ لے جاؤ اور انہیں صدقہ کر دو۔“ اس نے کہا : ”اے اللہ کے رسول! کیا اپنے سے زیادہ غریب آدمی کو دوں؟ اللہ کی قسم! دونوں پتھریلے علاقوں کے درمیان (یعنی پورے مدینہ میں) ہم سے زیادہ غریب کوئی گھر نہیں۔“ - نبی اکرم ﷺ کھل کر مسکرائے حتیٰ کہ آپ ﷺ کے (ڈاڑھوں سے پہلے والے) نوکیلے دانت نظر آنے لگے۔ پھر فرمایا : ”اپنے گھروالوں کو کھلا دو۔“ - (۱۵)

یہ شخص جو ایک غلطی کا رتکاب کرنے کے بعد مسئلہ پوچھنے آیا تھا، مذاق نہیں کر رہا تھا، نہ اپنے گناہ کو معمولی سمجھ رہا تھا، بلکہ اسے اپنی غلطی کا جس شدت سے احساس تھا وہ اُس کے ان الفاظ سے واضح ہے کہ ”میں تباہ ہو گیا۔“ اس لئے وہ شفقت کا مستحق ہوا۔

مسند احمدؓ کی روایت میں زیادہ وضاحت سے بیان ہے کہ جب وہ مسئلہ پوچھنے آیا تو اس کی کیا کیفیت تھی۔ حضرت ابو ہریرہ رضی اللہ عنہ نے بیان فرمایا : ایک آعرابی آیا، وہ چرہ پیش رہا تھا اور بال کھوٹ رہا تھا اور کہہ رہا تھا : ”میں تو برباد ہی ہو گیا ہوں۔“ جناب رسول اللہ ﷺ نے اس سے فرمایا : ”تجھے کس چیز نے برباد کر دیا؟“ اس نے کہا : ”میں نے روزے کی حالت میں اپنی بیوی سے مباشرت کر لی ہے۔“ - آپؐ نے فرمایا : ”کیا تو ایک غلام آزاد کر سکتا ہے؟“ اس نے کہا : ”بھی نہیں۔“ - آپؐ نے فرمایا : ”کیا تو مسلسل دو ماہ کے روزے رکھ سکتا ہے؟“ اس نے کہا : ”بھی نہیں۔“ - آپؐ نے فرمایا : ”کیا تو سائھ مسکینوں کو کھانا کھا سکتا ہے؟“ اس نے کہا : ”بھی نہیں۔“ اور اپنے فقر کا ذکر کیا۔ اتنے

میں جناب رسول اللہ ﷺ کی خدمت میں ایک ٹوکرائیش کیا گیا، جس میں پندرہ صاع کھجوریں تھیں۔ نبی اکرم ﷺ نے فرمایا : ”وہ آدمی کہاں ہے؟“ اور اس سے فرمایا : ”یہ (غیریبوں کو) کھلادو۔“ اُس نے کہا : ”یا رسول اللہ! دونوں پتھریلے علاقوں کے درمیان ہم سے زیادہ حاجت مند گھر موجود نہیں۔“ جناب رسول اللہ ﷺ نہیں پڑے حتیٰ کہ آپ ﷺ کے نوکیلے دانت نظر آنے لگے۔ آپ نے فرمایا : ”اپنے گھروالوں کو کھلادو۔“ (۱۶)

۷) کسی کو غلطی پر قرار دینے میں جلدی نہ کریں :-

حضرت عمر بن الخطابؓ کے ساتھ ایک واقعہ پیش آیا جو خود انہی کے الفاظ میں ذکر کیا جاتا ہے۔ وہ فرماتے ہیں : جناب رسول اللہ ﷺ کی زندگی میں ایک بار میں نے ہشام بن حکیم بن حزام بن الخطابؓ کو سورۃ الفرقان کی تلاوت کرتے ہوئے سنائی۔ میں ان کی قراءت توجہ سے سننے لگا۔ میں نے دیکھا کہ وہ کئی الفاظ اس انداز سے پڑھ رہے ہیں جس طرح مجھے رسول اللہ ﷺ نے نہیں پڑھائے تھے۔ میرا جی چاہا کہ انہیں نماز ہی میں پکڑ لوں، لیکن میں نے صبر کیا، حتیٰ کہ انہوں نے سلام پھیر لیا۔ تب میں نے انہیں ان کی چادر سے پکڑ کر کہا : ”آپ کو یہ سورت کس نے سکھائی ہے جو میں نے آپ کو پڑھتے سنائے؟“ انہوں نے کہا : ”مجھے رسول اللہ ﷺ نے پڑھائی ہے؟“ میں نے کہا : ”آپ غلط کرتے ہیں۔ جس طرح آپ نے پڑھی ہے مجھے رسول اللہ ﷺ نے اس سے مختلف انداز سے پڑھائی ہے۔“ میں انہیں پکڑ کر آنحضرت ﷺ کی خدمتِ اقدس میں لے گیا اور عرض کیا : ”میں نے انہیں سورۃ الفرقان کے کئی الفاظ اس طرح پڑھتے سنائے جس طرح آپ نے

(۱۶) مسند احمد ۵۱۶/۲ شرح احمد شا کر ح ۱۰۶۹۸ اور حدیث اکثر

کتب میں موجود ہے۔

مجھے نہیں پڑھائے۔ رسول اللہ ﷺ نے فرمایا : ”انہیں چھوڑ دیجئے۔“ اور فرمایا : ”ہشام! پڑھے!“ انہوں نے اسی طرح پڑھی جس طرح میں نے انہیں پڑھتے ساتھا۔ رسول اللہ ﷺ نے فرمایا : ”اسی طرح نازل ہوئی ہے۔“ پھر فرمایا : ”عمر! آپ پڑھئے۔“ میں نے اس طرح پڑھی جس طرح آنحضرت ﷺ نے مجھے پڑھائی تھی۔ رسول اللہ ﷺ نے فرمایا : ”اسی طرح نازل ہوئی ہے۔“ یہ قرآن سات طریقوں پر نازل ہوا ہے، لہذا جو طریقہ آسان معلوم ہوا سی طرح پڑھ لیا کرو۔^(۱۷)

واقعہ میں تربیت سے متعلق نکات :

○ آنحضرت ﷺ نے ہر ایک سے دوسرے کے سامنے پڑھا کر سنا، اور اس کی قراءت کو درست قرار دیا۔ کسی کو غلط قرار نہ دینے اور دونوں کو صحیح قرار دینے کا یہ طریقہ بست مؤثر ہے۔

○ نبی اکرم ﷺ نے حضرت عمر بن الخطاب کو حکم دیا کہ وہ ہشام بن منصور کو چھوڑ دیں اور پکڑے نہ رکھیں۔ اس کا مقصد یہ تھا کہ فریقین اطمینان سے ایک دوسرے کی بات سنیں اور اس میں یہ اشارہ بھی ہے کہ عمر بن الخطاب نے جلد بازی سے کام لیا ہے۔

○ طالب علم کسی مسئلہ میں علماء کے جس قول سے واقف ہے، اگر اس کے سامنے اس کے خلاف دوسرا قول پیش کیا جائے تو اسے چاہیئے کہ تحقیق کے بغیر اسے غلط قرار نہ دے۔ ممکن ہے یہ بھی کبار علماء کا ایک قابل قبول قول ہو۔

(۱۷) صحيح البخاري كتاب فضائل القرآن باب انزل القرآن على سبعة احرف ح ۳۹۹۲۔ وسنن الترمذى كتاب القراءات باب ماجاء ان القرآن انزل على سبعة احرف ح ۳۱۲۲۔ علامہ البانی نے حدیث کو صحیح کہا ہے۔ ملاحظہ ہو۔ صحيح سنن الترمذى ح ۲۳۳۷۔

اسی موضوع سے متعلق یہ نکتہ بھی ہے کہ سزادینے میں جلدی کرنا درست نہیں، جیسا کہ مندرجہ ذیل واقعہ سے ظاہر ہے :

امام نسائی رضی اللہ عنہ نے حضرت عباد بن شرحبیل بن بیرون سے روایت کیا ہے، وہ فرماتے ہیں : میں اپنے ایک پچھا کے ساتھ مدینہ آیا۔ وہاں ایک کھیت میں چلا گیا اور کچھ خوشے توڑ کر دانے نکال لئے۔ کھیت والے نے آکر مجھے مارا اور میری چادر چھین لی۔ میں نے رسول اللہ ﷺ کی خدمت میں حاضر ہو کر اس کی شکایت کی۔ آنحضرت ﷺ نے اسے بلا بھیجا، وہ حاضر ہوا تو آپؐ نے اس سے فرمایا :

”تم نے یہ کام کیوں کیا؟“ اس نے کہا : ”یہ شخص میرے کھیت میں آگھا، اس کے خوشے توڑے اور دانے نکال لئے۔“ رسول اللہ ﷺ نے فرمایا : ”وہ مسئلہ سے ناواقف تھا، تم نے اسے تعلیم نہیں دی، وہ بھوکا تھا، تم نے اسے کھانا نہیں کھلایا۔ اس کی چادر واپس کرو“ — پھر آنحضرت ﷺ نے مجھے ایک آدھ و سوت غلہ عطا فرمادیا۔ (۱۸)

اس واقعہ سے یہ سبق ملتا ہے کہ غلطی کرنے والے کے حالات معلوم کر لئے جائیں تو اس کے ساتھ صحیح رویہ اختیار کیا جاسکتا ہے۔

یہ بات بھی قابل توجہ ہے کہ نبی اکرم صلی اللہ علیہ وسلم نے کھیت کے مالک کو سزا نہیں دی، کیونکہ وہ حق پر تھا۔ لیکن اس کے طرز عمل کو غلط قرار دیا اور واضح فرمایا کہ اس قسم کے موقع پر مسئلہ سے ناواقف آدمی کے ساتھ اس قسم کا رویہ اختیار کرنا درست نہ تھا۔ پھر اسے بتایا کہ صحیح طرز عمل کیا ہو ناچاہئے اور اسے حکم دیا کہ بھوکے آدمی کے کپڑے واپس کر دے۔

(۱۸) سنن النسائی، کتاب آداب القضاۃ، باب الاستعداء ح ۵۳۲۳۔
علامہ البانی نے حدیث کو صحیح کہا ہے۔ ملاحظہ ہو صحیح سنن النسائی ح ۳۹۹۹۔

۸) غلطی کرنے والے کے ساتھ جذباتی روئی اختیار کرنے سے پرہیز:

خاص طور پر جب منع کرتے وقت بختی سے کام لینے کے نتیجہ میں خرابی کا دائرہ وسیع ہونے کا خطرہ ہو۔ اس نکتہ کو سمجھنے کے لئے اس واقعہ پر غور کریں کہ جب ایک بدوانے مسجد میں پیشتاب کر دیا تو رسول اللہ صلی اللہ علیہ وسلم نے اس کی اس غلطی پر کس رو عمل کا مظاہرہ فرمایا۔ حضرت انس بن مالک رض سے روایت ہے، وہ فرماتے ہیں : ہم مسجد میں نبی اکرم ﷺ کی مجلس میں حاضر تھے کہ ایک اعرابی آیا اور مسجد میں (ایک طرف) کھڑا ہو کر پیشتاب کرنے لگا۔ صحابہ کرام رض نے کہا : ”زک جاؤ، زک جاؤ“۔ رسول اللہ ﷺ نے فرمایا : ”اس کا پیشتاب نہ رو کو، اسے فارغ ہو لینے دو“۔ صحابہ کرام رض نے اسے چھوڑ دیا حتیٰ کہ اس نے پیشتاب کر لیا۔ اس کے بعد جناب رسول اللہ ﷺ نے اسے بلایا اور فرمایا : ”ان مسجدوں میں پیشتاب کرنا یا گندگی پھیلانا درست نہیں، یہ تو اللہ کے ذکر کے لئے، نماز کے لئے اور تلاوت قرآن مجید کے لئے ہوتی ہیں“۔ اس کے بعد آپ ﷺ نے ایک آدمی کو حکم دیا تو اس نے پانی کا ایک ڈول لا کر اس جگہ پر بہا دیا۔^(۱۹)

اعربی کی اس غلطی کے سلسلہ میں آنحضرت ﷺ نے جس قاعدہ پر عمل کیا وہ ہے ”آسانی کرنا، مشکل میں نہ ڈالنا“۔ صحیح بخاری میں یہ واقعہ حضرت ابو ہریرہ رض سے اس طرح روایت کیا گیا ہے : ”ایک اعرابی نے مسجد میں پیشتاب کر دیا، لوگ غصہ میں آکر اس کو پکڑنے کے لئے بڑھے تو رسول اللہ صلی اللہ علیہ وسلم نے فرمایا : اسے چھوڑ دو، اور اس کے پیشتاب پر پانی کا ایک ڈول بھادو۔ تم آسانی کرنے والے بنا کر بھیج گئے ہو، مشکل میں ڈالنے والے بنا کر نہیں

^(۱۹) صحیح مسلم، کتاب الطهارة، باب وجوب غسل البول، ح ۲۸۵

بھیجے گئے۔ (۲۰)

صحابہ کرام رضی اللہ عنہم نے مسجد کو پاک رکھنے کے لئے اور بڑائی سے منع کرنے کے لئے جوش و جذبہ کا مظاہرہ کیا تھا، جیسے کہ اس حدیث کی مختلف روایات کے الفاظ سے ظاہر ہے، جن میں کچھ الفاظ یہ ہیں : فَصَاحَ بِهِ النَّاسُ ”لوگوں نے اسے بلند آواز سے روکا“۔ فَشَارَ إِلَيْهِ النَّاسُ ”لوگ غصے سے اس کی طرف بڑھے“۔ فَزَرَجَرَةُ النَّاسِ ”لوگوں نے اسے ڈائٹا“۔ ”فَاسْرَعَ إِلَيْهِ النَّاسُ“ ”لوگ تیزی سے اس کی طرف بڑھے“۔ فَقَالَ أَصْحَابُ رَسُولِ اللَّهِ صلی اللہ علیہ وسلم مَهْمَةٌ ”صحابہ کرام رضی اللہ عنہم نے کہا : زک جاؤ، زک جاؤ“ (۲۱) لیکن نبی اکرم صلی اللہ علیہ وسلم کی نظر نتیجہ پر تھی۔ آپ صلی اللہ علیہ وسلم نے دیکھا کہ اس معاملہ میں دو صورتیں ممکن ہیں، یا اس شخص کو پیشاب کرنے سے منع کیا جائے، یا چھوڑ دیا جائے۔ اگر اسے منع کیا گیا تو اس صورت میں یا تو وہ شخص عملاً پیشاب کرنے سے زک جائے گا، اس طرح پیشاب روکنے سے اسے نقصان پہنچے گا، یا یہ صورت ہو گی کہ اس کا پیشاب ابھی جاری ہو گا کہ وہ لوگوں کے خوف سے بھاگ کھڑا ہو گا، اس طرح نجاست مسجد میں پھیل جائے گی اور اس شخص کا بدن اور کپڑے بھی ناپاک ہو جائیں گے۔ نبی اکرم صلی اللہ علیہ وسلم نے یہ محسوس فرمایا کہ اسے پیشاب کر لینے دیا جائے تو کم خرابی لازم آئے گی اور یہ چھوٹی بڑائی ہو گی۔ خاص طور پر اس لئے بھی کہ آدمی غلطی کا ارتکاب شروع کر چکا ہے اور نجاست کا ازالہ پانی کے ذریعے ممکن ہے۔

(۲۰) صحيح البخاری کتاب الادب باب ۸۰ ح ۶۲۸۔

(۲۱) صحيح البخاری کتاب الوضوء و کتاب الادب و صحيح مسلم کتاب الطهارة و سنن ابی داود کتاب الطهارة و سنن الترمذی کتاب الطهارة و سنن النساء کتاب الطهارة کے متعلقہ أبواب میں یہ الفاظ

اس نے آپ ﷺ نے صحابہ کرام سے فرمایا : اسے چھوڑو، اسے مت رو کو۔
اس کی وجہ یہ تھی کہ اس طرح مصلحت اور فائدے کو ترجیح حاصل ہو رہی تھی۔ یعنی چھوٹی خرابی کو برداشت کر کے بڑی خرابی کو روکا جا رہا تھا اور چھوٹے فائدے کو چھوڑنے کے نتیجے میں بڑا فائدہ حاصل ہو رہا تھا۔

ایک روایت میں یہ بھی ذکر ہے کہ نبی اکرم ﷺ نے اس شخص سے دریافت کیا تھا کہ اس نے یہ کام کیوں کیا۔ طبرانی نے مجمع کبیر میں حضرت عبد اللہ بن عباس رضی اللہ عنہ سے روایت کیا ہے، وہ فرماتے ہیں : نبی اکرم ﷺ کی خدمت میں ایک آعرابی حاضر ہوا اور مسجد میں آپؐ سے بیعت کی۔ پھر واپس ہوا تو نانگیں پھیلائے کر کھرا ہو گیا اور پیشتاب کر دیا۔ لوگوں نے اسے پکڑنا چاہا تو نبی اکرم ﷺ نے فرمایا : ”اس کا پیشتاب نہ رو کو“۔ پھر فرمایا : ”کیا تم مسلمان نہیں؟“ اس نے کہا : ”کیوں نہیں؟“ فرمایا : ”پھر تم نے ہماری مسجد میں پیشتاب کیوں کیا؟“ اس نے کہا : ”قصم ہے اس ذات کی جس نے آپؐ کو حق دے کر مبعوث کیا ہے، میں تو اسے عام زمین کی طرح کی زمین سمجھا تھا، اس نے میں نے یہاں پیشتاب کر لیا۔“۔ پھر نبی اکرم صلی اللہ علیہ وسلم کے حکم سے اس کے پیشتاب پر پانی کا ڈول بہا دیا گیا۔^(۲۲)

اس حکیمانہ انداز کے روایت کا اس آعرابی کے دل پر گمراہ ہوا، جس کا اظہار اس کے اپنے الفاظ سے ہوتا ہے جو ابن ماجہ کی روایت میں مذکور ہے۔ حضرت ابو ہریرہ رضی اللہ عنہ سے روایت ہے کہ ایک آعرابی مسجد میں داخل ہوا جناب رسول اللہ ﷺ بھی تشریف فرماتھ۔ اس نے کہا : ”اے اللہ! مجھے بخش دے

(۲۲) المعجم الكبير للطبراني ۱۱/۲۶۱ ح ۱۵۵۲ - علامہ پیغمبری نے حدیث کو صحیح کہا ہے۔ ملاحظہ ہو مجمع الزوائد ۲/۱۰۰ ح ۱۹۵۸ -

اور محمد ﷺ کو بخش دے، اور ہمارے ساتھ کسی اور کی مغفرت نہ فرمانا۔“ - جناب رسول اللہ ﷺ نے پڑے اور فرمایا : ”تم نے بڑی و سمع چیز (رحمت) کو محدود کر دیا۔“ - پھر وہ واپس ہوا، ابھی مسجد کے ایک حصہ میں ہی تھا کہ ٹانگیں پھیلائے پیشاب کرنے لگا۔“ - اس اعرابی کو جب دین کی سمجھ آئی تو اپنا واقعہ بیان کرتے ہوئے کہا : ”میرے ماں باپ آنحضرت پر قربان ہوں، آپ انھ کر میرے پاس آئے، پھر مجھے نہ ڈالنا، نہ برا بھلا کہا۔ فرمایا : ”اس مسجد میں پیشاب نہیں کرتے، یہ تو اللہ کے ذکر اور نماز کے لئے بنائی گئی ہے۔“ - اس کے بعد آپ نے پانی کا ایک ڈول منگوایا جو پیشاب پر بہادیا گیا۔“ - (۲۳)

امام ابن حجر رضیج نے اس حدیث کی شرح میں جو فوائد ذکر کئے ہیں، ان میں سے چند ایک درج ذیل ہیں :

- جاہل کے ساتھ نرمی کا سلوک کیا جائے، اور اسے ڈانٹ ڈپٹ کئے بغیر ضروری مسئلہ سمجھایا جائے، جب کہ اس نے یہ غلطی ضد کی بنیاد پر نہ کی ہو، بالخصوص جب کہ اسے تالیف قلب کی ضرورت ہو۔
- اس واقعہ سے نبی اکرم ﷺ کی شفقت اور حسن خلق کا ظہار ہوتا ہے۔
- اس سے معلوم ہوتا ہے کہ صحابہ کرام رضی اللہ عنہم کے ذہنوں میں یہ مسئلہ خوب جائز ہے تھا کہ نجاست سے بچنا ضروری ہے۔ اس لئے آنحضرت ﷺ سے اجازت طلب کئے بغیر ہی اسے روکنا شروع کر دیا۔ اس سے یہ بھی معلوم ہوتا ہے کہ امر بالمعروف اور نهى عن المنکر کا لازمی ہونا ان کے نزدیک مسلم تھا۔

(۲۳) سنن ابن ماجہ، کتاب الظہارہ باب الارض بصیبها البول ح ۵۲۹
علامہ البانی نے صحیح کہا ہے۔ ملاحظہ ہو صحیح سنن ابن ماجہ ح ۳۲۸۔

۰ اس حدیث سے یہ بھی معلوم ہوتا ہے کہ مانع ذور ہوتے ہی خرابی کا ازالہ کرنا چاہیئے، کیونکہ اس کے فارغ ہوتے ہی صحابہؓ کو پانی بھانے کا حکم دے دیا گیا۔ (۲۳)

۹) یہ واضح کر دینا کہ غلطی بست بڑی ہے :

حضرت محمد بن کعب، حضرت زید بن اسلم اور حضرت قادہؓ نے حضرت عبد اللہ بن عمرؓ سے روایت بیان کی کہ غزوہ تبوک کے موقع پر ایک شخص نے کہا: ”ہم نے تو اپنے ان قراء (یعنی رسول اللہ صلی اللہ علیہ وسلم اور علماء صحابہؓ) جیسے لوگ کبھی نہیں دیکھے، کھانے پینے کے بے حد شائق، بات کرنے میں انتہائی جھوٹے، اور جنگ کے موقع پر انتہائی بزدل“۔ عوف بن مالک بن جعفر نے کہا: ”تو جھوٹ کہتا ہے، بلکہ تو منافق ہے، میں یہ بات ضرور رسول اللہ صلی اللہ علیہ وسلم کو بتاؤں گا“۔ عوف بن جعفر یہ بات بتانے کے لئے آنحضرت صلی اللہ علیہ وسلم کی خدمت میں حاضر ہوئے تو دیکھا کہ ان کے پیخنے سے پلے قرآن نازل ہو چکا ہے (اور حضور ﷺ کو وحی کے ذریعے اس بات کی اطلاع ہو چکی ہے)۔ آنحضرت صلی اللہ علیہ وسلم اپنی اوپنی پر کجاوہ کس کرسوار ہو چکے تھے کہ وہ شخص بھی آپنچا، اور کہنے لگا: ”اللہ کے رسول! ہم تو گپ شپ کر رہے تھے، ہم تو دل گلی کر رہے تھے، ہم تو اس طرح کی باتیں کر رہے تھے جس طرح مسافر کیا کرتے ہیں تاکہ ہمارا سفر (آسانی سے) طے ہو جائے“۔ حضرت عبد اللہ بن عمرؓ نے فرمایا: وہ منظر گویا اب بھی میرے سامنے ہے جب اس شخص نے جناب رسول اللہ صلی اللہ علیہ وسلم کی اوپنی کی رتی پکڑی ہوئی تھی، اور (راتے کے) پھر اس کے پاؤں کو زخمی کر رہے تھے اور وہ کہہ رہا تھا: ”ہم تو گپ شپ کر رہے تھے، ہم تو دل گلی کر رہے تھے“ اور

رسول اللہ صلی اللہ علیہ وسلم فرماتے تھے: ﴿...أَبِاللَّهِ وَآيْتِهِ وَرَسُولِهِ كُنْثُمْ تَسْتَهِزُءُونَ﴾ (التوبہ : ۶۵) ”کیا تم اللہ کا“ اور اس کی آیات کا اور اس کے رسول کا مذاق اڑاتے تھے؟۔ آنحضرت ﷺ نہ اس کی طرف توجہ فرماتے تھے نہ اس سے زیادہ کوئی بات ارشاد فرماتے تھے۔

ابن حجر یہ رائی نے یہ واقعہ حضرت ابن عمر رضی اللہ عنہ سے روایت کیا ہے کہ انہوں نے فرمایا : غزوہ تبوك میں ایک آدمی نے کسی مجلس میں کہا : ”ہم نے اپنے ان قرآن (علماء صحابہ رضی اللہ عنہم) جیسے لوگ کبھی نہیں دیکھے، پیٹ بھرنے کے انتہائی شوقین، زبان کے انتہائی جھوٹے اور جنگ کے موقع پر انتہائی بزدل“۔ مجلس میں موجود ایک صحابیؓ نے کہا : ”تو جھوٹا ہے، بلکہ تو منافق ہے، میں ضرور رسول اللہ ﷺ کو بتاؤں گا“۔ اور قرآن نازل ہو گیا۔ عبد اللہ بن عمر رضی اللہ عنہ نے فرمایا : میں نے دیکھا کہ وہ رسول اللہ ﷺ کی اوپنی کی رسی کو پکڑے ہونے ساتھ ساتھ بھاگ رہا تھا اور پتھرا سے زخمی کر رہے تھے اور وہ کہہ رہا تھا : ”یا رسول اللہ! ہم تو گپ شپ اور دل لگی کر رہے تھے“۔ اور رسول اللہ ﷺ فرماتے تھے : ﴿...أَبِاللَّهِ وَآيْتِهِ وَرَسُولِهِ كُنْثُمْ تَسْتَهِزُءُونَ لَا تَعْذِيزُوا قَدْ كَفَرْتُمْ بَعْدَ إِيمَانِكُمْ﴾ (التوبہ : ۶۶، ۶۵) ”کیا تم اللہ کا“ اس کی آیات کا اور اس کے رسول کا مذاق اڑاتے تھے؟ معدتر نہ کرو، تم ایمان لانے کے بعد کفر کا ارتکاب کر چکے ہو۔” (۲۵)

(۱۰) غلطی کا نقصان واضح کرنا :

حضرت ابو شعلہ خشنی بن جو سے روایت ہے کہ جب رسول اللہ ﷺ (سفر کے دوران) کسی مقام پر پڑا اور کرتے تو صحابہ کرام رضی اللہ عنہم گھائیوں اور وادیوں میں

(۲۵) تفسیر ابن حجر ایشانیہ / ۳۲۳/۱۲ - اس کی مند حسن ہے۔

بکھر جاتے۔ رسول اللہ ﷺ نے فرمایا : ”تمہارا ان گھائیوں اور وادیوں میں یوں بکھر جانا شیطان کی طرف سے ہے۔“ اس کے بعد (یہ حال ہو گیا کہ) جب بھی آنحضرت ﷺ کسی مقام پر پڑا اوذاتے تو صحابہ کرام رضی اللہ عنہم ایک دوسرے سے اس طرح حل کر بیٹھتے کہ اگر ان پر کپڑا پھیلایا جائے تو سب کو ڈھانک لے۔^(۲۶)

ایک روایت میں صحابی فرماتے ہیں : ”انتال کر بیٹھتے تھے کہ آپ کر سکتے ہیں کہ اگر میں ان پر ایک چادر پھیلاؤں تو سب کو ڈھانک لے۔“^(۲۷)

اس میں جو چیز واضح ہے وہ یہ کہ آنحضرت ﷺ صحابہ کرام رضی اللہ عنہم کا بہت خیال رکھتے تھے اور اس سے یہ مسئلہ معلوم ہوتا ہے کہ امیر لشکر کو اپنی فوج کے فائدہ کا بہت خیال رکھنا چاہئے اور یہ بھی کہ لشکر کے لوگ جب بکھر کر آرام کریں تو اس کی وجہ سے شیطان مسلمانوں کو خوف زدہ کر سکتا ہے اور دشمن کو حملہ کرنے کا حوصلہ ہو سکتا ہے۔^(۲۸)

اور بکھرنے کا یہ نقصان بھی ہے کہ لشکر کے افراد ایک دوسرے کی کماحّہ^{۲۹} مدد نہیں کر سکتے۔

یہ چیز بھی قابل توجہ ہے کہ جب رسول اللہ ﷺ نے ایک ہدایت ارشاد فرمائی تو صحابہ کرام رضی اللہ عنہم نے اس کی پوری پوری تعمیل کی۔

غلطی کا نقصان واضح کرنے کی ایک اور مثال حضرت نعیمان بن بشیر رضی اللہ عنہ کا

(۲۶) سنن ابی داود کتاب الجنہاد ما یوم من انضمام العسكر ح ۲۶۲۸ علامہ البانی نے صحیح کہا ہے، ملاحظہ ہو صحیح سن ابی داود ح ۲۲۸۸

(۲۷) مسند احمد ۱۹۳ / ۳

(۲۸) دیکھئے عنون المعبود ۷ / ۲۹۲ -

(۲۹) دیکھئے دلیل الفالحين ۶ / ۱۳۰ -

روایت کردہ ارشادِ نبوی ہے : ”تم ضرور اپنی صفیں سید ہی کرو، ورنہ اللہ تعالیٰ تمہارے درمیان اختلاف ڈال دے گا۔“ (۳۰)

حضرت نعمان بن بشیر رض نے ارشاد فرمایا : رسول اللہ ﷺ ہماری صفیں اتنے اہتمام نے سید ہی فرماتے تھے گویا ان کے ساتھ تیر سید ہے کئے جائیں گے (یعنی صفیں تیر سے بھی زیادہ سید ہی ہوتی تھیں)، حتیٰ کہ آپ نے محسوس فرمایا کہ ہم نے یہ مسئلہ سمجھ لیا ہے (تب بار بار کہنا چھوڑ دیا)۔ اس کے بعد ایک دن آنحضرت ﷺ (نماز پڑھانے) تشریف لائے، آپ تکبیر کرنے ہی لگے تھے کہ آپ کی نظر ایک آدمی پر پڑی جس کا سینہ صاف (کے دو سرے افراد) سے آگے نکلا ہوا تھا۔ تب آپ نے فرمایا : ”اللہ کے بندو! تم ضرور صفیں سید ہی کرو، ورنہ اللہ تعالیٰ تمہارے چروں کے ماہین اختلاف ڈال دے گا۔“ (۳۱)

حضرت انس بن شوشن سے روایت ہے کہ اللہ کے بنی صلی اللہ علیہ وسلم نے ارشاد فرمایا : ”اپنی صفوں کو سیسے پلاٹی ہوئی (دیوار کی طرح) کرو (آپس میں فاصلہ چھوڑ کر نہ کھڑے ہو اکرو)۔ اور صفیں قریب قریب بناؤ، اور گرد نیں برا بر رکھو (آگے پیچے نہ کھڑے ہو)۔ تم ہے اُس ذات کی جس کے ہاتھ میں محمد ﷺ کی جان ہے، میں دیکھتا ہوں صف کے شگافوں میں شیطان اس طرح گھستے ہیں جیسے سیاہ مکنے۔“ (۳۲)

(۳۰) صحيح البخاری كتاب الاذان باب تسوية الصفوف عند الاقامة وبعدها ح ۴۱۷۔

(۳۱) صحيح مسلم كتاب الصلاة باب تسوية الصفوف واقامتها ح ۴۳۶۔

(۳۲) صحيح سنن النسائي كتاب الامامة باب حث الامام على رث الصفوف ح ۸۹۔ علماء المأني في حدیث کو صحیح کہا ہے۔

غلطی کرنے والے کو قائل کرنے کے لئے غلطی سے پیدا ہونے والی خرابیوں اور اس کے بڑے نتائج کی وضاحت بڑی اہم چیز ہے۔ بعض اوقات غلطی کا نتیجہ خود غلطی کرنے والے کے حق میں ہی برا ہوتا ہے۔ بعض اوقات اس کے نتیجہ میں دوسروں کو بھی نقصان پہنچ سکتا ہے۔ پہلی صورت کی مثال سنن ابی داؤد میں حضرت عبد اللہ بن عباس رض سے مردی ہے، جو دوسرے الفاظ سے صحیح مسلم میں بھی مذکور ہے کہ نبی اکرم صلی اللہ علیہ وسلم کے زمانے میں ایک آدمی کی چادر ہوا سے اڑنے لگی تو اس نے ہوا پر لعنت بھیجی۔ نبی اکرم صلی اللہ علیہ وسلم نے فرمایا : ”اے لعنت نہ کرو، وہ حکم کی پابند ہے (یعنی اللہ کے حکم سے چلتی ہے)، جو شخص کسی ایسی چیز پر لعنت بھیجتا ہے جو اس کی مستحق نہ ہو تو لعنت خود اُسی (العنت بھیجنے والے) پر پڑتی ہے۔“ (۳۳)

دوسری صورت کی مثال حضرت ابو بکرہ بن عوف کی حدیث ہے، جسے امام بخاری^(۳۴) نے اپنی صحیح میں روایت کیا ہے کہ ایک شخص نے نبی اکرم صلی اللہ علیہ وسلم کے سامنے دوسرے شخص کی تعریف کی [مسلم کی روایت کے مقابل] اُس شخص نے کہا تھا : ”اے اللہ کے رسول، فلا معاطلے میں رسول اللہ صلی اللہ علیہ وسلم کے بعد اُس شخص سے افضل کوئی نہیں“ (۳۵)^[۳۵] تو آنحضرت صلی اللہ علیہ وسلم نے فرمایا : ”ارے! تم نے اپنے بھائی کی گردن کاٹ دی، تم نے اپنے بھائی کی گردن کاٹ دی۔“ کہی پار فرمایا۔ پھر ارشاد فرمایا : ”جس نے اپنے بھائی کی تعریف ضرور کرنی ہو، وہ یوں

(۳۴) سنن ابی داؤد کتاب الادب باب فی اللعن ح ۲۹۰۸۔ علامہ البالی چوہريت کو صحیح کہا ہے، ملاحظہ ہو سلسلة الأحادیث الصحیحة ج ۵۲۸۔

(۳۵) صحيح مسلم کتاب الزهد والرقاق باب النهي عن المدح،

سکھے : فلاں شخص کے بارے میں میرا یہ خیال ہے، اور اللہ اس کا حساب لینے والا ہے، اور میں اللہ کے مقابلے میں کسی کو پاکباز قرار نہیں دیتا۔ میں اسے ایسے سمجھتا ہوں۔ یہ بھی تب کہے اگر اس کے علم میں وہ نیک آدمی ہو۔” (۳۵)

امام بخاری رض نے اپنی کتاب ”الادب المفرد“ میں حضرت مجبن اسلامی رض کا ایک واقعہ روایت کیا ہے، اس میں صحابی فرماتے ہیں : ” حتیٰ کہ جب ہم مسجد میں پہنچے تو رسول اللہ ﷺ نے ایک آدمی کو نماز پڑھنے اور رکوع و سجود میں مشغول دیکھا تو آپ ﷺ نے مجھ سے فرمایا : ” یہ کون ہے؟ ” میں اس کی خوب تعریف کرنے لگا، میں نے کہا : ” یا رسول اللہ ! یہ فلاں صاحب ہیں، یہ ایسے ہیں اور ایسے ہیں ” [الادب المفرد کی ایک روایت میں یہ الفاظ ہیں : ” یہ فلاں صاحب ہیں، یہ تمام اہل مدینہ میں سب سے عمدہ نماز پڑھتے ہیں ”] آنحضرت صلی اللہ علیہ وسلم نے فرمایا : ” بس کر، اسے نہ سناؤ، ورنہ تم اسے بلاک کر دو گے ” (۳۶)

صحیح بخاری میں حضرت ابو موسیٰ رض سے روایت ہے کہ نبی اکرم صلی اللہ علیہ وسلم نے ایک شخص کو سنا کہ کسی کی تعریف کر رہا ہے اور تعریف میں اسے حد سے بڑھا رہا ہے۔ آنحضرت صلی اللہ علیہ وسلم نے فرمایا : ” تم نے اس آدمی کو تباہ کر دیا ” ۔ یا فرمایا : ” تم نے اس کی کمر توڑ دی ” (۳۷)

یہاں نبی اکرم صلی اللہ علیہ وسلم نے اس غلط تعریف کرنے والے کو، جو مبالغہ آمیز انداز

(۳۵) صحیح البخاری کتاب الشهادات باب اذا زُكِّرَ رجل رجل
کفاه ح ۲۲۲۲ -

(۳۶) الادب المفرد للبخاری باب ما يحثى في وجوه المذاهبين
ح ۳۲۱ - علامہ البانی نے حسن کہا ہے۔

(۳۷) صحیح البخاری کتاب الشهادات بباب ما يكره من الأطهاب في
المدح، ح ۲۲۲۳ -

میں تعریفیں کر رہا تھا، اس کی غلطی کے انعام کی طرف وجہِ دلائی ہے۔ اور وہ یہ ہے کہ مبالغہ آمیز تعریف کی وجہ سے مددوچ کے دل میں فخر پیدا ہو جائے گا، وہ غور اور تکبر کی وجہ سے اکٹنے لگے گا۔ ممکن ہے اس تعریف کی وجہ سے اسے جو شہرت حاصل ہو وہ اس پر بھروسہ کرتے ہوئے عمل میں نستی کا شکار ہو جائے یا تعریف کی لذت محسوس کر کے ریاکاری میں بٹتا ہو جائے، اور اس طرح وہ بلا ک ہو جائے۔ نبی اکرم ﷺ نے اسی چیز کو ان الفاظ میں بیان فرمایا : ((اَهْلُكُنْتُمْ)) "تم نے اسے تباہ کر دیا" یا ((قَطْعُتُمْ عُنُقَ الرَّجُلِ)) "تم نے اس کی گردن کاٹ دی" یا ((قَطْعُتُمْ ظَهْرَ الرَّجُلِ)) "تم نے اس کی کمر توڑ دی"۔

اس کے علاوہ بعض اوقات ایسا ہوتا ہے کہ تعریف کرنے والا تعریف میں ایسی بات کہہ دیتا ہے جس کا اسے لقین نہیں ہوتا، اور ایسی بات تاکید کے ساتھ کہہ دیتا ہے جس کو وہ براہ راست معلوم نہیں کر سکتا، اور کبھی ایسا بھی ہوتا ہے کہ وہ تعریف میں جھوٹ بول دیتا ہے، بعض اوقات مددوچ کے سامنے تعریف میں ریاکاری سے بکام لے رہا ہوتا ہے، اس طرح گناہ اور براہ ہو جاتا ہے، بالخصوص جبکہ مددوچ ظالم یا فاسق ہو تو اس جرم کی شناخت میں اور بھی اضافہ ہو جاتا ہے۔ (۳۸)

اس کا مطلب یہ نہیں کہ تعریف کرنا سرے سے منوع ہے۔ خود نبی اکرم صلی اللہ علیہ وسلم نے بعض حضرات کی موجودگی میں ان کی تعریف کی ہے۔ صحیح مسلم کے ایک باب کے عنوان سے یہ مسئلہ خوب واضح ہو جاتا ہے۔ باب کا عنوان یوں ہے : بَابُ النَّهْيِ عَنِ الْمَدْحِ إِذَا كَانَ فِيهِ افْرَاطٌ وَخِيفٌ مِنْهُ فَشَنَّةٌ عَلَى الْمَمْدُوحِ "تعریف کی ممانعت" جب کہ اس میں مبالغہ ہو اور اس

سے مدد و حکم کے فتنہ میں بچتا ہونے کا اندیشہ ہو۔”^(۲۹)

البتہ جو شخص اپنی کوتا ہیوں کا معرفت ہوتا ہے اسے اس قسم کی تعریف سے نقصان نہیں ہوتا اور جب اس کی تعریف کی جاتی ہے تو وہ اپنے بارے میں کسی خوش فہمی کا شکار نہیں ہوتا، کیونکہ اسے اپنے صحیح مقام کا علم ہوتا ہے۔ کسی بزرگ کا قول ہے : جب کسی کے منہ پر اس کی تعریف کی جائے تو اسے چاہئے کہ یوں دعا کرے : اللَّهُمَّ إِغْفِرْ لِي مَا لَا يَعْلَمُونَ وَلَا تُؤَخِّذْنِي بِمَا يَقُولُونَ وَاجْعَلْنِي خَيْرًا مِمَّا يُظْهِرُونَ^(۳۰) ”اے اللہ! میرے وہ گناہ معاف فرمادے جو ان لوگوں کو معلوم نہیں، اور جو کچھ یہ کہہ رہے ہیں اس پر میری گرفت نہ فرمانا، اور مجھے ان کے گمان سے بہتر بنادے۔“

۱۱) غلطی کرنے والے کو عملی طور پر تعلیم دینا :

اکثر اوقات نظری تعلیم کے بجائے عملی تعلیم زیادہ مؤثر ہوتی ہے، نبی اکرم صلی اللہ علیہ وسلم نے بھی یہ طریقہ اختیار فرمایا ہے۔ حضرت جیبر بن نفیر اپنے والد بن جو سے روایت کرتے ہیں کہ وہ رسول اللہ ﷺ کی خدمتِ اقدس میں حاضر ہوئے۔ آنحضرت ﷺ نے ان کے لئے پانی منگوایا اور فرمایا: ”ابو جیبر! وضو کر لیجئے۔“ ابو جیبر بن جو نے منہ سے وضو کی ابتدائی۔ آنحضرت ﷺ نے فرمایا: ”ابو جیبر! منہ سے شروع نہ کیجئے، کافر منہ سے شروع کرتا ہے۔“ پھر حضور ربانی نے پانی طلب فرمایا اور اپنے ہاتھ دھو کر اچھی طرح صاف کر لئے۔ پھر تین بار کل کی اور تاک میں پانی ڈالا، اور تین بار چہرہ مبارک دھویا، اور دایاں ہاز و کھنی تک تین بار دھویا، اور دایاں بھی تین بار دھویا، اور سر کا مسح کیا، اور قدام مبارک

(۲۹) صحيح مسلم: الكتاب الزيهيد والرقائق

(۳۰) فتح البیاری ۱۸/۴۹

دھوئے^(۱)۔

یہاں یہ نکتہ قابل توجہ ہے کہ آنحضرت ﷺ نے جب صحابیؓ کو یہ بتایا کہ کافر پر مسند ہوتے ہیں تو اس کا مقصد ان کے دل میں اس غلطی سے نفرت پیدا کرنا تھا۔ یہ مطلب بھی ہو سکتا ہے کہ کافر بغیر ہوئے ہاتھ پانی میں ڈال دیتا ہے (۲۲) جو صفائی کا اہتمام کرنے کے منافی ہے۔ واللہ اعلم

۱۲) صحیح مقابل پیش کرنا:

حضرت عبد اللہ بن مسعود رضی اللہ عنہ سے روایت ہے، انہوں نے فرمایا: ہم جب رسول اللہ صلی اللہ علیہ وسلم کی معیت میں نماز ادا کرتے تھے تو کہا کرتے تھے: بندوں کی طرف سے اللہ کو سلام، فلاں فلاں کو سلام۔ (ایک روایت میں ہے) جبرائیل کو سلام، میکائیل کو سلام۔^(۳) نبی اکرم ﷺ نے فرمایا: یوں نہ کہا کرو کہ اللہ کو سلام، اللہ تو خود سلامتی والا ہے۔ بلکہ یوں کو: **الثَّحِيَّاتُ لِلَّهِ وَالصَّلَوَاتُ وَالظَّيْبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ** (تمام قولی، بدین اور مالی عبادتیں اللہ ہی کے لئے ہیں۔ اے نبی! آپ پر سلامتی ہو، اللہ کی رحمت ہو اور اس کی برکتیں نازل ہوں۔ ہم پر بھی سلامتی ہو، اور اللہ کے نیک بندوں پر

(۳۱) السنن الکبیری للبیهقی، ۲۶/۱ کتاب الطهارۃ باب التکرار فی غسل الیدين۔ علامہ البانی نے حدیث کو صحیح کہا ہے۔ ملاحظہ ہو سلسلہ الإحادیث

الصحیحۃ ۶۶۲/۲ ح ۲۸۲۰

(۳۲) یہ نکتہ مجھے علامہ شیخ عبدالعزیز بن بازنے بتایا تھا، جب میں نے ان سے اس حدیث کا مطلب دریافت کیا۔

(۳۳) سنن النسائی، کتاب التطییق، باب کفیة الشهاد ح ۱۱۶۸ و ۱۱۶۹۔ علامہ البانی نے حدیث کو صحیح کہا ہے (صحیح سنن النسائی ح ۱۱۱۸ و ۱۱۱۹)

بھی)۔ جب تم یہ کو گے تو آسمان اور زمین میں اللہ کے ہر بندے کے کو یہ دعا پہنچ جائے گی۔ (پھر کو) اشہدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ (میں گواہی دیتا ہوں کہ اللہ کے سوا کوئی معبود نہیں، اور میں گواہی دیتا ہوں کہ محمد مصطفیٰ اللہ کے بندے اور اس کے رسول ہیں)۔ اس کے بعد جو ذہنا اسے اچھی لگے وہی منتخب کر کے پڑھ لے۔^(۲۴)

اس کی ایک مثال یہ ہے، جو حضرت انس بن نعیم سے مروی ہے کہ نبی اکرم صلی اللہ علیہ وسلم نے (مسجد کی) قبلہ و آنی دیوار پر بلغم لگادیکھا۔ آنحضرت ﷺ کو یہ چیز انتہائی ناگوار محسوس ہوئی، حتیٰ کہ آنحضرت ﷺ کے چہرہ مبارک پر ناگواری کے آثار ظاہر ہو گئے۔ آپ نے خود انٹھ کراپنے با تھے سے کھرچ کر دیوار صاف کی اور فرمایا: ”جب کوئی شخص نماز میں کھڑا ہوتا ہے تو وہ اپنے رب کے ساتھ سر گوشیاں کر رہا ہوتا ہے، اور رب قبلہ کی طرف اس کے سامنے ہوتا ہے اللذَا كُوئي شخْص قبلَه کی طرف ہرگز نہ تھوکے، بلکہ بائیں طرف تھوکے، یا اپنے پاؤں کے نیچے تھوک لے۔“ پھر آپ ﷺ نے اپنی چادر کا ایک کونہ پکڑ کر اس میں تھوکا، اور کپڑے کا ایک حصہ دوسرے پر پلٹ دیا اور فرمایا: ”یا اس طرح کر لے۔“^(۲۵)

ایک روایت میں یہ الفاظ ہیں: ”کوئی شخص اپنے سامنے ہرگز نہ تھوکے، نہ دائیں طرف تھوکے، لیکن بائیں طرف یا پاؤں کے نیچے تھوک

(۲۴) صحيح البخاري كتاب الأذان باب ما يتخير من البدع بعد التشهد

ح - ۸۳۵

(۲۵) صحيح البخاري كتاب الصلاة باب حكى البزار باليد من المسجد

ح - ۳۰۵

سکتا ہے۔” (۳۶)

ایک اور مثال : حضرت ابو سعید خدری رضی اللہ عنہ سے روایت ہے کہ حضرت
بلال بن جو نبی اکرم صلی اللہ علیہ وسلم کی خدمت میں برنی کھجوریں (ایک عمدہ قسم
کی کھجوریں) لے کر حاضر ہوئے۔ نبی اکرم ﷺ نے فرمایا : ”یہ کہاں سے
آئیں؟“ حضرت بلال بن جو نے عرض کیا : ”ہمارے پاس کچھ ادنی قسم کی
کھجوریں تھیں، میں نے ان کے دو صاع کے بد لے ایک صاع یہ کھجوریں لے
لیں، تاکہ نبی اکرم ﷺ کی خدمت میں کھانے کے لئے پیش کی جائیں“۔ اس پر
نبی اکرم ﷺ نے فرمایا : ”اوہ! یہ تو عین سود ہے، عین سود ہے! ایسے نہ کیا
کرو۔ اگر تم خریدنا چاہو تو (اپنی ادنی) کھجوریں الگ سودے کے طور پر بچ دو، پھر
(ان پیسوں سے) یہ (عدمہ کھجوریں) خرید لو“۔ (۳۷)

ایک روایت میں یوں ہے کہ : نبی اکرم ﷺ کا ایک غلام ایک دن ترو
تازہ کھجوریں لے کر حاضر ہوا اور نبی اکرم ﷺ کی کھجوریں بارانی زمین میں
تھیں، ان میں خشکی محسوس ہوتی تھی۔ نبی ﷺ نے فرمایا : ”تمہیں یہ کھجوریں
کہاں سے ملیں؟“ اس نے عرض کیا : ”یہ ایک صاع ہم نے اپنی دو صاع
کھجوروں کے بد لے خریدا ہے۔“ نبی اکرم ﷺ نے فرمایا : ”ایسے نہ کیا کرو، یہ
درست نہیں۔ بلکہ اپنی کھجوریں بچ دو، پھر جو کھجوریں چاہو خرید لو“۔ (۳۸)

(۳۶) صحيح البخاري كتاب الصلاة باب لا يصدق عن يمينه في الصلاة

ح ۲۱۲

(۳۷) صحيح البخاري كتاب الوكالة باب اذا باع الموكل شيئاً فاسدا

فبيعه مردود ح ۲۳۱۲

(۳۸) مسنداً حمداً ۳/۶۷

ہم دیکھتے ہیں کہ آمر بالمعروف اور نبی عن المکر کا کام کرنے والے بعض علماء جب لوگوں کو ان کی غلطیوں پر متنبہ کرتے ہیں تو ان کے کام میں ایک نقص نظر آتا ہے۔ وہ یہ ہے کہ وہ یہ بات تو واضح کر دیتے ہیں کہ فلاں کام غلط ہے اور فلاں کام حرام ہے، لیکن یہ نہیں بتاتے کہ اس کی جگہ انسیں کیا کام کرنا چاہیئے، یا اس کام کا صحیح طریقہ کار کیا ہے۔ حالانکہ شریعت کا طریقہ یہ ہے کہ لوگ جن حرام طریقوں سے اپنی کوئی غرض پوری کرتے ہیں، شریعت ان کی جگہ ان کا مقابل پیش کرتی ہے۔ مثلاً جب زنا کو حرام قرار دیا گیا تو اس کے ساتھ نکاح کا صحیح طریقہ بتا دیا گیا۔ اسی طرح اگر سود حرام کیا گیا ہے تو اس کی جگہ تجارت کو جائز قرار دے دیا گیا۔ خنزیر، غردار، کچلی والے جانور اور پنجے سے شکار کرنے والے پرندے حرام قرار دیئے گئے، تو دیگر مویشیوں اور شکار کئے جانے والے جانوروں کو ذبح کر کے کھانے کی اجازت دے دی گئی۔ اس کے علاوہ اگر کسی شخص سے حرام کام کا رنگاب ہو جائے تو شریعت نے اس کیلئے توبہ اور کفارہ کا راستہ کھلا رکھا ہے، جس کی تفصیلات قرآن و حدیث میں موجود ہیں۔ لہذا مسئلہ کو چاہیئے کہ شریعت کے نقش قدم پر چلتے ہوئے نعم البدل پیش کرے، اور مشکل سے نکلنے کے لیے شرعی حل تلاش کرے۔^(۳۹)

یہاں یہ اشارہ کردیا مناسب ہے کہ مقابل پیش کرنا براحت استطاعت کے مطابق ہی ممکن ہے۔ بعض اوقات ایسا ہوتا ہے کہ ایک کام غلط ہوتا ہے جس سے پرہیز کرنا واجب ہوتا ہے، لیکن حالات کی خرابی کی وجہ سے یا لوگوں کی شریعت سے دوری کی وجہ سے عملاً کوئی مناسب نعم البدل موجود نہیں ہوتا، یا

(۳۹) صحیح نعم البدل پیش کرنے کی ایک مثال یہ بھی ہے کہ ضعیف یا موضوع حدیث کے بجائے ایسی صحیح حدیث پیش کر دی جائے جس سے مقصود حاصل ہو جائے۔

داعی کو بروقت کوئی تبادل یاد نہیں آتا، یا وہ ان چیزوں سے واقف نہیں ہوتا جو صحیح تبادل بن سکتی ہیں۔ ان حالات میں بھی اس کے لئے غلطی پر تنقیہ کرنا اور براہی سے روکنا ضروری ہے، اگرچہ وہ ان کی توجہ کسی تبادل کی طرف مبذول نہ کر سکے۔ ایسی صورتحال عام طور پر بعض مالی معاملات اور سرمایہ کاری کے ان طریقوں میں پیش آتی ہے جو غیر مسلم معاشروں میں وجود میں آئے اور پھر اپنی تمام قباحتوں اور خلافِ شریعت امور سمیت مسلمانوں کے معاشروں میں روانچا ہے اور مسلمانوں کی کوتاہی اور کمزوری کی وجہ سے ان کا کوئی شرعی نعم البدل ایجاد کر کے رائج نہیں کیا جاسکا۔ اس کے باوجود حقیقت یہی ہے کہ یہ نقص اور کوتاہی ہے اور شریعت میں ان کے تبادل موجود ہیں اور ایسے حل موجود ہیں جن کو اختیار کر کے مسلمان اس مشکل سے نکل سکتے ہیں، خواہ کسی کو ان حلوں کا علم ہو یانہ ہو۔

(۳۴) غلطی سے محفوظ رہنے کی تدبیراتا :

حضرت ابو امامہ بنی خوش نے اپنے والد حضرت سمل بن حنیف بنی خوش سے ان کا ایک واقعہ روایت کیا ہے کہ جناب رسول اللہ ﷺ اور صحابہ کرام ﷺ کلمہ مکرمہ کی طرف روانہ ہوئے۔ جب وہ مقام جم' حفظہ کی وادی خزار میں پہنچے تو وہاں حضرت سمل بن حنیف بنی خوش عسل کرنے لگے۔ ان کا رنگ گورا تھا اور جلد بہت خوش رنگ تھی۔ قبیلہ بنو عدی بن کعب کے ایک صاحب حضرت عامر بن ربیعہ بنی خوش نے انہیں عسل کرتے ہوئے دیکھا تو کہا : ایسی جلد تو میں نے کبھی کسی پر دہ نشین لڑکی کی بھی نہیں دیکھی (یعنی کتنا خوبصورت رنگ ہے)۔ اس پر حضرت سمل بنی خوش تو وہیں زمین پر گردے۔ کسی نے آکر رسول اللہ ﷺ سے

عرض کیا: یا رسول اللہ! کیا آپ سمل کو دیکھیں گے؟ اللہ کی قسم! وہ تو سر بھی نہیں اٹھاتے، انہیں کوئی افاقت نہیں ہو رہا (سخت بخار ہے)۔ آنحضرت ﷺ نے فرمایا: ”کیا تم اس کے بارے میں کسی کو قصوردار سمجھتے ہو؟“ صحابہ نے کہا: عامر بن ربیعہ نے انہیں (اپڑے اتارے ہوئے) دیکھا تھا۔ جناب رسول اللہ ﷺ نے عامر بن ربیعہ کو طلب فرمایا، اور انہیں سرزنش فرمائی۔ ارشاد فرمایا: ”ایک آدمی اپنے بھائی کو کیوں قتل کرتا ہے؟ اگر تجھے ایک چیز اچھی لگی تھی تو تو نے برکت کی دعا کیوں نہ دی؟“ پھر فرمایا: ”اس کے لئے اپنے اعضاء دھوؤ۔“ انہوں نے ایک برتن میں چہرہ باتھ کیا، کہنیاں، گھنٹے پاؤں اور تہ بند کے اندر روا لا حصہ دھو کر (وہ پانی) دے دیا۔ وہ پانی حضرت سمل بن عین شو پر ڈالا گیا۔ اس کا طریقہ یہ ہوتا ہے کہ جس کو نظر لگی ہو، کوئی شخص پانی اس کے پیچھے کی طرف سے اس کے سراور کمر پر ڈال دے۔ پھر برتن بھی اس کے پیچھے ہی انداز کے رکھ دے۔ چنانچہ حضرت سمل بن عین شو کے ساتھ ایسے ہی کیا گیا تو وہ ٹھیک ٹھاک ہو کر لوگوں کے ساتھ روانہ ہو گئے۔ (۵۰)

موطاً امام مالک میں بھی حضرت ابو امامہ بن عین شو سے یہ واقعہ مردی ہے۔ وہ فرماتے ہیں: ”میرے والد حضرت سمل بن حنیف بن عین شو نے وادی خزار میں غسل کیا۔ انہوں نے جب بُجہ پہنا ہوا تھا۔ جب انہوں نے (غسل کرنے کے لئے) جب بُجہ اتارا تو عامر بن ربیعہ بن عین شو دیکھ رہے تھے۔ سمل بن عین شو کارنگ گورا اور جلد خوش رنگ تھی۔ عامر بن ربیعہ بن عین شو نے کہا: ”اس جیسی جلد تو کبھی کسی کنوواری لڑکی کی بھی نہیں دیکھی۔“ سمل بن عین شو کو وہیں بخار چڑھ گیا، اور بخار بھی زور کا چڑھا۔ جناب

(۵۰) مندرجہ ۲/۳۸۶۔ امام بیشی نے کہا ہے کہ مندرجہ کی روایت صحیح ہے۔ ملاحظہ ہومجمع الزوائد ۱/۵۰۷ ح ۸۳۲، باب ماجاء فی العین۔

رسول اللہ صلی اللہ علیہ وسلم سے کسی نے آکر عرض کیا: "سل" کو بخار ہو گیا ہے اور وہ آپ کے ساتھ نہیں جائیں گے۔ جناب رسول اللہ صلی اللہ علیہ وسلم حضرت سل بن عبید کے پاس گئے تو انہوں نے عامر بن عبید کی بات بتائی۔ آنحضرت صلی اللہ علیہ وسلم نے (حضرت عامر بن عبید سے) فرمایا: "ایک شخص اپنے بھائی کو کیوں قتل کرتا ہے؟ تم نے برکت کی دعا کیوں نہ دی؟ نظری تھینا حق ہے، اس کے لئے وضو کرو"۔ عامر بن عبید نے ان کے لئے وضو کیا۔ چنانچہ سل بن عبید ٹھیک ٹھاک ہو کر آنحضرت صلی اللہ علیہ وسلم کے ساتھ روانہ ہو گئے۔ (۵۱)

اس واقعہ میں مندرجہ ذیل فوائد ہیں :

- جو شخص اپنے مسلمان بھائی کو تکلیف پہنچنے کا سبب بنا ہو، تربیت کرنے والا اس پر ناراضگی کا انہصار کر سکتا ہے۔
- غلطی سے نقصان پہنچتا ہے اور بعض اوقات کوئی غلطی کسی کی جان بھی لے سکتی ہے۔
- ایسی تدبیر بتانا، جس سے مسلمان کو پہنچنے والے نقصان یا تکلیف کا سد باب ہو جائے۔

(۱۲) غلطی کرنے والے کو براہ راست مخاطب کرنے کے بجائے عمومی

وضاحت پر اتفاق کرنا :

حضرت انس بن مالک بن عبید سے روایت ہے کہ نبی اکرم صلی اللہ علیہ وسلم نے فرمایا: "کیا وجہ ہے کہ کچھ لوگ نماز میں آسمان کی طرف نظر اٹھاتے ہیں؟" حضور ﷺ نے اس بارے میں سختی سے تنبیہہ فرمائی، حتیٰ کہ ارشاد فرمایا: "وہ ضرور

ضرور اس حرکت سے باز آ جائیں، ورنہ ان کی آنکھیں چھین لی جائیں گی۔” (۵۲)

حضرت عائشہ رضی اللہ عنہا نے ایک لوڈی حضرت بریرہ رضی اللہ عنہا کو خریدنے کا ارادہ کیا۔ ان کے مالکوں نے اس شرط پر بخچنے پر رضامندی ظاہر کی کہ ولاء (۵۳) ان لوگوں کی ہوگی۔ جب نبی اکرم صلی اللہ علیہ وسلم کو اس کا علم ہوا تو آپ نے لوگوں میں کھڑے ہو کر اللہ کی حمد و ثنایاں کی۔ پھر فرمایا :

”کیا وجہ ہے کہ کچھ لوگ ایسی شرائط عائد کرتے ہیں جو اللہ کی کتاب (یعنی شریعت) میں نہیں ہیں؟ جو شرط بھی اللہ کی کتاب میں نہیں وہ کالعدم ہے، اگرچہ سو شرطیں ہوں۔ اللہ کا فیصلہ زیادہ درست ہے اور اللہ کی (بیان کی ہوئی) شرط زیادہ بخچت ہے۔ (قانون یہ ہے کہ) ولاء اسی کی ہوتی ہے جو آزاد کرے۔“ (۵۴)

حضرت عائشہ رضی اللہ عنہا سے روایت ہے کہ نبی اکرم صلی اللہ علیہ وسلم نے ایک کام کیا، اور اس کی اجازت دی، لیکن کچھ لوگوں نے اس سے پر ہیز کیا۔ نبی اکرم صلی اللہ علیہ وسلم کو اس کا علم ہوا تو آپ نے خطبہ دیا۔ اللہ کی حمد و ثناء کے بعد فرمایا :

”کیا وجہ ہے کہ کچھ لوگ اس کام سے بچتے ہیں جو میں کرتا ہوں؟ اللہ کی قسم! میں اللہ کے بارے میں ان سب سے زیادہ علم رکھتا ہوں (کہ کوئی کام اللہ کو

(۵۲) صحيح البخاري، كتاب الاذان، باب رفع البصر الى السماء في الصلاة ح ۷۵۰۔

(۵۳) آزاد کرنے والے اور آزاد ہونے والے کا باہمی تعلق ”ولاء“ کہلاتا ہے۔ آزاد ہونے کے بعد غلام اسی خاندان کا فرد شمار کیا جاتا ہے جس خاندان سے آزاد کرنے والے کا تعلق ہو۔ چنانچہ آزاد ہونے والا جب فوت ہو جائے تو اگر اس کا کوئی وارث نہ ہو تو یہی آزاد کرنے والا اس کا وارث ہوتا ہے۔

(۵۴) صحيح البخاري، كتاب المكاتب، باب استعانا المكاتب وسواله الناس ح ۲۵۶۳۔

پسند ہے اور کون سا نہیں) اور ان سب سے زیادہ اللہ کا خوف رکھتا ہوں۔” - (۵۵)

حضرت ابو ہریرہ رض سے روایت ہے کہ جناب رسول اللہ ﷺ نے مسجد

میں قبلہ کی طرف بلغم لگا دیکھا۔ آپ ﷺ لوگوں کی طرف متوجہ ہوئے اور فرمایا : ”کیا وجہ ہے کہ ایک آدمی اپنے رب کے سامنے کھڑا ہوتا ہے اور اس کے چہرے کی طرف تھوک دیتا ہے؟ کیا کوئی شخص یہ پسند کرتا ہے کہ اس کے سامنے آکر اس کے چہرے پر تھوک دیا جائے؟ جب کسی کو بلغم پھینکنا ہو تو باسیں طرف اپنے پاؤں کے نیچے پھینکے، ورنہ اس طرح کر لے۔“ - (حدیث کے راوی قاسم نے بتایا کہ صحابی نے کپڑے میں تھوک کر اسے مسل کر دیا) - (۵۶)

سنن نسائی میں نبی اکرم ﷺ سے مردی ہے کہ آپ ﷺ نے صبح کی نماز پڑھی اور اس میں سورہ روم کی تلاوت کی۔ آپ ﷺ کو قراءت میں التباس ہو گیا۔ جب حضور علیہ السلام نماز سے فارغ ہوئے تو فرمایا : ”لوگوں کو کیا ہو گیا ہے کہ ہمارے ساتھ نماز پڑھتے ہیں اور وضواچھی طرح نہیں کرتے؟ قرآن میں یہی لوگ ہمیں مشابہ ڈالتے ہیں۔“ - (۵۷)

اس قسم کی اور بھی بستی مثالیں ہیں جن میں مشترک چیز یہ ہے کہ غلطی کرنے والے کو شرمندہ نہ کیا جائے۔ غلطی کرنے والے کو براہ راست مخاطب نہ

(۵۵) صحيح البخاري، كتاب الادب، باب من لم يواجه الناس بالعتاب
- ۶۱۰۱-

(۵۶) صحيح مسلم، كتاب المساجذ، باب النهي عن المبصاق في المسجد. ح ۵۵۰.

(۵۷) سنن النسائي، كتاب الافتتاح، باب القراءة في الصبح والروم
ح ۹۳۶۔ اس سے ملتنے جلتے الفاظ میں مسند احمد (۳۷۸۳) میں بھی مردی ہے۔

کرنے اور اشارہ سے اس کی غلطی واضح کرنے کے اس اسلوب میں بہت سے فائدے ہیں، جن میں سے چند ایک درج ذیل ہیں :

(۱) غلطی کرنے والے کی طرف سے منفی رُدِ عمل کا خطرہ نہیں ہوتا۔ اس طرح شیطان اس کے انتقامی جذبات کو ہوادے کر انتقام کی طرف مائل نہیں کر سکتا۔

(۲) اس اسلوب کو زیادہ قبول کیا جاتا ہے اور دل پر اس کا زیادہ گمرا اثر ہوتا ہے۔

(۳) اس سے غلطی کرنے والے کی پردہ پوشی ہوتی ہے۔

(۴) غلطی کرنے والے کے دل میں نصیحت کرنے والے کی قدر و منزلت اور محبت میں اضافہ ہوتا ہے۔

یہاں یہ بات قابل توجہ ہے کہ تعریض کے اس اسلوب کا مقصد یہ ہے کہ غلطی کرنے والے کو رسوائی کے بغیر مسئلہ سمجھا دیا جائے، لہذا یہ اسلوب اس وقت استعمال کرنا چاہیئے جب اس کی غلطی عام لوگوں سے پوشیدہ ہو۔ لیکن اگر اکثر لوگوں کو اس کا علم ہو، اور اسے معلوم ہو کہ اکثر لوگ یہ بات جانتے ہیں، تو اس صورت میں یہ اسلوب سخت زجر و توبخ کا حامل اور غلطی کرنے والے کے لئے سخت تکلیف وہ بن جاتا ہے، بلکہ بعض اوقات تو وہ یہ تمنا کرنے لگتا ہے کہ کاش اسے براؤ راست تنبیہہ کر دی جاتی، اور اس کے ساتھ یہ اسلوب اختیار نہ کیا جاتا۔ اس کی تاثیر میں اس سے بھی فرق پڑتا ہے کہ بات کہنے والا کون ہے؟ اور کس کے سامنے بات کی جا رہی ہے؟ اور بات نصیحت اور خیر خواہی کے انداز سے کہی گئی ہے یا انگکرنے کے انداز سے؟

خلاصہ کلام یہ ہے کہ بالواسطہ کلام کا یہ انداز تربیت کا ایسا انداز ہے جس

سے غلطی کرنے والے کو بھی فائدہ ہوتا ہے اور دوسروں کو بھی، بشرطیکہ اسے استعمال کرتے ہوئے حکمت سے کام لیا جائے۔

(۱۵) غلطی کرنے والے کے خلاف رائے عامہ کو بیدار کرنا

یہ طریقہ بعض خاص حالات میں ہی استعمال کیا جاسکتا ہے، اور اس کے لئے حالات کا باریک بینی سے جائزہ لینے کی ضرورت ہوتی ہے تاکہ اس کے بہت زیادہ منفی اثرات نہ ہوں۔ نبی اکرم ﷺ سے اس کی ایک مثال پیش خدمت ہے۔

حضرت ابو ہریرہ رض سے روایت ہے کہ ایک آدمی نے نبی اکرم ﷺ کی خدمت میں حاضر ہو کر اپنے پڑوی کی شکایت کی۔ آنحضرت ﷺ نے فرمایا: ”جاو، صبر کرو“۔ وہ دو تین دفعہ شکایت لے کر حاضر ہوا تو آپ نے فرمایا: ”جاو“ اپنے گھر کا سامان راستے میں ڈال دو۔ اس نے ایسا ہی کیا۔ (گزرنے والے) لوگ اس سے پوچھتے، وہ وجہ بتا دیتا۔ لوگ پڑوی کو برا بھلا کہتے، اللہ اس کے ساتھ یوں یوں کرے۔ آخر پڑوی نے آکر اس سے کہا: ”اپنے گھر میں واپس آجائو، آئندہ مجھ سے کوئی ایسی حرکت نہیں ہوگی جو تمہیں ناگوار ہو۔“ (۵۸)

اس کے برعکس ایک دوسرا اسلوب ہے، جو اور قسم کے حالات میں، اور دوسرے قسم کے افراد کے ساتھ استعمال کیا جاتا ہے۔ اس کا مقصد یہ ہوتا ہے کہ غلطی کرنے والے کو عام لوگ ناجائز طور پر تنگ نہ کریں۔ اس کی وضاحت آئندہ نکتے سے ہوتی ہے۔

(۱۶) غلطی کرنے والے کے خلاف شیطان کی مدد کرنے سے پرہیز:

حضرت عمر بن خطاب رض سے روایت ہے کہ نبی اکرم ﷺ کے زمانہ میں

(۵۸) سنن ابی داؤد، کتاب الادب، باب فی حق الجوار، ح ۵۱۵۳۔
علامہ البانی نے حدیث کو صحیح سن کہا ہے۔ ملاحظہ ہو صحیح ابی داؤد ح ۳۲۹۲۔

ایک آدمی تھا، اس کا نام تو عبد اللہ تھا، لیکن حمار کے لقب سے معروف تھا۔ وہ (دل گلی کی باتیں کر کے) آنحضرت ﷺ کو خوش کر دیا کرتا تھا۔ نبی اکرم ﷺ نے اسے شراب نوشی کی سزا کے طور پر کوڑے بھی مارے تھے۔ ایک بار (پھر) اسے حاضر کیا گیا (کیونکہ اس نے پھر شراب پی لی تھی)۔ آنحضرت ﷺ کے حکم سے ابے کوڑے مارے گئے۔ حاضرین میں سے ایک شخص نے کہا : اے اللہ! اس پر لعنت کر، اسے کتنی بار (اس جرم میں پکڑ کر) لاایا جاتا ہے۔ نبی ﷺ نے فرمایا : ”اسے لعنت نہ کرو، جہاں تک مجھے علم ہے وہ اللہ اور اس کے رسول سے محبت رکھتا ہے“۔^(۵۹)

حضرت ابو ہریرہ بنی انو شے سے روایت ہے کہ نبی اکرم صلی اللہ علیہ وسلم کی خدمت میں ایک آدمی کو حاضر کیا گیا جو نشے میں تھا۔ آنحضرت ﷺ نے حکم دیا کہ اسے مارا جائے۔ ہم میں سے کسی نے اسے ہاتھ سے مارا، کسی نے جوتے سے مارا، کسی نے کپڑے سے مارا۔ جب وہ (سزا پا کر) واپس ہوا تو (حاضرین میں سے) کسی نے کہا : ”اسے کیا ہے؟ اللہ اسے زسوا کرے“۔ رسول اللہ ﷺ نے فرمایا : ”اپنے بھائی کے خلاف شیطان کی مدد نہ کرو“۔^(۶۰)

حضرت ابو ہریرہ بنی انو شے سے روایت ہے کہ نبی اکرم ﷺ کی خدمت میں ایک آدمی کو حاضر کیا گیا جس نے شراب پی تھی۔ آپ نے فرمایا : ”اسے مارو“۔ صحابی فرماتے ہیں : ”ہم میں سے کسی نے اسے ہاتھ سے مارا، کسی نے جوتے سے، کسی نے کپڑے سے۔ جب وہ (سزا پا کر) واپس ہوا تو کسی نے کہا :

(۵۹) صحيح البخاري، كتاب الحدود، باب ما يكره من لعن شارب الخمر....الخ ح ۶۷۸۰۔

(۶۰) حوالہ سابقہ ح ۶۷۸۱۔

”اللہ اسے زسا کرے۔“ رسول اللہ ﷺ نے فرمایا: ”یوں نہ کو، اس کے خلاف شیطان کی مدد نہ کرو۔“^(۶۱)

ایک روایت میں ہے کہ رسول اللہ ﷺ نے فرمایا: ”اسے ڈانت ڈپٹ کرو۔“ لوگ اس سے کہنے لگے: ”تو اللہ سے نہ ڈرا؟ تو نے اللہ کا خوف نہ کیا؟ تجھے رسول اللہ ﷺ سے شرم نہ آئی؟“ پھر اسے چھوڑ دیا۔ اس روایت میں ہے: ”یوں کو: اے اللہ اسے بخش دے، اے اللہ اس پر رحم کر۔“^(۶۲)

ایک روایت میں ہے: جب وہ واپس ہوا، تو لوگوں میں سے کسی نے کہا: اللہ تجھے زسا کرے۔ رسول اللہ ﷺ نے فرمایا: ”ایسے نہ کو، اس کے خلاف شیطان کی مدد نہ کرو، بلکہ یوں کو: بلکہ اللہ تجھ پر رحم کرے۔“^(۶۳)

ان روایات سے معلوم ہوتا ہے کہ مسلمان جب کسی گناہ میں ملوث ہو جاتا ہے تو اس وقت بھی وہ مسلمان رہتا ہے، اور اس کے دل میں بنیادی طور پر اللہ اور اس کے رسول کی محبت باقی ہوتی ہے۔ اللہ اس کے ایمان اور اللہ سے محبت کا انکار درست نہیں، نہ اسے ایسی بدعتی دعائی دrst ہے جس کے نتیجہ میں اس کے خلاف شیطان کو مدد ملے، بلکہ اس کے لئے ہدایت، مغفرت اور رحمت کی ڈعا کرنی چاہئے۔

(۶۱) صحيح البخاري، كتاب الحدود، باب الضرب بالجريدة والنعال

ح ۶۷۷۷

(۶۲) سنن ابنی داود، كتاب الحدود، باب الحد فى الخمر ح ۲۸۷۸

علامہ البانی نے صحیح کہا ہے، ملاحظہ ہو صحسن سنن ابنی داود ح ۳۷۵۹۔

(۶۳) مسنند احمد ۳۰۰/۲۔ استاذ احمد شاکر نے حدیث کو صحیح کہا ہے، ملاحظہ ہو

شرح احمد شاکر ح ۷۹۷۳۔

۱۷) غلط کام سے رُک جانے کو کہنا:

ایک بڑی اہم چیز یہ بھی ہے کہ غلطی کرنے والے کو غلطی کرتے چلے جانے سے منع کر دیا جائے، تاکہ وہ مزید غلطیوں کا مرکب نہ ہو، اور بڑائی سے روکنے کا فریضہ بلا تاخیر انعام پا جائے۔

حضرت عمر بن الخطاب سے روایت ہے کہ انہوں نے (کسی بات میں) یوں کہہ دیا: ”قسم ہے میرے باپ کی“۔ رسول اللہ ﷺ نے فرمایا: ”رُک جائے، جو شخص اللہ کے سوا کسی چیز کی قسم کھاتا ہے، وہ شرک کرتا ہے۔“ (۶۳)

سنن ابی داؤد میں حضرت عبد اللہ بن بُرْرٰۃؓ سے روایت ہے کہ جمع کے دن نبی اکرم ﷺ خطبہ ارشاد فرمारہے تھے کہ ایک آدمی لوگوں کی گرد نیں پھلانگتا ہوا آگے بڑھا۔ نبی اکرم ﷺ نے فرمایا: ”بینہ جاؤ، تم نے (دو سروں کو) تکلیف پہنچائی ہے۔“ (۶۵)

امام ترمذی نے حضرت عبد اللہ بن عمر بن عقبہؓ سے روایت کیا ہے کہ ایک آدمی نے نبی اکرم ﷺ کی مجلس میں ڈکاری۔ نبی اکرم ﷺ نے فرمایا: ”اپنی ڈکار روکو، جو لوگ دنیا میں زیادہ پیش بھرتے ہیں، قیامت کے دن وہ زیادہ دیر تک بھوکے رہیں گے۔“ (۶۶)

(۶۳) مسند احمد ۱/۲۷۳۔ استاذ احمد شاکر نے حدیث کو صحیح کہا ہے (ح ۳۲۹)

(۶۵) سنن ابی داؤد، کتاب الصلاۃ، باب تحطیء رقاب الناس یوم الجمعة ح ۱۱۱۸۔ علامہ البانی نے حدیث کو صحیح کہا ہے۔ ملاحظہ ہو صحیح سنن ابی داؤد ح ۹۸۹۔

(۶۶) سنن الترمذی، کتاب صفة القيامة، باب ۳۶، ح ۲۲۷۸۔ علامہ البانی نے حدیث کو دیگر معاون احادیث کی وجہ سے حسن قرار دیا ہے۔ ملاحظہ ہو سلسلة الاحادیث الصحیحة ۱/۶۰۶-۶۱۱، ح ۳۲۳۔

ان احادیث میں غلطی کرنے والے کو براہ راست یہ حکم دیا گیا ہے کہ وہ اس کام سے رُک جائے، اور باز رہے۔

(۱۸) اصلاح کے لئے غلطی کرنے والے کی رہنمائی:

نبی کریم صلی اللہ علیہ وسلم نے اس مقصد کے لئے کئی انداز اختیار فرمائے ہیں جن میں سے چند ایک درج ذیل ہیں :

○ غلطی کرنے والے کی توجہ غلطی کی طرف مبذول کرانا، تاکہ وہ خود ہی اصلاح کر لے۔

اس کی ایک مثال حضرت ابو سعید خدری رض کا روایت کردہ ایک واقعہ ہے۔ وہ جناب رسول اللہ صلی اللہ علیہ وسلم کے ساتھ تھے۔ آنحضرت صلی اللہ علیہ وسلم مسجد میں تشریف لے گئے، دیکھا کہ ایک شخص مسجد کے درمیان میں انگلیوں میں انگلیاں ڈالے اپنے خیالات میں کھویا ہوا ہے۔ آنحضرت صلی اللہ علیہ وسلم نے اسے اشارہ سے منتبہ کیا، اسے اپنی غلطی کی سمجھنہ آئی۔ نبی اکرم صلی اللہ علیہ وسلم نے حضرت ابو سعید خدری رض کو مخاطب کر کے فرمایا: ”جب کوئی شخص نماز پڑھے تو اسے اپنی انگلیوں میں انگلیاں نہیں ڈالنا چاہیں۔ یہ عمل شیطان کی طرف سے ہے۔ اور آدمی جب تک مسجد میں رہتا ہے، وہ باہر جانے تک نماز ہی میں ہوتا ہے۔“ (۶۴)

○ غلط کام کو دوبارہ صحیح طریقے سے انجام دینے کا حکم، بشرطیکہ ممکن ہو:

حضرت ابو ہریرہ رض سے روایت ہے، انہوں نے فرمایا: رسول اللہ صلی اللہ علیہ وسلم مسجد میں ایک طرف تشریف فرماتھے کہ ایک آدمی مسجد میں داخل ہوا، نماز پڑھی، پھر آکر آنحضرت صلی اللہ علیہ وسلم کو سلام عرض کیا۔ آپ نے فرمایا: ”وَلِيْكُمُ السَّلَامُ“

(۶۴) مسنند احمد ۵۲/۳۔ استاذ احمد شاکر نے حدیث کو صحیح کہا ہے۔ ملاحظہ ہو شرح

جاکر دوبارہ نماز پڑھو، تم نے نماز نہیں پڑھی۔“ اُس نے جا کر دوبارہ نماز پڑھی، پھر (نبی اکرم ﷺ کی مجلس میں) حاضر ہوا اور سلام کہا۔ آپ نے فرمایا: ”وَعَلَيْكُمُ السَّلَامُ“ جا کر دوبارہ نماز پڑھو، تم نے نماز نہیں پڑھی۔“ دوسری یا تیسرا وفعہ میں اُس نے عرض کیا : اللہ کے رسول! مجھے سکھا دیجئے۔ آنحضرت ﷺ نے فرمایا: ”جب تو نماز کے لئے کھڑا ہو تو (اچھی طرح سنوار کر) کامل وضو کر، پھر قبلہ کی طرف منہ کر کے اللہ اکبر کہ، پھر تجھے جو قرآن یاد ہے اس میں سے جو آسان معلوم ہو پڑھ لے، پھر رکوع کر، حتیٰ کہ تو اطمینان سے رکوع کر لے۔ پھر سرا اٹھا حتیٰ کہ تو سیدھا کھڑا ہو جائے، پھر سجدہ کر حتیٰ کہ اطمینان سے سجدہ کر لے، پھر سرا اٹھا، حتیٰ کہ اطمینان سے بیٹھ جائے، پھر سجدہ کر، حتیٰ کہ اطمینان سے سجدہ کر لے، پھر سرا اٹھا حتیٰ کہ اطمینان سے بیٹھ جائے، پھر پوری نماز میں اسی طرح کر۔“ (۶۸)

قابلِ توجہ امور :

○ نبی اکرم ﷺ اپنے ارد گرد کے لوگوں کے کاموں کو توجہ سے ملاحظہ فرماتے تھے، تاکہ انہیں تعلیم دے سکیں۔ نسائی کی روایت میں یہ واقعہ ان الفاظ میں بیان ہوا ہے : ”ایک آدمی مسجد میں داخل ہوا اور نماز پڑھی۔ رسول اللہ صلی اللہ علیہ وسلم اسے دیکھ رہے تھے لیکن ہمیں محسوس نہ ہوا۔ جب وہ (نماز سے) فارغ ہوا تو اُس نے آکر رسول اللہ ﷺ کو سلام عرض کیا۔ آنحضرت ﷺ نے فرمایا: جا کر دوبارہ نماز پڑھو، تم نے نماز نہیں پڑھی... اخْرُجْ!“ اللہ اتریت دینے والے میں یہ خوبی ہونی چاہیئے کہ اپنے ساتھیوں کے افعال سے غافل نہ ہو۔

(۶۸) صحیح البخاری، کتاب الاستئذان، باب من رد فقال: عليك السلام... ح ۲۲۵۱۔ الفاظ کے فرق کے ساتھ یہ حدیث صحاح ستہ کی تمام کتابوں میں مروی ہے۔

○ تعلیم کی حکمت میں یہ چیز بھی شامل ہے کہ غلطی کرنے والے کو وہی کام دوبارہ کرنے کو کہا جائے۔ ممکن ہے وہ اپنی غلطی سمجھ جائے اور خود ہی اس کی اصلاح کر لے، بالخصوص جبکہ غلطی واضح ہو، جو اُس جیسے شخص سے نہیں ہونی چاہئے۔ ممکن ہے وہ بھول گیا ہو اور دوبارہ کرتے ہوئے اسے یاد آجائے۔

○ اگر غلطی کرنے والا اپنی غلطی خود نہ سمجھ سکے تو تفصیل سے بیان کر دینا ضروری ہے۔

○ جب کوئی شخص کسی مسئلہ کو جاننے کی خواہش کرے، اس کے بارے میں سوال کرے، اور اس کا دل اس کی طرف متوجہ ہو، اُس وقت مسئلہ بتانے سے اس کا اثر زیادہ ہوتا ہے اور زیادہ پختگی سے ذہن نشین ہو جاتا ہے۔ اس کے بر عکس اگر سوال کئے بغیر اور شوق پیدا ہوئے بغیر معلومات دی جائیں تو اس قدر فائدہ حاصل نہیں ہوتا۔

تعلیم کے بست سے ذرائع ہیں، استاد حالات کے مطابق کوئی بھی مناسب ذریعہ اختیار کر سکتا ہے۔

غلط کام کو دوبارہ نئے سرے سے صحیح انداز سے کرنے کا حکم دینے کی ایک اور مثال صحیح مسلم کی وہ حدیث ہے جو حضرت جابر بنی الجوہر سے مروی ہے، انہوں نے فرمایا: مجھے حضرت عمر بن خطابؓ بنی الجوہر نے بتایا کہ ایک آدمی نے وضو کیا، اس کے پاؤں پر ایک ناخن برابر جگہ خشک رہ گئی۔ بنی کریمؓ بنی الجوہر نے اسے دیکھ لیا اور فرمایا: ”واپس جا کر اچھی طرح وضو کرو“۔ وہ واپس گیا (اور وضو کیا) پھر نماز پڑھی۔ (۶۹)

(۶۹) صحیح مسلم، کتاب الطهارة، باب وجوب استیعاب جمیع اجزاء محل الطهارة ح ۲۲۳۔

ایک اور مثال سنن ترمذی کی حدیث ہے جو حضرت گلڈہ بن حبیل رض سے مروی ہے کہ حضرت صفوان بن امتیہ رض نے انہیں کچھ دودھ رکھیں^(۷۰) اور ضغایم^(۷۱) دے کر نبی اکرم صلی اللہ علیہ و سلم کی خدمت میں بھیجا۔ حضور صلی اللہ علیہ و سلم اُس وقت وادی کے بلند حصے میں تشریف فرماتھے۔ حضرت گلڈہ رض فرماتے ہیں: میں سلام کئے اور اجازت لئے بغیر اندر حضور صلی اللہ علیہ و سلم کے پاس پہنچ گیا۔ نبی اکرم صلی اللہ علیہ و سلم نے ارشاد فرمایا: ”واپس جاؤ“ اور کہو: ”السلام علیکم“ کیا میں اندر آجائوں؟^(۷۲)

○ غلطی کی اصلاح کے لئے ممکن تلافی کا حکم دینا:

صحیح بخاری میں حضرت عبد اللہ بن عمیاس رض سے روایت ہے کہ نبی اکرم صلی اللہ علیہ وسلم نے فرمایا: ”کوئی مرد کسی نامحرم عورت کے ساتھ اکیلانہ رہے۔“ ایک آدمی نے اٹھ کر عرض کیا: ”یار رسول اللہ! میری بیوی حج کے لئے روانہ ہو گئی ہے اور میں نے فلاں غزوہ میں نام لکھوا دیا ہے۔“ آنحضرت صلی اللہ علیہ و سلم نے فرمایا: ”واپس جا کر اپنی بیوی کے ساتھ حج ادا کرو۔“^(۷۳)

○ غلطی کے آثار کی اصلاح:

سنن نسائی میں حضرت عبد اللہ بن عمر و میشنا سے روایت ہے کہ ایک آدمی

(۷۰) گائے بھیں وغیرہ کا گاڑھا گاڑھا دودھ جو پچھہ پیدا ہونے پر تین روز تک نکلتا ہے۔
(پنجابی: بولی)۔

(۷۱) کھیرے یا گلڈی کی قسم کی ایک چھوٹی چیز۔

(۷۲) سنن الترمذی، کتاب الاستئذان، باب ما جاء في التسلیم قبل الاستئذان ح ۱۷۱۰۔ علامہ البانی نے حدیث کو صحیح کہا ہے۔ ملاحظہ ہو سلسلہ

الاحادیث الصالحة ح ۲۸۱/۲۸۱۸۔

(۷۳) صحیح البخاری، کتاب النکاح، باب لا يخلون رجل بامرءة إلا ذو محروم، ح ۵۲۲۳

نے نبی اکرم ﷺ کی خدمت میں حاضر ہو کر عرض کیا : ”میں ہجرت کی بیعت کرنے کے لئے آپ کی خدمت میں حاضر ہوا ہوں، اور اپنے والدین کو روتے چھوڑ کر آگیا ہوں۔“ آنحضرت ﷺ نے فرمایا : ”وابس جاؤ، اور جس طرح انہیں زلایا ہے، اسی طرح انہیں ہساو۔“ (۱۷۳)

○ غلطی کا کفارہ ادا کرنا :

بعض غلطیاں ایسی ہیں جن کا ذالہ ناممکن ہے۔ شریعت نے انکے اثرات ختم کرنے کیلئے دو سرے طریقے مقرر کئے ہیں۔ ان میں سے ایک طریقہ کفارہ کی ادائیگی بھی ہے۔ کفارے کی بہت سی قسمیں ہیں، مثلاً قسم کا کفارہ، ظہار کا کفارہ، قتل خطا کا کفارہ، رمضان کے روزہ کے دوران ازدواجی اختلاط کا کفارہ، وغیرہ۔

(۱۷۴) جہاں غلطی ہو، اس پر تنبیہہ کر کے باقی عمل کو قبول کرنا :

بعض اوقات کوئی بات یا کوئی کام سارے کا سارا غلط نہیں ہوتا، اس صورت میں حکمت کا تقاضا ہے کہ صرف اتنی چیز کو غلط کما جائے جو غلطی پر مشتمل ہے، پوری بات یا سارے عمل کو غلط قرار نہ دیا جائے۔ اس کی دلیل صحیح بخاری کی وہ حدیث ہے جو حضرت ریع بنت معوذ بْن عفراۃ (رضی اللہ عنہا) سے مروی ہے۔ انہوں نے فرمایا: جب میری رخصتی ہوئی تو نبی اکرم ﷺ میرے پاس تشریف لائے۔ آپ میرے پاس اس طرح بیٹھ گئے جس طرح تم (۱۷۵) بیٹھے ہوئے ہو۔ ہماری کچھ بچیاں ڈف بجانے لگیں اور جنگ بد ریں ہمارے جو بزرگ جاں بحق

(۱۷۳) سنن النسائی، کتاب البيعة، باب البيعة على الهجرة ح ۳۱۷۳

علامہ البافی نے مکمل حوالوں کے ساتھ حدیث کو صحیح کہا ہے۔ ملاحظہ ہو ارواء الغلیل

۱۹/۵ ح ۱۱۹۹

(۱۷۵) یعنی حضرت خالد بن ذکوان، جنہیں حضرت ریع بنت عفراۃ واقعہ سناری تھیں۔

ہوئے تھے، ان کے بارے میں شعر پڑھنے لگیں۔ اس دوران ایک لڑکی نے یہ شعر پڑھا: ”وَفِيَتَانَىٰ يَعْلَمُ مَا فِي غَدِ“ (ہم میں وہ نبی ہے جو کل کو پیش آنے والے حالات سے باخبر ہے)۔ آنحضرت ﷺ نے فرمایا: ”یہ بات چھوڑ دو“ اور جو کچھ تم پہلے کہہ رہی تھی، وہی کہتی رہو۔^(۷۶)

ترمذی کی روایت میں ہے کہ رسول اللہ ﷺ نے فرمایا: ”اس بات سے خاموش رہو، اور وہ بات کو جو تم اس سے پہلے کہہ رہی تھی۔“^(۷۷)
ابن ماجہ کی روایت میں ہے کہ آنحضرت ﷺ نے فرمایا: ”یہ بات نہ کرو، جو کچھ کل ہونے والا ہے اسے صرف اللہ ہی جانتا ہے۔“^(۷۸)

اس رویے کے نتیجے میں غلطی کرنے والے کو اصلاح کرنے والے کے عدل و انصاف کا احساس ہوتا ہے، جس کی وجہ سے غلطی کرنے والا اس کی تنبیہ کو آسانی سے قبول کر لیتا ہے۔ اس کے بر عکس بعض لوگ غلطی دیکھ کر اس قدر غصب ناک ہوتے ہیں کہ وہ اس کی صحیح اور غلط پر مشتمل پوری بات کو غلط کہہ کر رد کر دیتے ہیں، جس کی وجہ سے غلطی کرنے والا بھی اپنی غلطی تسلیم کر کے اصلاح پر آمادہ نہیں ہوتا۔

بعض اوقات غلطی ان الفاظ میں نہیں ہوتی جو کئے گئے ہیں، بلکہ جس موقعہ پر وہ الفاظ کئے گئے ہیں وہ صحیح نہیں ہوتا۔ جیسے جب کسی کی وفات ہو جاتی ہے تو

(۷۶) صحيح البخاری كتاب النكاح باب ضرب الدف في النكاح والوليمة ح ۵۱۲۷

(۷۷) سنن الترمذی كتاب النكاح باب ماجاء في اعلان النكاح ح ۱۰۹۰۔ امام ترمذی نے حدیث کو ”حسن صحیح“ کہا ہے۔

(۷۸) سنن ابن ماجہ كتاب النكاح باب الغناء والدف ح ۱۸۹۷۔ علامہ البانی نے حدیث کو صحیح کہا ہے۔ صحیح سنن ابن ماجہ ح ۱۵۳۹۔

تعزیت کے لئے آنے والوں میں سے ایک شخص کرتا ہے کہ فاتحہ پڑھیں اور تمام حاضرین سورۃ الفاتحہ پڑھتے ہیں۔ دلیل کے طور پر وہ کہتے ہیں کہ ہم نے قرآن ہی پڑھا ہے کوئی کفریہ کلام تو نہیں پڑھا۔ تو ایسے لوگوں کے لئے یہ وضاحت کرنا ضروری ہے کہ ان کے عمل میں جو غلطی ہے وہ یہ ہے کہ انہوں نے اس موقع پر ایک عبادت کے طور پر فاتحہ کی تخصیص کر لی ہے حالانکہ اس کی کوئی شرعی دلیل موجود نہیں، اور بدعت یہی تو ہے۔ حضرت عبد اللہ بن عمرؓ نے اسی نکتہ کی طرف توجہ دلائی تھی جب ان کے قریب ایک شخص کو چھینک آئی اور اُس نے کہا: **الْحَمْدُ لِلَّهِ وَالسَّلَامُ عَلَى رَسُولِ اللَّهِ تَوَابَنِ عُمَرٍ** نے فرمایا: ”یہ تو میں بھی کہتا ہوں کہ سب تعریف اللہ کے لئے (الحمد للہ) اور رسول اللہ ﷺ پر سلام ہو (والسلام على رسول الله)، لیکن رسول اللہ ﷺ نے ہمیں اس طرح کہنے کی تعلیم نہیں دی بلکہ ہمیں یہ تعلیم دی ہے کہ ہم ہر حال میں الحمد للہ کیں“^(۲۹)

۲۰) حق دار کو حق دلانے کے ساتھ ساتھ غلطی کرنے والے کے مقام کا احترام برقرار رکھنا :

امام مسلم رضی اللہ عنہ نے حضرت عوف بن مالک رضی اللہ عنہ روایت کیا ہے، انہوں نے فرمایا: ”خاندانِ حمیر سے تعلق رکھنے والے ایک صحابی نے (جنگ کے دوران) دشمن کے ایک آدمی کو قتل کیا۔ انہوں نے مقتول کا سامان لینا چاہا تو حضرت خالد بن ولید رضی اللہ عنہ نے انہیں وہ سامان دینے سے انکار کر دیا۔ خالد بن ولید رضی اللہ عنہ اس فوج کے سپہ سالار تھے۔ حضرت عوف بن مالک رضی اللہ عنہ نے جناب رسول اللہ ﷺ کے سامان دینے میں حاضر ہو کر یہ واقعہ بیان کیا۔ حضور ﷺ نے حضرت

(۲۹) سنن الترمذی کتاب الادب باب ما يقول العاطس اذا عطس

غالد بنی اغز سے فرمایا: ”آپ نے اسے مقتول کا سامان دینے سے کیوں انکار کیا؟“
 انہوں نے کہا: ”یا رسول اللہ! میں نے محسوس کیا کہ یہ بہت زیادہ ہے۔“
 آنحضرت ﷺ نے فرمایا: ”اسے وہ سامان دے دیجئے۔“ اس کے بعد حضرت
 غالد بنی اغز حضرت عوف بنی اغز کے پاس سے گزرے تو انہوں نے حضرت غالدؓ کی
 چادر کھینچی، اور (حیری صحابی کو مخاطب کرتے ہوئے) کہا: میں نے تجھ سے جو کچھ
 کہا تھا وہ کام رسول اللہ ﷺ سے کروادیا نا؟ جناب رسول اللہ ﷺ نے یہ بات
 سنی تو غضبناک ہو گئے۔ فرمایا: ”غالد! اسے نہ دینا، غالد! اسے نہ دینا،“ کیا تم میرا
 لحاظ کر کے میرے (مقرر کر دہ) امیروں کو چھوڑ نہیں سکتے؟ تمہاری اور ان کی
 مثال تو ایسے ہے جیسے ایک آدمی کو اونٹوں یا بکریوں کی حفاظت کی ذمہ داری سونپی
 گئی، اس نے ان کا خوب اچھی طرح خیال رکھا۔ پھر ان کو پانی پلانے کے وقت کا
 خیال رکھا، اور انہیں (بوقت) حوض پر لے گیا، انہوں نے پانی پینا شروع کیا تو
 صاف پانی پی لیا اور گدلا پانی چھوڑ دیا۔ تو صاف پانی تو تم لوگوں کے لئے ہے اور
 گدلا پانی ان (سالاروں) کے لئے؟“^(۸۰)

امام احمد رحمۃ اللہ علیہ نے اس سے زیادہ تفصیل سے یہ واقعہ روایت کیا ہے۔ اس
 روایت کے مطابق حضرت عوف بن مالک اٹھی بنی اغز نے فرمایا: ہم شام کی طرف
 جہاد کے لئے گئے، حضرت غالد بن ولید بنی اغز کو ہمارا امیر مقرر کیا گیا۔ عوف فرماتے
 ہیں: حیرکی امدادی فوج کا ایک آدمی ہمارے ساتھ آ ملا۔ وہ ہمارے خیمہ میں
 آگیا۔ اس کے پاس صرف ایک تکوار تھی اور کوئی ہتھیار نہ تھا۔ ایک مسلمان
 نے ایک اونٹ ذبح کیا، اس نے کسی نہ کسی طرح اس کی کھال کاڑھال کی شکل کا

(۸۰) صحيح مسلم كتاب الجهاد بباب استحقاق القاتل سلب القتيل

ح ۳۵۳۵ (۲۳/۱۲) مع شرح النووي

ایک نکڑا حاصل کر لیا۔ اُس نے اسے زمین پر بچھا کر آگ جلا کر خشک کر لیا۔ پھر ڈھال کی طرح اُس کو ایک دستہ لگادیا۔ پھر ایسا ہوا کہ دشمنوں سے ہماری مدد بھیز ہو گئی۔ ان میں روی بھی تھے اور قضاۓ قبیلے کے عربی بھی۔ انہوں نے ہم سے بڑی شدید جنگ کی۔ ان کی فوج میں ایک روی سرخ گھوڑے پر سوار تھا، جس کی کاٹھی پر سونا لگا ہوا تھا، اس کی پیٹی پر بھی بہت سا سونا لگا ہوا تھا، اور تلوار بھی ایسی ہی تھی۔ وہ مسلمانوں پر حملے کرنے لگا اور اپنے ساتھیوں کی حوصلہ افزائی کرنے لگا۔ مسلمانوں کی امدادی فوج کا وہ مجاهد اس روی کی تاک میں رہا، حتیٰ کہ جب وہ اس کے پاس سے گزر ا تو اس پر پیچھے سے حملہ کر دیا، اس کی تلوار گھوڑے کی ٹانگ پر گلی، وہ آدمی گر گیا۔ مجاهد نے اس پر تلوار کے وار کر کے اسے قتل کر دیا۔ جب اللہ تعالیٰ نے مسلمانوں کو فتح نصیب فرمائی تو اُس نے اپنے سامان کا مطالبه کیا (جو مقتول کافر سے حاصل ہوا تھا) لوگوں نے گواہی دی کہ اسی نے اس روی کو قتل کیا ہے۔ حضرت خالد بن زیاد نے اُسے کچھ سامان دیا، باقی روک لیا۔ جب وہ حضرت عوف بنی انتو کے خیمے میں آیا تو یہ بات بتائی۔ حضرت عوف بنی انتو نے کہا: دوبارہ ان کے پاس جائیے، وہ باقی سامان بھی دے دیں گے۔ وہ دوبارہ گیا، لیکن حضرت خالد بن ولید بنی انتو نے اس کا مطالبه تسلیم کرنے سے انکار کر دیا۔ حضرت عوف بنی انتو حضرت خالد بنی انتو کے پاس گئے اور فرمایا: کیا آپ کو معلوم نہیں کہ رسول اللہ ﷺ کا یہ فیصلہ ہے کہ سَلَب (مقتول کا ذاتی سامان) قاتل کے لئے ہوتا ہے؟ خالد بنی انتو نے فرمایا: یہی سمجھتا ہوں کہ یہ سامان اس کے لئے بہت زیادہ ہے۔ حضرت عوف بنی انتو نے فرمایا: ”اگر میں نے جناب رسول اللہ ﷺ کی زیارت کی (یعنی جب بھی خدمت نبوی میں حاضر ہوا) تو یہ واقعہ ضرور عرض کروں گا۔“

جب وہ مجاہد مدینہ آیا تو حضرت عوف بنی اشود کے کہنے پر اس نے نبی اکرم ﷺ سے شکایت کی۔ آنحضرت ﷺ نے خالد بنی اشود کو بلالیا۔ (جب وہ آئے تو) عوف بنی اشود (مجلس میں) بیٹھے ہوئے تھے۔ رسول اللہ ﷺ نے ارشاد فرمایا: ”خالد! آپ نے اس شخص کو اس کے مقتول کا سامان کیوں نہیں دیا؟“ انہوں نے عرض کیا: ”یا رسول اللہ! میرا خیال تھا کہ وہ بہت زیادہ ہے۔“ آنحضرت ﷺ نے فرمایا: ”وہ اسے دے دیجئے!“۔ (آنحضرت ﷺ کے پاس سے اٹھ کر) خالد بنی اشود عوف بنی اشود کے پاس سے گزرے تو عوف بنی اشود نے ان کی چادر کھینچی اور (جمیری صحابی کو) مخاطب کرتے ہوئے کہا: میں نے تمہارے لئے رسول اللہ ﷺ سے جو بات عرض کی تھی اس کا تمہیں فائدہ پہنچ جائے گا۔“ جناب رسول اللہ ﷺ نے یہ بات سن لی۔ آنحضرت ﷺ نے غضبناک ہو کر فرمایا: ”خالد! اسے مت دینا۔ کیا تم میرا الحافظ کر کے میرے (مقرر کر دہ) امیروں کو نہیں چھوڑ سکتے؟ تمہاری اور ان (امراء) کی مثال تو ایسے ہے جیسے کسی شخص کو اونٹ یا بکریاں چرانے کی ذمہ داری سونپی گئی، اس نے انہیں چرا رکھا، پھر ان کو پانی پلانے کے لئے اچھی جگہ تلاش کی، پھر انہیں (وہاں بننے ہوئے) حوض پر لے گیا، انہوں نے پانی پینا شروع کر دیا، اور (سارا) صاف پانی پی لیا، گدلا پانی چھوڑ دیا۔ (تمہاری حالت بھی یہی ہے کہ) صاف پانی تو تمہارے لئے ہے اور گدلا ان کے لئے!“۔^(۸۱)

ہم دیکھتے ہیں کہ جب حضرت خالد بنی اشود سے اجتنادی غلطی سرزد ہوئی کہ انہوں نے قاتل کو زیادہ سلَب نہیں دیا، تو نبی اکرم ﷺ نے حق دار کو اس کا حق دیئے جانے کا حکم دے کر اس غلطی کا ازالہ کر دیا۔ لیکن حضور ﷺ نے جب یہ سنا کہ حضرت عوف بنی اشود نے حضرت خالد بنی اشود کا مذاق اڑاتے ہوئے جمیری صحابی

سے کہا کہ میں نے تجھ سے جو کچھ کہا تھا، کیا میں نے وہ کام رسول اللہ ﷺ سے کروادیا یا نہیں؟ تو آنحضرت ﷺ نے نارا ضمکی کاظہار فرمایا۔ اور حضرت عوف بن ابی شر نے حضرت خالد بن زین الدین کی چادر کھینچی تھی جب وہ ان کے پاس سے گزر رہے تھے۔ چنانچہ آنحضرت ﷺ نے فرمایا: ”خالد! اے مت دینا۔“ اس کا مقصد یہ تھا کہ امیر اور قائد پر اعتناد بحال رکھا جائے، کیونکہ لوگوں میں ان کے مقام کو قائم رکھنے میں واضح فوائد موجود ہیں۔

یہاں ایک اشکال پیش آتا ہے۔ وہ یہ ہے کہ جب قاتل سلب کا مستحق تھا تو

آنحضرت ﷺ نے اس کا حق کیوں روک لیا؟

امام نووی رضی اللہ عنہ نے اس اشکال کے دو جواب دیئے ہیں۔

۱) ممکن ہے بھی اکرم ﷺ نے بعد میں قاتل کو مقتول کا سامان (سلب) دلوادیا ہو۔ اس کو سلب دلوانے میں تاخیر کا مقصد اسے اور عوف بن مالک بن زین الدین کو تنیہہ کرنا تھا، کیونکہ انہوں نے حضرت خالد بن زین الدین کے بارے میں نامناسب الفاظ استعمال کئے اور اس طرح لشکر کے قائد اور انہیں قائد مقرر کرنے والے کے احترام کے منافی رویہ اختیار کیا۔

۲) ممکن ہے سلب کے مالک نے اپنی خوشی اور اختیار سے اپنا وہ حق چھوڑ دیا ہو، اور اسے عام مسلمانوں کا حق قرار دے دیا ہو۔ اس کا مقصد حضرت خالد رضی اللہ عنہ کی دل خلکی کا ازالہ تھا، اور اس میں مصلحت یہ تھی کہ لوگوں کے دلوں میں امیروں کا احترام قائم رہے۔

جس شخص کے ساتھ نامناسب رویہ اختیار کیا گیا ہو، اس کا مقام بحال کرنے کی ایک اور مثال مسند احمد کی یہ حدیث ہے جو حضرت ابو الظفیل عاصم بن واٹلہ رضی اللہ عنہ سے مردی ہے کہ ایک آدمی کچھ لوگوں کے پاس سے گزر اور

انہیں سلام کما، انہوں نے سلام کا جواب دیا۔ جب وہ آگے گزر گیا تو اہل مجلس میں سے ایک شخص بولا: ”اللہ کی قسم! میں تو اس (گزرنے والے) آدمی سے اللہ کے لئے نفرت کرتا ہوں۔“ - اہل مجلس نے کہا: ”اللہ کی قسم! تو نے بت بڑی بات کی۔ ہم ضرور اسے بتائیں گے۔“ (اس کے بعد انہوں نے اپنے میں سے ایک شخص کو کہا) ”اے فلاں! انھوں کرا سے بتاؤ!“ - ان کے سمجھے ہوئے آدمی نے اس سے مل کر اسے یہ بات بتائی۔

وہ شخص وہیں سے واپس ہو کر جناب رسول اللہ ﷺ کی خدمت میں پہنچ گیا اور عرض کیا: ”اے اللہ کے رسول! میں مسلمانوں کی ایک مجلس کے پاس سے گزرا، ان میں فلاں شخص بھی موجود تھا، میں نے انہیں سلام کیا، انہوں نے جواب دیا۔ جب میں آگے گزر گیا تو ان میں سے ایک آدمی نے مجھ تک پہنچ کر مجھے بتایا کہ فلاں نے کہا ہے: اللہ کی قسم! میں اس آدمی سے اللہ کے لئے نفرت کرتا ہوں۔ اسے بلا کر دریافت کیجئے وہ مجھ سے کس بنیاد پر بعض رکھتا ہے۔“

رسول اللہ ﷺ نے اسے بلا یا اور اس سے وہ بات دریافت کی جو اس شخص نے بتائی تھی۔ اس نے اعتراف کیا اور کہا: ”اللہ کے رسول! میں نے واقعی یہ بات کہی ہے۔“ - رسول اللہ ﷺ نے فرمایا: ”تم اس سے کیوں بعض رکھتے ہو؟“ - اس نے کہا: ”میں اس کا ہمسایہ ہوں اور اس سے خوب واقف ہوں۔ اللہ کی قسم! میں نے اسے اس (فرض) نماز کے سوا کوئی نماز پڑھتے نہیں دیکھا جو ہر نیک و بد پڑھتا ہی ہے۔“ - اس آدمی نے کہا: ”اے اللہ کے رسول! اس سے دریافت کیجئے کیا میں نے کبھی نمازوں سے تاخیر کر کے پڑھی ہے؟ یا کبھی بڑی طرح سے وضو کیا ہے؟ یا نماز کے رکوع سجود صحیح انداز سے ادا نہیں کیے؟“ رسول اللہ ﷺ نے اس (شکایت کرنے والے) سے پوچھا تو اس نے کہا: ”بھی

نہیں۔۔۔ پھر کہا: ”اللہ کی قسم! یہ مہینہ (رمضان) جس میں نیک و بد سب روزے رکھتے ہیں، اس کے علاوہ میں نے اسے کبھی روزہ رکھتے نہیں دیکھا۔۔۔ اُس نے کہا ”یا رسول اللہ! کیا اس نے کبھی دیکھا ہے کہ میں نے رمضان میں روزہ چھوڑا ہو؟ یا اس کا حق ادا کرنے میں کوتا ہی کی ہو؟“ رسول اللہ ﷺ نے پوچھا تو اُس نے کہا: ”جی نہیں۔۔۔ پھر کہا: ”اللہ کی قسم! میں نے اسے کبھی کسی سائل کو کچھ دیتے نہیں دیکھا، نہ کسی نیکی کے کام میں فی سبیل اللہ خرچ کرتے دیکھا ہے، سوائے اس زکوٰۃ کے جو ہر نیک و بد ادا کرتا ہے۔۔۔ اُس نے کہا: ”یا رسول اللہ! اس سے پوچھئے کیا میں نے زکوٰۃ میں سے کبھی کوئی چیز چھپائی ہے؟ یا اس کی ادا یعنی میں لیت و لعل کی ہے؟“ رسول اللہ ﷺ نے اس سے یہ بات پوچھی تو اُس نے کہا: ”جی نہیں۔۔۔ پھر آنحضرت ﷺ نے شکایت کرنے والے سے فرمایا: ”جاو، کیا معلوم وہ تم سے ہستہ ہو؟“ - (۸۲)

یہ بات بہت اہم ہے کہ غلطی کرنے والا جب اپنی غلطی سے رجوع کر کے توبہ کر لے تو پھر اس کے مقام و مرتبہ کامناسب خیال رکھا جائے، تاکہ وہ راہ راست پر قائم رہ کر لوگوں کے ساتھ حسب معمول زندگی گزار سکے۔ وہ مخزوںی خاتون جس کا ہاتھ چوری کے جرم میں کاٹ دیا گیا تھا، اس کے واقعہ میں حضرت عائشہؓ نے یہ بھی فرمایا ہے: ”بعد میں وہ خاتون اپنے انداز سے تائب ہو گئیں اور انہوں نے شادی کر لی۔ اس کے بعد وہ میرے پاس آیا کرتی تھیں، تو انہیں جو کام ہوتا میں رسول اللہ ﷺ کی خدمت میں عرض کر دیا کرتی تھی“ - (۸۳)

(۸۲) مسند احمد ۳۵۵/۵

(۸۳) صحيح مسلم كتاب الحدود باب قطع السارق الشريف وغيره

(۲۱) مشترکہ غلطی میں فریقین کو تنبیہہ کرنا :

اکثر اوقات ایسا ہوتا ہے کہ غلطی میں دونوں فریق شریک ہوتے ہیں، اور جس شخص کے حق میں غلطی ہوتی ہے خود وہ بھی غلطی پر ہوتا ہے، اگرچہ ایک فریق کی غلطی دوسرے سے زیادہ ہو۔ اس صورت میں غلطی سے تعلق رکھنے والے دونوں فریقوں کو تنبیہہ یا نصیحت کرنے کی ضرورت ہوتی ہے۔ اس کی ایک مثال درج ذیل ہے:

حضرت عبد اللہ بن اوفی رضی اللہ عنہ سے روایت ہے کہ حضرت عبدالرحمٰن بن عوف رضی اللہ عنہ نے جناب رسول اللہ ﷺ کی خدمت میں حضرت خالد بن ولید رضی اللہ عنہ کی شکایت کی۔ نبی اکرم ﷺ نے فرمایا: ”خالد! جنگِ بد ر میں شریک ہونے والے ایک آدمی کو تکلیف نہ پہنچاؤ، اگر آپ أحد پہاڑ کے برابر بھی سونا خرچ کر دیں تو اس کے عمل (کے برابر ثواب) کو نہیں پہنچ سکتے۔“

انہوں نے عرض کیا: ”لوگ مجھے نامناسب باتیں کہہ دیتے ہیں، تو میں بھی جواب دے دیتا ہوں۔“ - رسول اللہ صلی اللہ علیہ وسلم نے فرمایا: ”خالد کو تکلیف نہ پہنچاؤ، وہ اللہ کی تکواروں میں سے ایک تکوار ہے جو اُس نے کافروں پر مسلط کر دی ہے۔“ (۸۳)

(۲۲) غلطی کرنے والے سے متاثرہ فریق سے مذہر ت کام مطالباہ کرنا :

حضرت انس بن مالک رضی اللہ عنہ سے روایت ہے، انہوں نے فرمایا: عرب لوگ سفر میں ایک دوسرے کی خدمت کیا کرتے تھے۔ (ایک سفر میں) حضرت ابو بکر اور

(۸۳) المعجم الصغیر للطبراني ۱/۲۲۵ ح ۵۷۱ و المعجم الكبير ۱/۱۰۳ ح ۳۸۰ و كشف الاستار بزواجه البزار ۳/۲۲۶ (مناقب خالد بن الوليد)

حضرت عمر بن الخطاب کے ساتھ ایک آدمی تھا، جو ان کی خدمت کرتا تھا۔ (ایک بار ایسا ہوا کہ) وہ دونوں سو گئے، جب جا گے تو اس شخص نے ابھی ان کے لئے کھانا تیار نہیں کیا تھا۔ ان حضرات میں سے ایک نے دوسرے سے کہا: ”یہ شخص بہت سوتا ہے۔“ پھر اسے جگایا اور کہا: ”رسول اللہ ﷺ کی خدمت میں حاضر ہو کر کہنا: ابو بکر اور عمر سلام عرض کرتے ہیں اور سالن مانگ رہے ہیں۔“ آنحضرت ﷺ نے فرمایا: ”ان دونوں کو سلام کہنا اور انہیں بتانا کہ وہ سالن کھاتو چکے ہیں۔“ (جب انہیں یہ پیغام ملا تو) وہ فوراً گھبرائے ہوئے نبی اکرم ﷺ کی خدمت میں حاضر ہوئے اور کہا: ”اے اللہ کے رسول! ہم نے آپ کی خدمت میں سالن کے لئے آدمی بھیجا تو آپ نے ارشاد فرمایا: وہ سالن کھاتو چکے ہیں، ہم نے کون سالن کھالیا ہے؟“ آنحضرت ﷺ نے فرمایا: ”تم نے اپنے بھائی کا گوشت کھایا ہے، اللہ کی قسم! جس کے ہاتھ میں میری جان ہے، مجھے تمہارے دانتوں میں اس کا گوشت نظر آ رہا ہے۔“ (یعنی جس کی غیبت کی تھی، اس کا گوشت دانتوں میں لگا ہوا ہے۔) ان دونوں نے عرض کیا: ”ہمارے لئے مغفرت کی ڈعا فرمائیے۔“

حضور ﷺ نے ارشاد فرمایا: ”وہی تمہارے لئے بخشش کی ڈعا کرے۔“ (۸۵)

(۲۳) غلطی کرنے والے کو متاثرہ فریق کی فضیلت یاد دلانا، تاکہ وہ نادم ہو کر

معذرت کر لے:

جب حضرت ابو بکر اور حضرت عمر بن الخطاب کے درمیان کچھ تلخ کلامی ہو گئی تھی، تو نبی اکرم ﷺ نے ایسے ہی کیا تھا۔ امام بخاری رضی اللہ عنہ نے اپنی ”صحیح“ کی ”کتاب التفسیر“ میں حضرت ابو ذر رضی اللہ عنہ سے روایت کیا ہے، انہوں نے فرمایا:

(۸۵) سلسلة الأحاديث الصحيحة لللبناني ۲/۶ ح ۲۶۰۸ بحواله

مساوی الاحراق للخرائطی والمختار للمرقدسی۔

حضرت ابو بکر اور حضرت عمر بن الخطاب کے درمیان کچھ بات چیت ہو رہی تھی کہ (کسی بات کی وجہ سے) عمر بن الخطاب بکر بن الخطاب سے ناراض ہو گئے اور غصے کی حالت میں ان کے پاس سے چلے آئے۔ ابو بکر بن الخطاب کے پیچھے پیچھے آئے اور ان سے درخواست کی کہ ان کے لئے اللہ سے بخشش کی دعا کریں، انہوں نے یہ بات نہ مانی، بلکہ اندر داخل ہو کر دروازہ بند کر لیا۔ حضرت ابو بکر بن الخطاب جناب رسول اللہ ﷺ کی خدمت میں حاضر ہو گئے۔ حضرت ابو درداء بن الخطاب نے فرمایا: ہم بھی خدمتِ اقدس میں حاضر تھے۔ جناب رسول اللہ ﷺ نے (انہیں دیکھتے ہی) فرمایا: ”تمہارے اس ساتھی کا تو (کسی سے) جھگڑا ہو گیا ہے۔“ حضرت عمر بن الخطاب کو بھی اپنے طرزِ عمل پر ندامت محسوس ہوئی، وہ آئے اور سلام کر کے نبی اکرم ﷺ کے پاس بیٹھ گئے اور جناب رسول اللہ ﷺ کو پوری بات بتائی۔ آنحضرت ﷺ کو غصہ آگیا۔ ابو بکر بن الخطاب نے کہنا شروع کر دیا: ”یا رسول اللہ! بخدا میری ہی زیادہ غلطی تھی۔“ رسول اللہ ﷺ نے فرمایا:

”کیا تم لوگ میرا لحاظ کر کے میرے ساتھی کو نہیں چھوڑ سکتے؟ کیا تم لوگ میرا لحاظ کر کے میرے ساتھی کو نہیں چھوڑ سکتے؟ میں نے کہا: لوگو! میں تم سب کی طرف اللہ کا پیغام رسال بن کر آیا ہوں۔ (اس وقت) تم سب نے کہا: آپ غلط کرتے ہیں اور ابو بکر نے کہا: آپ نے مجھ فرمایا۔“ (۸۶)

صحیح البخاری ہی میں کتاب المناقب میں بھی یہ واقعہ حضرت ابو درداء بن الخطاب سے مروی ہے۔ وہ فرماتے ہیں: میں نبی اکرم ﷺ کے پاس بیٹھا تھا کہ ابو بکر بن الخطاب آگئے، انہوں نے اپنے کپڑے کا کنارہ پکڑا ہوا تھا تھی کہ ان کا گھٹنا ظاہر ہو رہا تھا۔ نبی اکرم ﷺ نے فرمایا: ”تمہارے ساتھی کا جھگڑا ہو گیا ہے۔“ (۱۱۷ میں وہ

حضور ﷺ تک آپنے انہوں نے سلام کیا اور کہا: ”میرے اور ابنِ خطاب کے درمیان کچھ بات چیت ہو گئی، میں جلد بازی میں انہیں کچھ کہہ بیٹھا، پھر مجھے نداست ہوئی، میں نے انہیں کہا کہ مجھے معاف کر دیں، انہوں نے انکار کر دیا، تب میں آپ کی خدمت میں حاضر ہو گیا ہوں۔“ اللہ کے رسول ﷺ نے تین بار فرمایا: ”ابو بکر! اللہ تیری مغفرت فرمائے۔“ اس کے بعد حضرت عمر بن الخطاب کو نداست محسوس ہوئی، وہ ابو بکر ﷺ کے گھر پہنچے اور پوچھا: ”یہاں ابو بکر ہیں؟“ گھروالوں نے کہا: ”جب نہیں۔“ وہ نبی اکرم ﷺ کی خدمت میں حاضر ہوئے اور سلام عرض کیا۔ نبی اکرم ﷺ کے چہرہ مبارک پر غصہ کے آثار ظاہر ہوئے حتیٰ کہ ابو بکر ﷺ ڈر گئے۔ انہوں نے گھٹنوں کے بل بیٹھ کر دوبارہ کہا: ”یا رسول اللہ! اللہ کی قسم! میری غلطی زیادہ تھی۔“ نبی اکرم ﷺ نے فرمایا: ”اللہ نے مجھے تمہاری طرف مبعوث کیا۔ تم لوگوں نے کہا: آپ غلط کہتے ہیں۔ ابو بکر نے کہا: حضورؐ سچ ہیں۔ اُس نے اپنی جان اور مال کے ساتھ میری دل جوئی کی۔ تو کیا تم میرے لئے میرے ساتھی سے درگزر کر سکتے ہو؟“ آپؐ نے دوبار یہ جملہ ارشاد فرمایا۔ اس کے بعد کبھی کسی نے ابو بکر ﷺ کا دل نہیں ڈکھایا۔^(۸۷)

(۲۲) فریقین کے درمیان مداخلت کر کے جذباتِ ٹھنڈے کرنا، تاکہ فتنہ بر ہنسے سے پہلے ختم ہو جائے:

جنابِ رسول اللہ ﷺ نے متعدد مواقع پر یہ پالیسی اختیار فرمائی ہے کہ جب مسلمانوں میں لڑائی کی نوبت آئی تو آنحضرت ﷺ نے مداخلت کر کے معاملہ رفع دفع کر دیا۔ جب مذاقوں نے حضرت عائشہؓ پر ناپاک بہتان لگایا تھا، اس واقعہ کی تفصیل میں مذکور ہے :

(۸۷) صحیح البخاری، کتاب فضائل الصحابة باب ۵ ح ۳۶۶۱۔

اُس دن رسول اللہ مسیح مبشر پر کھڑے ہوئے اور عبد اللہ بن ابی کے بارے میں فرمایا : ”اے مسلمانو! کون ہے جو اس شخص کی چیرہ دستیوں سے میری عزت بچائے، جس نے مجھے میرے گھروں کے بارے میں تکلیف پہنچائی ہے؟ اللہ کی قسم! میں اپنے اہل کے بارے میں صرف بھلائی ہی جانتا ہوں (ان کا کوئی گناہ یا غلطی نہیں جانتا) اور ان لوگوں نے جس شخص کا نام لیا ہے اس کے بارے میں بھی صرف بھلائی ہی جانتا ہوں۔ وہ کبھی میری غیر موجودگی میں میرے گھر نہیں آیا۔“ حضرت عائشہ رضی اللہ عنہا نے فرمایا : قبیلہ بنی عبد الاشہل سے تعلق رکھنے والے صحابی حضرت سعد بن معاذ بن خثیر نے اٹھ کر عرض کیا : ”یا رسول اللہ! میں حاضر ہوں۔ اگر وہ (میرے) قبیلہ اوس سے ہے تو میں اس کی گردان اڑا دوں گا۔ اور اگر وہ ہمارے برادر قبیلہ خزرج سے ہے تو بھی آپ حکم فرمائیں، ہم تعقیل کریں گے۔“ (یہ بات سن کر) قبیلہ خزرج کا ایک آدمی اٹھا، حضرت حسان بن عیاذ کی والدہ اس کے گھرانے سے تعلق رکھتی تھیں اور اس کی پچازاد تھیں، یہ صاحب خزرج کے سردار حضرت سعد بن عبادہ بنی عیاذ تھے۔ حضرت عائشہ رضی اللہ عنہا نے فرمایا : ویسے تو وہ نیک آدمی تھے، لیکن (اُس دن) قبیلہ کی حمیت جوش میں آگئی۔ انہوں نے سعد بن معاذ بن خثیر سے کہا : ”تم غلط کرتے ہو، تم اسے ہرگز قتل نہیں کر سکتے۔ اگر وہ تمہارے قبیلہ سے ہوتا تو تمہیں اس کا قتل ہونا کبھی پسند نہ ہوتا۔“ سعد بن معاذ بن خثیر کے پچازاد بھائی حضرت اسید بن حضرت عیاذ نے اٹھ کر کہا : ”تم غلط کرتے ہو، اللہ کی قسم! ہم اسے ضرور قتل کریں گے۔ تم تو منافق ہو جو مناقوں کی حمایت کرتے ہو۔“ حضرت عائشہ رضی اللہ عنہا نے فرمایا : چنانچہ دونوں قبیلے اوس اور خزرج غصے میں آگئے حتیٰ کہ معلوم ہوتا تھا کہ آپس میں لڑپڑیں گے اور رسول اللہ مسیح مبشر پر کھڑے تھے۔ آپ انہیں سمجھاتے بجھاتے رہے

حتیٰ کہ وہ لوگ خاموش ہو گئے۔ (۸۸)

اسی طرح ایک بار نبی اکرم صلی اللہ علیہ وسلم بنی عمرو بن عوف کے لوگوں میں صلح کرانے ان کے محلے میں تشریف لے گئے، حتیٰ کہ اس کی وجہ سے مسجد نبوی میں نماز باجماعت میں تاخیر ہو گئی۔ یہ واقعہ صحیحین میں موجود ہے۔ سنن نسائی میں یہی واقعہ حضرت سمل بن سعد ساعدی بنی قورہ سے مروی ہے، وہ فرماتے ہیں : ایک بار انصار کے دو گھر انوں کے مابین کچھ تباخ کلامی ہو گئی، بات یہاں تک بڑھی کہ دونوں گروہوں نے ایک دوسرے کی طرف پھر پھینکے۔ نبی اکرم ﷺ ان میں صلح کرانے کے لئے تشریف لے گئے۔ نماز کا وقت ہوا تو حضرت بلال بنی قورہ نے اذان دی اور رسول اللہ ﷺ کا انتظار کرنے لگے۔ آنحضرت ﷺ تشریف نہ لائے تو بلال بنی قورہ نے اقامت کی اور ابو بکر صدیق بنی قورہ نماز پڑھانے کے لئے آگے کھڑے ہو گئے... اخ (۸۹)

مسند احمد میں حضرت سمل بن سعد بنی قورہ سے روایت ہے کہ رسول اللہ ﷺ کی خدمت میں ایک شخص حاضر ہوا، اور اس نے عرض کیا : بنو عمرو بن عوف کی آپس میں لڑائی ہو گئی ہے اور انہوں نے ایک دوسرے کی طرف پھر پھینکے ہیں تو رسول اللہ ﷺ ان میں صلح کرانے کے لئے روانہ ہو گئے... اخ (۹۰)

(۸۸) صحيح البخاری کتاب المغازی باب حدیث الافک ح ۳۱۳۱

وصحیح مسلم کتاب التوبۃ باب فی حدیث الافک ح ۲۷۷۰

(۸۹) سنن النسائی کتاب آداب القضاۃ باب مصیر الحاکم الی رعیته للصلح بینہم ح ۵۳۲۸۔ علامہ البانی نے حدیث کو صحیح کہا ہے۔ ملاحظہ ہو صحیح سنن النسائی ح ۵۰۰۳

(۹۰) مسند احمد ح ۳۳۸/۵

غلطی پر غصے کا اظہار : ۲۵

جب اصلاح کرنے والا یا عالم آدمی ایک غلط کام ہوتا دیکھے یا کسی سے غلط بات سنے تو نار انگی کا اظہار کر سکتا ہے، خاص طور پر جب کہ غلطی کا تعلق عقیدے سے ہو۔ اس کی ایک مثال تقدیر کے بارے میں بحث اور قرآن کے بارے میں اختلاف ہے۔ سنن ابن ماجہ میں حضرت عمرو بن شعیب رضی اللہ عنہ سے روایت ہے، انہوں نے اپنے والد حضرت شعیب بن محمد رضی اللہ عنہ سے روایت کیا اور انہوں نے اپنے دادا حضرت عبد اللہ بن عمرو بن عقبہ سے بیان فرمایا کہ جناب رسول اللہ صلی اللہ علیہ وسلم صحابہ کرام رضی اللہ عنہم کے پاس تشریف لائے تو وہ تقدیر کے متعلق بحث کر رہے تھے۔ غصہ کی وجہ سے آنحضرت صلی اللہ علیہ وسلم کا چہرہ مبارک اس طرح (سرخ) ہو گیا جیسے انار کے (سرخ) دانے نچوڑ دیئے گئے ہوں۔ آپ نے فرمایا : ”کیا تمہیں اس کام کا حکم دیا گیا ہے؟“ یا فرمایا : ”کیا تمہیں اس کام کے لئے پیدا کیا گیا ہے کہ قرآن مجید کی آیات کو باہم نکرانے لگو؟“ تم سے پہلی اُتمیں بھی اسی وجہ سے تباہ ہوئی تھیں۔“ حضرت عبد اللہ بن عمرو بن عقبہ نے فرمایا : مجھے اس بات سے بہت خوشی ہوئی کہ میں اس مجلس میں موجود نہیں تھا۔ (۹۱)

ابن الی عاصم نے اپنی تصنیف ”کتاب الشستہ“ میں یہ روایت درج کی ہے کہ جناب رسول اللہ صلی اللہ علیہ وسلم صحابہ کرام رضی اللہ عنہم کے پاس تشریف لائے تو وہ تقدیر کے بارے میں بحث کر رہے تھے۔ کوئی ایک آیت کو اپنے موقف کے حق میں پیش کر رہا تھا، کوئی دوسری آیت سے اپنا موقف ثابت کرنا چاہتا تھا۔ آپ کا چہرہ مبارک اسی طرح ہو گیا گویا اس پر انار کے دانے بکھرے ہوئے ہیں۔ فرمایا : ”کیا تمہیں

(۹۱) سنن ابن ماجہ، المقدمة، باب فی القدر ح ۸۵۔ علامہ البانی نے حدیث

کو صحیح کہا ہے، ملاحظہ ہو صحیح ابن ماجہ ح ۶۹۔

اس کام کے لئے پیدا کیا گیا ہے؟ یا تمہیں اس کا حکم دیا گیا ہے؟ اللہ کی کتاب کو باہم مت نکلاؤ۔ دیکھو، تمہیں جس کام کا حکم دیا گیا ہے اس کی پیروی کرو اور جس کام سے منع کیا گیا ہے اس سے پرہیز کرو۔^(۹۲)

بنیادی مسائل میں غلطی پر تنبیہ کرتے ہوئے نارا صنگی کا اظہار کرنے کی ایک مثال حضرت عمر بن الخطاب کا واقعہ ہے جس سے علم کے مأخذ کا مسئلہ واضح ہو جاتا ہے۔ مسند احمد میں حضرت جابر بن عبد اللہ علیہ السلام سے روایت ہے کہ حضرت عمر بن الخطاب کو اہل کتاب میں سے کسی کے پاس سے ایک کتاب مل گئی، وہ نبی اکرم علیہ السلام کو پڑھ کر سنانے لگے تو حضور علیہ السلام غضیناً ک ہو گئے اور فرمایا：“خطاب کے بیٹھے! کیا تم لوگ بھی اس (شریعت) کے بارے میں تاکم ٹوپیاں مارو گے؟ قسم ہے اس ذات کی جس کے ہاتھ میں میری جان ہے، میں تمہارے پاس اُجلی اور صاف شفاف شریعت لے کر آیا ہوں۔ تم ان (اہل کتاب) سے کچھ نہ پوچھو، ممکن ہے وہ تمہیں صحیح بات بتائیں اور تم اس کو جھلکا دو، یا وہ غلط بات بتائیں اور تم اسے بچان لو۔ قسم ہے اُس ذات کی جس کے ہاتھ میں میری جان ہے، اگر مو کی علیہ السلام زندہ ہوتے تو انہیں بھی میری پیروی کے بغیر چارہ نہ ہوتا۔”^(۹۳)

دارمی نے بھی یہ حدیث حضرت جابر بن الخطاب سے روایت کی ہے کہ عمر بن خطاب بن الخطاب تورات کا ایک نسخہ لے آئے اور کہا：“اے اللہ کے رسول! یہ تورات کا نسخہ ہے۔ آجحضرت علیہ السلام خاموش ہو گئے۔ عمر بن الخطاب نے پڑھنا شروع کر

(۹۲) السنۃ لا بن ابی عاصم ص ۷۷ اباب ۸۵ ح ۳۰۶۔ علامہ البانی نے حدیث کو حسن کہا ہے۔ ملاحظہ ہو ۱۷۸/۲۔ نیز دیکھئے مسند احمد ۱۷۸/۲۔ احمد شاکر نے حدیث کو صحیح کہا ہے۔ ح ۲۲۸۔

(۹۳) مسند احمد ۳۸۷/۳۔ علامہ البانی نے دیگر روایات کی روشنی میں حدیث کو حسن کہا ہے۔ ملاحظہ ہوا رواء الغلیل ۳۲/۶ ح ۱۵۸۹۔

دیا اور رسول اللہ ﷺ کا چہرہ مبارک متغیر ہونا شروع ہو گیا۔ حضرت ابو بکر بنی ایخ
نے کہا : عمر، تو گم ہو جائے، تم رسول اللہ ﷺ کے چہرہ مبارک کی کیفیت نہیں
دیکھ رہے؟ ” عمر بنی ایخ نے آنحضرت ﷺ کے روئے اقدس پر نظر ڈالی تو (فوراً)
بول اٹھے :

أَعُوذُ بِاللَّهِ مِنْ غَضَبِ اللَّهِ وَغَضَبِ رَسُولِهِ وَغَضَبِ رَضِيَّنَا
بِاللَّهِ رَبِّاً وَبِالْإِسْلَامِ دِينًا وَبِمُحَمَّدٍ نَبِيًّا

”اللہ کی نارِ انگلی سے اور اس کے رسول ﷺ کی نارِ انگلی سے اللہ کی
پناہ میں آتا ہوں۔ ہم اللہ کے رب ہونے پر، اسلام کے دین ہونے پر
اور محمد ﷺ کے نبی ہونے پر راضی ہیں۔“

رسول اللہ ﷺ نے فرمایا :

(وَالَّذِي نَفْسُ مُحَمَّدٍ يَبْدِئُ لَوْ بَدَا لَكُمْ مُؤْسَى فَاتَّبِعُنَّمُؤْسَى
وَتَرْكُثُمُونَى لَضَلَّلُكُمْ عَنْ سَوَاءِ السَّبِيلِ، وَلَوْ كَانَ حَيَا
وَأَذْرَكَ نُبُوتَى لَا تَبْغِنى)

”قسم ہے اس ذات کی جس کے ہاتھ میں محمد ﷺ کی جان ہے، اگر
موسىؑ بھی تمہارے سامنے آجائیں اور تم مجھے چھوڑ کر ان کی پیروی
کرنے لگو، تو سیدھے راستے سے بھلک جاؤ گے۔ اگر وہ زندہ ہوتے اور
میری نبوت کا زمانہ پاتے تو ضرور میری پیروی کرتے۔“ (۹۳)

اس حدیث کی تائید حضرت ابو درداء بنی ایخ کی حدیث سے بھی ہوتی ہے۔ انہوں
نے فرمایا : حضرت عمر بنی ایخ تورات کے کچھ ورق لے کر رسول اللہ ﷺ کی

(۹۳) سنن الدارمی، المقدمة، باب ما یتفق من تفسیر حدیث النبی صلی اللہ علیہ وسلم وقول غيره عند قوله - ۱۱۵/۱، ح ۴۳۷

خدمت میں حاضر ہوئے اور کہا : ”یہ تورات کے کچھ ورق ہیں جو مجھے بنوز ریق سے تعلق رکھنے والے اپنے ایک دوست سے ملے ہیں۔“ جناب رسول اللہ ﷺ کے چہرہ مبارک کی کیفیت تبدیل ہو گئی (یعنی غصہ کے آثار ظاہر ہو گئے)۔ حضرت عبد اللہ بن زید رضی اللہ عنہ نے جنیں خواب میں اذان و کھانی گئی تھی۔ انہوں نے فرمایا : ”کیا اللہ نے تمہاری عقل ختم کر دی ہے؟ کیا تم اللہ کے رسول ﷺ کے چہرہ مبارک کی کیفیت نہیں دیکھ رہے؟“ حضرت عمر بن الخطاب نے کہا : ”ہم اللہ کی ربوہ بیت پر اسلام کے دین ہونے پر، محمد ﷺ کی نبوت پر اور قرآن کی امامت پر راضی ہیں۔“ جناب رسول اللہ ﷺ کی نار انضگی ختم ہو گئی۔ پھر آپ نے فرمایا : ”قسم ہے اُس ذات کی جس کے ہاتھ میں محمد ﷺ کی جان ہے، اگر موسیٰ ﷺ تمہارے درمیان موجود ہوں، پھر تم ان کی پیروی کرنے لگو اور مجھے چھوڑ دو، تو بہت زیادہ گمراہ ہو جاؤ گے۔ اُمتوں میں سے تم میرے حصہ میں آئے ہو اور نبیوں میں سے میں تمہارے حصہ میں آیا ہوں۔“ (۹۵)

اس واقعہ سے مرتبی کا ایسا کردار سامنے آتا ہے جسے حاضرین کی تائید حاصل ہے، جنہوں نے مرتبی کے چہرے کے تاثرات دیکھ کر ایک موقف اختیار کیا ہے۔ ظاہر ہے کہ جسے نصیحت کرنا مقصود ہے وہ جب ان تمام امور کو بیک وقت ملاحظہ کرتا ہے تو اس کے دل پر بہت گرا اثر ہوتا ہے۔ اگر مندرجہ بالا واقعہ کا تفصیل سے جائزہ لیا جائے تو اس میں مندرجہ ذیل مراحل نظر آتے ہیں :

(۱) غلطی سامنے آنے پر جناب رسول اللہ ﷺ پر اس کا شدید اثر ہوا اور کلام فرمانے سے پہلے ہی آنحضرت ﷺ کے چہرہ مبارک پر نار انضگی کے آثار

(۹۵) امام یثنی نے المعجم الكبير للطبراني کے حوالے سے حدیث بیان کی ہے اور ضعیف کہا ہے۔ ملاحظہ ہو مجمع الزوائد / ۱۷۳ / ح ۸۱۰۔

ظاہر ہو گئے۔

- (۲) حضرت ابو بکر صدیق بن عثیمین اور حضرت عبد اللہ بن زید بن عثیمین نے اس چیز کو فوراً محسوس فرمایا، اور حضرت عمر بن عثیمین کی توجہ اس طرف مبذول کرائی۔
- (۳) حضرت عمر بن عثیمین کو اپنی غلطی کا احساس ہو گیا، اور انہوں نے فوراً اصلاح کر کے معذرت کی، اور اللہ اور اس کے رسول کے غصب سے اللہ کی پناہ طلب کرتے ہوئے اس بنیادی اصول کا اظہار فرمادیا کہ انہیں اللہ اور اس کے رسول کی خوشنودی مطلوب ہے اور وہ دینِ اسلام سے خوش ہیں۔
- (۴) نبی اکرم ﷺ نے جب دیکھا کہ عمر بن عثیمین نے اپنی غلطی محسوس فرمائی ہے اور اس سے رجوع کر لیا تو حضور ﷺ کا چہرہ مبارک خوشی سے دکنے لگا۔
- (۵) نبی اکرم ﷺ نے اس پر تبصرہ کرتے ہوئے بنیادی اصول کی تائید فرمائی اور اس کی تاکید فرماتے ہوئے یہ واضح کیا کہ نبی اکرم ﷺ کی شریعت کی پیروی واجب ہے، اور علم کے دوسرے نام نہاد آخذ سے بچنا ضروری ہے۔
- غلط کام دیکھ کر آنحضرت ﷺ کے ناراض ہو جانے کی ایک اور مثال صحیح بخاری میں مذکور وہ واقعہ ہے جو حضرت انس بن مالک بن عثیمین سے مردی ہے کہ نبی اکرم ﷺ نے قبلہ کی طرف (دیوار پر) بلغم لگا دیکھا، حضور "کو یہ دیکھ کر بست افسوس ہوا، حتیٰ کہ آپؐ کے چہرہ مبارک سے اس کا اظہار ہوا۔ آپؐ نے انھ کراپنے ہاتھ سے اسے کھرج دیا اور فرمایا :

"جب کوئی نماز میں کھڑا ہوتا ہے تو وہ اپنے رب سے باتیں کر رہا ہوتا ہے اور اس کا رَب اُس کے اور قبلہ کے درمیان ہوتا ہے۔ اس لئے کسی کو قبلہ کی طرف ہرگز نہیں تھوکنا چاہیے بلکہ باسیں طرف یا پاؤں کے نیچے تھوکنا چاہیئے۔"

پھر آپؐ نے اپنی چادر کا ایک کونا کپڑ کر اس میں تھوکا، اور اس کے ایک حصہ کو

دوسرے پر پلٹ دیا اور فرمایا : "یاس طرح کر لے"۔^(۹۶)
 نبی اکرم ﷺ کو جب ایک غلطی کا علم ہوا، جس کے نتیجہ میں ایک خرابی پیدا ہو رہی تھی، تو آنحضرت ﷺ نے اس پر نارا نصیٰ کا اظمار فرمایا۔ اس کی مثال صحیح بخاری کی وہ حدیث ہے جو حضرت ابو مسعود الانصاری رضی اللہ عنہ سے مردی ہے، انہوں نے فرمایا: ایک آدمی نے جناب رسول اللہ ﷺ کی خدمت میں حاضر ہو کر عرض کیا: "یا رسول اللہ! میں تو فلاں شخص کی وجہ سے فجر کی نماز سے پیچھے رہ جاتا ہوں (باجماعت ادا نہیں کر سکتا)"، کیونکہ وہ بہت لمبی نماز پڑھاتا ہے۔ "میں نے نبی اکرم ﷺ کو وعظ کے دوران کبھی اس قدر غصے میں نہیں دیکھا جتنے اس دن نماز پڑھتے۔" پھر فرمایا:

((يَا أَيُّهَا النَّاسُ إِنَّ مُنْكِمُ مُنْفَرِينَ، فَإِنَّكُمْ مَا صَلَّى بِالنَّاسِ
 فَلَئِنْ يُحِرِّزُ فَإِنَّ فِيهِمُ الْكَبِيرُ وَالضَّعِيفُ وَذَا الْحَاجَةِ))

"لوگو! تم میں سے کچھ لوگ نفرت پھیلانے والے ہیں، جو شخص لوگوں کو نماز پڑھائے وہ مختصر (قراءت وغیرہ) کرے، ان میں بوجھے، کمزور اور کام والے بھی ہوتے ہیں۔"^(۹۷)

اگر مسئلہ پوچھنے والا آدمی حد سے زیادہ تکلف کاشکار ہو اور خواہ مخواہ سختی میں گرفتار ہو تو مفتی کا اظمار غصب بھی اسی قبل سے ہے۔ حضرت زید بن خالد جُہنی رضی اللہ عنہ سے روایت ہے کہ ایک آعرابی خدمت نبوی میں حاضر ہوا، اور

(۹۶) صحيح البخاري كتاب الصلاة باب حَلُّ الْبَزَاقَ بِالْيَدِ مِنَ الْمَسْجَدِ

ح - ۳۰۵

(۹۷) صحيح البخاري كتاب الاذان باب تخفيف الامام في القيام

ح - ۴۰۲

گری پڑی چیز کے بارے میں مسئلہ پوچھا۔ آنحضرت ﷺ نے فرمایا: ”ایک سال تک اس کا اعلان کر، اس کے بعد اس کا ظرف (مثلاً رقم کا بٹوہ وغیرہ) اور بندھن (یعنی کس چیز سے باندھا گیا ہے) وغیرہ یاد رکھ۔ اگر اس کا مالک آکر تجھے (نشانیاں) بتا دے (تو صحیح ہے، اس کی چیز اسے دے دی جائے)، ورنہ اسے خرچ کر لے۔“ اُس نے کہا: ”اے اللہ کے رسول! گم شدہ بکری ملے تو؟“ فرمایا: ”وہ تیری ہے، یا تیرے بھائی کی ہے یا بھیڑی کی ہے۔“ اُس نے کہا: ”اوہ گم شدہ اونٹ؟“ آنحضرت ﷺ کا چہرہ مبارک غصے سے تمتما اٹھا، فرمایا: ”تجھے اس سے کیا غرض؟ اس کی مشکل اور اس کے جوتے اس کے ساتھ ہیں، (چشموں سے) پانی پالے گا اور درختوں سے (پتے وغیرہ) کھالے گا!“^(۹۸)

غلطی واقع ہونے پر یا اس کا علم ہوتے ہی، مرتبی کام توازن رو عمل، جس کا اثر اس کی آواز اور اندازِ کلام میں ظاہر ہو رہا ہو، یہ اس بات کی علامت ہے کہ اس کے دل میں بڑائی کے خلاف نفرت موجود ہے اور وہ اس پر خاموش نہیں رہ سکتا۔ اس سے حاضرین کے دلوں میں اس بڑائی سے خوف پیدا ہو جاتا ہے اور مرتبی کی اس جذباتی کیفیت کا ان کے دلوں پر بہت اثر ہوتا ہے۔ اس کے بر عکس اگر غلطی پر پرده ڈال دیا جائے یا رُ عمل ظاہر کرنے میں تاخیر کی جائے تو بعد میں اس پر تبصرہ کرنے سے مطلوبہ تاثیر حاصل نہیں ہو سکتی۔

بعض اوقات حکمت کا تقاضا یہ بھی ہو سکتا ہے کہ غلط کام اور بڑی غلطی پر مشتمل کلام پر تبصرہ اُس وقت تک متاخر کر دیا جائے جب تک لوگوں کی مناسب تعداد جمع نہیں ہو جاتی۔ اس لئے کہ وہ معاملہ بہت اہم ہوتا ہے، یا سامعین کی

(۹۸) صحيح البخاري كتاب اللقطة باب اذا جاء صاحب اللقطة بعد

تعداد اتنی نہیں ہوتی کہ تبصرہ سے مناسب فائدہ حاصل ہو، یا وہ زیادہ لوگوں تک بات پہنچا سکیں۔ یہ بھی ہو سکتا ہے کہ دوبار تبصرہ کیا جائے، ایک بار فوری طور پر متعلقہ افراد کے سامنے وضاحت کر دی جائے اور دوسری بار مناسب وقت پر عوام کو بات سمجھادی جائے۔

صحیح بخاری میں حضرت ابو حمید ساعدی رضی اللہ عنہ سے روایت ہے کہ جناب رسول اللہ ﷺ نے ایک شخص کو زکوٰۃ و صدقات کی وصولی کے لئے روانہ فرمایا۔ اپنے فرائض کی انجام دہی سے فارغ ہو کر وہ صاحب آنحضرت ﷺ کی خدمت میں حاضر ہوئے اور کہا：“ یہ آپ لوگوں کا مال ہے (یعنی زکوٰۃ و صدقات) اور یہ مجھے تحائف ملے ہیں ۔ ” جناب رسول اللہ ﷺ نے فرمایا：“ تو اپنے باپ اور اپنی ماں کے گھر میں کیوں نہ بیٹھ رہا، پھر دیکھتا کہ تجھے تحائف ملتے ہیں یا نہیں؟ ” اسی شام آنحضرت ﷺ نے نماز کے بعد کھڑے ہو کر اللہ تعالیٰ کی حمد و شناور شاد فرمائی جیسا کہ اس کی شان کے لائق ہے، پھر فرمایا:

”اما بعد“ کیا وجہ ہے کہ ہم ایک شخص کو عامل مقرر کرتے ہیں، تو وہ آکر ہمیں کہتا ہے: یہ ماں آپ کی عائد کردہ ڈیونی کی ادائیگی سے (زکوٰۃ وغیرہ جمع کر کے) حاصل ہوا ہے اور یہ مجھے تحفہ میں ملا ہے۔ وہ کیوں نہ اپنے باپ کے اور ماں کے گھر میں بیٹھ رہا، پھر دیکھتا کہ اسے تحفے ملتے ہیں یا نہیں؟ قسم ہے اُس ذات کی جس کے ہاتھ میں محمد (ﷺ) کی جان ہے، جو شخص اس ماں میں خیانت کر کے کچھ لے گا وہ قیامت کو اسے اپنی گردن پر اٹھائے ہوئے حاضر ہو گا۔ اگر اونٹ ہے تو اسے لے کر حاضر ہو گا، اور وہ اونٹ بلبلا رہا ہو گا، اگر گائے ہے تو اسے لے کر حاضر ہو گا، اور وہ رانجھ رہی ہو گی، اگر بکری ہے تو اسے لے کر حاضر ہو گا، اور وہ ممیا رہی ہو گی۔ میں نے (اللہ کا حکم) پہنچا دیا ہے۔ ”

حضرت ابو حمید بن القیو نے فرمایا : جناب رسول اللہ ﷺ نے اپنا ہاتھ اتنا بلند کیا کہ ہمیں آپؐ کی بغلیں نظر آنے لگیں ۔^(۹۹)

(۲۶) غلطی کرنے والے سے بحث نہ کرتے ہوئے اعراض کر لینا تاکہ وہ خود ہی اصلاح کر لے :

امام بخاری رضی اللہ عنہ نے حضرت علی بن القیو سے روایت کی کہ جناب رسول اللہ صلی اللہ علیہ وسلم رات کے وقت اپنی بیٹی فاطمہ اور علی بن القیو کے پاس تشریف لائے اور فرمایا : ”تم لوگ نماز (تجبد) نہیں پڑھتے؟“ حضرت علی بن القیو نے کہا : ”ہماری جانیں اللہ کے ہاتھ میں ہیں، وہ جب ہمیں اٹھانا (اور جگانا) چاہے گا، اٹھا دے گا۔^(۱۰۰) ان کی یہ بات سن کر آنحضرت ﷺ کچھ کے بغیر واپس پلٹ گئے۔ حضرت علی بن القیو نے ساکہ نبی اکرم ﷺ واپس جاتے ہوئے اپنی ران پر ہاتھ مار کر فرماز ہے تھے : ﴿وَكَانَ الْإِنْسَانُ أَكْثَرَ شَيْءٍ عَجَدَ لَهُ﴾ ”انسان سب سے زیادہ بھکرالو مخلوق ہے۔^(۱۰۱)

(۲۷) غلطی کرنے والے کو زبانی تنبیہ کرنا :

جیسے رسول اللہ ﷺ نے حضرت حاطب (بن ابی بلتعہ) بن القیو کو عتاب فرمایا تھا، جب آپؐ کو معلوم ہوا کہ حاطب بن القیو نے قریش کے کافروں کو پیغام بھیجا ہے کہ مسلمان سکھ فتح کرنے کے لئے آ رہے ہیں۔ آنحضرت ﷺ نے فرمایا :

(۹۹) صحيح البخاری، کتاب الایمان والنذور، باب کیف کان یمین النبی صلی اللہ علیہ وسلم ح ۶۶۳۶۔

(۱۰۰) حضرت علی بن القیو کے کلام کی متعدد توجیہات ممکن ہیں۔ دیکھئے فتح البری ۷۳۳۔

(۱۰۱) صحيح البخاری، کتاب الاعتصام بالكتاب والسنّة، باب وَكَانَ الْإِنْسَانُ أَكْثَرَ شَيْءٍ عَجَدَ لَهُ ح ۷۲۲۔

”حاطب! تو نے یہ کام کیوں کیا؟“ انہوں نے کہنا : ”میں اللہ پر اور اس کے رسول پر ایمان رکھتا ہوں، اس میں کوئی تغیر و تبدل نہیں ہوا،“ (بات صرف اتنی ہے کہ) میں چاہتا تھا کہ ان لوگوں پر میرا کوئی احسان ہو، جس کی وجہ سے اللہ تعالیٰ میرے بچوں اور مال کی حفاظت فرمائے۔“ آنحضرت ﷺ نے فرمایا : ”اس نے سچ کہا ہے، لذدا سے کوئی بڑی بات نہ کہنا۔“ حضرت عمر بن الخطاب نے فرمایا : ”اس نے اللہ کی، رسول کی اور مومنوں کی خیانت کی ہے، مجھے اجازت دیجئے کہ اسے قتل کر دوں۔“ آنحضرت ﷺ نے فرمایا : ”عمر، تجھے کیا معلوم کہ اللہ تعالیٰ نے بد ر (کی جنگ میں شریک ہونے) والوں سے فرمایا ہے : جو چاہو کرو، تمہارے لئے جنت واجب ہو چکی ہے۔“ حضرت عمر بن الخطاب کی آنکھوں میں آنسو آگئے، فرمایا : ”اللہ اور اس کا رسول بہتر جانتے ہیں۔“ (۱۰۲)

اس واقعہ میں تربیت کے نقطہ نظر سے عظیم نکات ہیں :

- (۱) نبی اکرم ﷺ نے اس صحابی کو تنبیہہ فرمائی جن سے بہت بڑی غلطی ہو گئی تھی، چنانچہ فرمایا : ”تو نے یہ کام کیوں کیا؟“
- (۲) غلطی کرنے والے سے وہ سبب دریافت کرنا چاہیئے جس کی بنا پر غلطی سرزد ہوئی، کیونکہ اس سے اس کے بارے میں اختیار کرنے والے موقف پر اثر پڑے گا۔
- (۳) جن حضرات کے بڑے کارنامے اور فضائل ہیں، وہ بھی گناہوں سے معصوم نہیں۔
- (۴) مرتبی میں اپنے ساتھیوں کی غلطیاں برداشت کرنے کا حوصلہ ہونا چاہیئے،

(۱۰۲) صحيح البخاري كتاب الاستئذان باب من نظر في كتاب ...

تاکہ وہ صحیح راہ پر قائم رہ کر اس کا ساتھ دیتے رہیں، کیونکہ مقصد ان کی اصلاح ہے نہ کہ انہیں اپنے پاس سے بھگا دینا۔

(۵) تربیت کرنے والے کو اس بات کا احساس کرنا چاہئے کہ کسی ساتھی پر وقتی طور پر انسانی کمزوری کا غلبہ ہو سکتا ہے اور اگر کسی پرانے رفیق سے کوئی بڑی غلطی سرزد ہو جائے تو اس کا سختی سے مُواخذہ نہ کیا جائے۔

(۶) اگر غلطی کرنے والا دفاع کا مستحق ہو تو اس کا دفاع کیا جائے۔

(۷) غلطی کو بہت بڑی یا معمولی قرار دیتے وقت اور غلطی کرنے والے کے بارے میں موقف طے کرتے وقت اس کی گزشتہ بڑی بڑی نیکیوں کو نظر انداز نہ کیا جائے۔

۲۸) غلطی کرنے والے کو ملامت کرنا :

بالکل واضح غلطی پر خاموشی اختیار نہیں کی جاسکتی۔ لہذا غلطی کرنے والے کو بغیر کسی تمید کے برآہ راست ملامت کی جاسکتی ہے، تاکہ وہ اپنی غلطی کا احساس کرے۔ صحیح بخاری میں حضرت علی بن ابی ذئب سے روایت ہے، وہ اپنا واقعہ بیان کرتے ہوئے فرماتے ہیں:

میرے پاس ایک اوپنی تھی جو جنگ بدروں کے مال غنیمت میں سے میرے حصے میں آئی تھی۔ اور نبی اکرم ﷺ نے خمس میں سے بھی مجھے ایک اوپنی دی تھی۔ جب میں نے چاہا کہ جناب رسول اللہ ﷺ کی بیٹی فاطمہ ؓ کو (نکاح کے بعد) اپنے گھر لاوں تو میں نے بنو قیطاع کے ایک سنار کے ساتھ طے کیا کہ وہ بھی میرے ساتھ چلے گا، اور ہم اذخر گھاس لا کر سناروں کے ہاتھ فروخت کریں گے۔ میں اس کے ذریعے اپنے ولیمہ کا انتظام کرنا چاہتا تھا۔ ابھی یہ اپنی اوپنیوں کے لئے پالان، بورے اور رسیاں وغیرہ جمع کر رہا تھا اور میری اوپنیاں ایک

انصاری کی دیوار کے پاس بیٹھی تھیں۔ میں جو کچھ جمع کر سکا، لے کر واپس آیا تو دیکھا کہ کسی نے میری او نئیوں کے کوہاں کاٹ لئے ہیں، اور پیٹ پھاڑ کر جگر نکال لئے ہیں۔ میں نے جب ان کا یہ حال دیکھا تو میری آنکھوں میں آنسو آگئے۔ میں نے کہا : ”یہ کام کس نے کیا ہے؟“ لوگوں نے کہا : ”حمزہ بن عبدالمطلب نے کیا ہے، اور وہ اس گھر میں کچھ انصاریوں کے ساتھ شراب نوشی میں مصروف ہیں۔“ میں نبی اکرم ﷺ کی خدمت میں حاضر ہوا، آپؐ کے پاس حضرت زید بن حارثہ رضی اللہ عنہ بھی موجود تھے۔ نبی اکرم ﷺ نے میرے چہرے سے میری کیفیت کا اندازہ لگایا۔ آپؐ نے فرمایا : ”کیا ہوا؟“ میں نے کہا : ”یا رسول اللہ! مجھ پر آج جیسی مصیبت کبھی نہیں آئی۔ حمزہ نے میری او نئیوں کے کوہاں کاٹ دیئے ہیں اور پیٹ پھاڑ دیئے ہیں۔ وہ اس گھر میں ہیں، ان کے ساتھ کچھ لوگ شراب نوشی میں مصروف ہیں۔“ نبی اکرم ﷺ نے اپنی چادر طلب فرمائی اور ڈھلی، پھر چل پڑے۔ میں اور زید بن حارثہ رضی اللہ عنہ بھی آپؐ کے ساتھ روانہ ہوئے۔ حتیٰ کہ حضور اُس گھر تک جا پہنچ جہاں حضرت حمزہ بن منصور موجود تھے۔ آنحضرت ﷺ نے (اندر آنے کی) اجازت طلب کی، انہوں نے اجازت دے دی۔ دیکھا کہ وہ لوگ پی رہے ہیں۔ رسول اللہ ﷺ نے حمزہ بن منصور کو ان کے اس کام پر ملامت کرنا شروع کر دی۔ دیکھا تو حمزہ کی آنکھیں نشے کی وجہ سے سرخ ہو چکی تھیں۔ حمزہ بن منصور نے رسول اللہ ﷺ کو دیکھا، پھر (مشکل سے) نظر اٹھائی تو آنحضرت ﷺ کے گھسنے پر نظر پڑی، پھر نظر اٹھائی تو آنحضرت ﷺ کے شکم مبارک تک نظر اٹھی، پھر نظر اٹھا کر چرہ اقدس کی طرف دیکھا، پھر حمزہ بن منصور بولے : ”تم لوگ تو میرے باپ کے غلام ہو۔“ رسول اللہ ﷺ کو معلوم ہو گیا کہ وہ نشے میں ہیں، (اللہ اک ان سے بات کرنے کا کوئی فائدہ نہیں)، چنانچہ جناب رسول اللہ ﷺ نے اٹھے پاؤں لوٹ

آئے اور ہم لوگ بھی آپ کے ساتھ ہی وہاں سے چلے آئے۔ (۱۰۳) یہ واقعہ شراب نوشی کے حرام ہونے سے پہلے کا ہے۔

۲۹ غلطی کرنے والے سے بے اعتنائی :

امام احمد رضیتھی نے حمید بن الحنفی سے روایت کی، انہوں نے کہا: ولید رضیتھی میرے پاس اور میرے ایک دوست کے پاس آئے، اور ہم سے کہا: "آؤ چلیں، تم دونوں مجھ سے عمر میں کم ہو اور حدیث مجھ سے زیادہ یاد رکھ سکتے ہو"۔ وہ ہمیں بشر بن عاصم رضیتھی کے پاس لے گئے اور ان سے کہا: "ان دونوں کو اپنی حدیث سنائیے"۔ بشر رضیتھی نے کہا: ہمیں عقبہ بن مالک ہنفی نے حدیث سنائی کہ ابوالنصر لیش رضیتھی نے فرمایا: بشر رضیتھی نے، جو کہ ان کے قبیلہ سے تعلق رکھتے تھے، فرمایا: جناب رسول اللہ مسیحیم نے ایک فوجی دستہ روانہ فرمایا۔ انہوں نے ایک جماعت پر حملہ کیا۔ ان میں سے ایک آدمی الگ ہو کر ایک طرف ہو گیا۔ لشکر کے ایک آدمی نے تلوار سوت کر اس کا تعاقب کیا۔ الگ ہونے والے نے کہا: "میں مسلمان ہوں"۔ تعاقب کرنے والے نے اس کی بات پر توجہ نہ دی اور اس پر وار کر کے اسے قتل کر دیا۔ عقبہ ہنفی فرماتے ہیں: یہ بات رسول اللہ مسیحیم کو معلوم ہوئی تو حضور ﷺ نے اس کے بارے میں سخت الفاظ ارشاد فرمائے۔ قاتل کو آنحضرت مسیحیم کے ارشاد کی خبر پہنچی (وہ آگیا)، رسول اللہ مسیحیم خطبہ ارشاد فرماتے تھے، قاتل نے عرض کیا: "یا رسول اللہ! اس (مقتول) نے جو بات کی تھی وہ جان بچانے کے لئے کی تھی"۔ آنحضرت مسیحیم نے اس کی طرف سے اور ادھر بیٹھے ہوئے افراد کی طرف سے منہ پھیر لیا، اور خطبہ ارشاد

(۱۰۳) صحيح البخاری کتاب فرض الخمس باب فرض الخمس

فرماتے رہے۔ اس نے دوبارہ کہا : ”یا رسول اللہ! اس نے جوبات کی تھی وہ جان بچانے کیلئے کہی تھی۔“ حضور ﷺ نے دوبارہ اس کی طرف سے اور ادھر بیٹھے ہوئے افراد کی طرف منہ پھیر لیا اور خطبہ ارشاد فرماتے رہے۔ اس نے تیسرا بار کہا : ”اے اللہ کے رسول! اللہ کی قسم! اس نے صرف قتل سے بچنے کیلئے یہ بات کی تھی۔“ جناب رسول اللہ ﷺ اس کی طرف متوجہ ہوئے تو آپؐ کے چڑہ مبارک سے ناراضگی کا اظہار ہوا تھا۔ آپؐ نے تین بار فرمایا : ((إِنَّ اللَّهَ عَزَّ وَجَلَّ أَبَيَ عَلَىٰ مَنْ قَتَلَ مُؤْمِنًا)) ”جو شخص کسی مؤمن کو قتل کرتا ہے، اللہ تعالیٰ اس (کی بات مانے) سے انکار فرماتے ہیں۔“ (۱۰۳)

امام نسائی رضی اللہ عنہ نے حضرت ابو سعید خدری بن عوف سے روایت کیا ہے کہ نجران سے ایک شخص رسول اللہ صلی اللہ علیہ وسلم کی خدمت میں حاضر ہوا اور اس نے سونے کی انگوٹھی پہن رکھی تھی۔ آنحضرت ﷺ نے اس سے اعراض فرمایا اور ارشاد فرمایا : ”تم میرے پاس آئے ہو جب کہ تمہارے ہاتھ میں آگ کا انگارہ ہے۔“ (۱۰۴)

(۱۰۳) مسنند احمد ۲۸۹، ۲۸۸/۵ و ۱۱۰/۲۔ علامہ البانی نے حدیث کو صحیح کہا ہے۔

سلسلة الأحاديث الصحيحة ۳۰۹/۲ ح ۶۸۹

(۱۰۴) سنن النسائي كتاب الزينة، باب ۲۵ ح ۵۲۰۳۔ علامہ البانی نے حدیث کو صحیح کہا ہے، ملاحظہ ہو صحیح سنن النسائي ح ۳۷۹۳۔

مسند احمد میں یہ واقعہ حضرت ابو سعید خدری بن عوف کی روایت سے بالتفصیل مذکور ہے۔ وہ فرماتے ہیں : ”نجران سے ایک آدمی رسول اللہ ﷺ کی خدمت میں حاضر ہوا،“ اس نے سونے کی انگوٹھی پہن رکھی تھی۔ آنحضرت ﷺ نے اس سے اعراض فرمایا اور اس سے کچھ نہیں پوچھا۔ آدمی نے اپنی یوں کویہ بات بتائی۔ اس نے کہا : ضرور کوئی بات ہے، دوبارہ خدمت اقدس میں حاضر ہو۔ اس نے انگوٹھی اور وہ جبہ جو پہنا ہوا تھا، اتار کر حاضری دی۔ اس نے (پہنچ کر) اجازت طلب کی، تو اجازت مل گئی۔ اس نے سلام عرض =

مسند احمد میں حضرت عمرو بن شعیب رضی اللہ عنہ سے روایت ہے، انہوں نے اپنے الد سے اور انہوں نے اپنے دادا (حضرت عبد اللہ بن عمرو رضی اللہ عنہ) سے روایت کیا کہ بنی اکرم مسیحیہ نے اپنے ایک صحابی کو سونے کی انگوٹھی پہنے دیکھا تو اُس سے عراض فرمایا۔ اُس نے وہ اتار کر لو ہے کی انگوٹھی بناوی، آنحضرت مسیحیہ نے فرمایا : ”یہ زیادہ بڑی ہے، یہ تو اہل جنم کا زیور ہے“۔ اُس نے وہ بھی اتار دی اور چاندی کی انگوٹھی بناوی۔ اس پر آنحضرت مسیحیہ خاموش رہے۔ (۱۰۶۱)

(۳۰) غلطی کرنے والے کا بیکاٹ :

یہ ایک انتہائی موثر نبوی اسلوب ہے، بالخصوص جب کہ غلطی یا گناہ بہت عظیم ہو۔ اس لئے کہ تعلقات منقطع کر لینے سے غلطی کرنے والے کے دل پر بہت گمراہ شہر ہوتا ہے۔ اس کی ایک مثال حضرت کعب بن مالک بن عزیز اور ان کے دوسرا تھی صحابہ علیہ السلام کا واقعہ ہے، جو غزوہ تبوك میں شریک نہیں ہوئے تھے۔

کیا۔ آنحضرت مسیحیہ نے سلام کا جواب دیا۔ اُس نے کہا: یا رسول اللہ! جب میں پہلے آیا تھا تو آپ نے بے اعتنائی فرمائی تھی۔ آنحضرت مسیحیہ نے فرمایا: ”تو ہاتھ میں آگ کا انگارہ پہن کر آیا تھا“۔ وہ آدمی بحریں سے کچھ زیورات لایا تھا۔ اُس نے کہا: ”یا رسول اللہ! میں تو بہت انگارے لے آیا ہوں“۔ آنحضرت مسیحیہ نے فرمایا ”تیرے لائے ہوئے مال کا ہمیں اتنا ہی فائدہ ہے جتنا حرہ (مقام) کے پھرلوں کا ہوتا ہے، لیکن یہ دنیا کی زندگی کا سامان ہے“۔ اُس نے عرض کیا: ”یا رسول اللہ! صحابہ کرام میں میرا عذر بیان فرمادیجئے، وہ یہ نہ سمجھیں کہ آپ کسی وجہ سے ناراض ہیں۔ آنحضرت مسیحیہ نے کھڑے ہو کر وضاحت فرمادی کہ اس شخص کے ساتھ یہ رویہ اس کی سونے کی انگوٹھی کی وجہ سے تھا“۔ مسند احمد ۳/۱۳۔ علامہ احمد شاکر نے حدیث کو صحیح کہا ہے ح ۱۱۲۵

(۱۰۶۲) مسند احمد ۲/۱۶۳۔ علامہ شاکر نے حدیث کو صحیح کہا ہے۔ ملاحظہ ہو شرح

جب نبی اکرم ﷺ نے یہ تحقیق کر لی، اور خود انہوں نے بھی اعتراف کر لیا کہ ان کے پاس جہاد سے پیچھے رہ جانے کا کوئی عذر نہیں تھا تو پھر کیا ہوا، اس کی تفصیل خود حضرت کعب بن ابی ذئب کی زبان سے پیش خدمت ہے۔ انہوں نے فرمایا :

جو لوگ رسول اللہ ﷺ سے پیچھے رہ گئے تھے، ان میں سے ہم تین سے آنحضرت ﷺ نے لوگوں کو بات چیت کرنے سے منع فرمادیا۔ لوگ ہم سے ڈور ڈور رہنے لگے اور ہمارے ساتھ ان کا روایہ بالکل تبدیل ہو گیا۔ حتیٰ کہ مجھے زمین اجنبی محسوس ہونے لگی۔ گویا یہ وہ سرزمن نہیں جسے میں جانتا تھا۔ پچاس دن تک ہمارا یہی حال رہا۔ میرے دونوں ساتھی تو انتہائی دل شکستہ ہو کر گھروں میں بیٹھ رہے اور روتے رہے۔ میں زیادہ جوان اور مصبوط تھا، (صبر کر کے نیہ عظیم مصیبت برداشت کرتا رہا)، میں گھر سے نکل کر مسلمانوں کے ساتھ نماز باجماعت میں بھی شریک ہوتا تھا اور بازاروں میں گھومتا پھرتا بھی تھا، لیکن کوئی مسلمان مجھ سے کلام نہیں کرتا تھا۔ جناب رسول اللہ ﷺ نماز سے فارغ ہو کر مجلس میں تشریف فرماتا ہوتے، میں حاضر ہو کر سلام عرض کرتا، پھر دل میں کہتا : کیا میرے سلام کا جواب دینے کے لئے آنحضرت ﷺ کے ہونٹوں کو حرکت ہوئی ہے یا نہیں؟ (شک ہی رہتا)۔ پھر میں حضور ﷺ کے قریب ہی نماز شروع کر دیتا۔ چور نظرؤں سے حضور ﷺ کی طرف ڈپکتا۔ جب میں اپنی نماز کی طرف متوجہ ہوتا تو حضور ﷺ میری طرف دیکھتے، جب میں حضور ﷺ کی طرف متوجہ ہوتا تو آنحضرت ﷺ منہ پھیر لیتے۔ جب لوگوں کی بےاتفاقی کی مدت طویل ہو گئی تو (ایک دن) میں دیوار پھاند کر ابو قاتاہ بن ابی ذئب کے باغ میں داخل ہو گیا، وہ میرے چچا زاد تھے، اور مجھے سب لوگوں سے زیادہ پیارے تھے۔ میں نے انہیں سلام کیا، اللہ کی قسم! انہوں نے میرے سلام کا جواب تک نہ دیا۔ میں نے کہا :

”ابو قادہ! میں تجھ سے اللہ کی قسم دے کر پوچھتا ہوں، کیا تجھے معلوم نہیں کہ میں اللہ اور اس کے رسول سے محبت رکھتا ہوں؟“ وہ خاموش رہے۔ میں نے دوبارہ قسم دے کر پوچھا، وہ پھر بھی خاموش رہے۔ میں نے پھر قسم دے کر پوچھا تو انہوں نے کہا : ”اللہ اور اس کے رسول کو زیادہ معلوم ہے۔“ میری آنکھوں سے آنسو جاری ہو گئے۔ میں واپس لوٹا اور دیوار پھاند کر باہر آگیا.....

اپنا واقعہ بیان کرتے ہوئے آگے جا کر حضرت کعب بن مالک بن نعہ فرماتے ہیں : جب سے رسول اللہ صلی اللہ علیہ وسلم نے لوگوں کو ہم سے کلام کرنے سے منع کیا تھا، پچاس راتیں گزر گئی تھیں۔ پچاسویں رات کی صبح کو میں فجر کی نماز پڑھ کر گھر کی چھت پر بیٹھا تھا اور میری وہی کیفیت تھی جو اللہ تعالیٰ نے (قرآن مجید میں) بیان فرمائی ہے کہ مجھ پر میری جان تنگ ہو گئی تھی، اور زمین باوجود فراخی کے مجھ پر تنگ ہو چکی تھی۔ اچانک مجھے کسی پکارنے والے کی آواز سنائی دی، جس نے سلح پہاڑ پر چڑھ کر بلند آواز سے پکارا تھا : ”اے کعب بن مالک! تجھے خوشخبری ہو۔“ (۱۰۷)

اس واقعہ میں عظیم نکات اور ایسے نصائح ہیں جنہیں کسی حال میں نظر انداز نہیں کرنا چاہیئے۔ ان سے مطلع ہونے کے لئے ان کتابوں کا مطالعہ کیا جائے جن میں علماء نے اس حدیث کی شرح بیان کی ہے، مثلاًزاد المعاو و رفتح المباری۔

ترمذی کی حدیث سے بھی آنحضرت ﷺ کے اس اسلوب کو رو بعمل لانے کا ثبوت ملتا ہے۔ یہ حدیث حضرت عائشہؓ سے مردی ہے، انہوں نے فرمایا : ”جناب رسول اللہ ﷺ کو تمام عادتوں میں سب سے زیادہ نفرت جھوٹ

(۱۰۷) صحيح البخاری كتاب المغازي باب حدیث کعب بن مالک

سے تھی۔ اگر کوئی شخص آنحضرت ﷺ کے پاس غلط بیانی کرتا تو آنحضرت ﷺ کے دل پر اُس وقت تک اس کا اثر رہتا تھا جب تک حضور ﷺ کو یقین نہ ہو جاتا کہ اس نے توبہ کر لی ہے۔^(۱۰۸)

مسند احمد کی روایت میں ہے : ”رسول اللہ ﷺ کے دل میں اس سے ناراً ضَكَّى رہتی“۔^(۱۰۹) ایک روایت میں یہ الفاظ ہیں : ”اگر حضور ﷺ کو اپنے کسی صحابی سے اس قسم کی کوئی چیز معلوم ہوتی تو حضور ﷺ اس سے کبیدہ خاطر رہتے، حتیٰ کہ معلوم ہو جائے کہ اس نے توبہ کر لی ہے۔“^(۱۱۰)

ایک روایت میں ہے : ”اگر حضور ﷺ کو اپنے گھروالوں میں سے کسی کے بارے میں معلوم ہوتا کہ اس نے کوئی بات جھوٹ کی ہے تو آپ اس سے عدم التفات کا رویہ رکھتے، حتیٰ کہ وہ توبہ کر لے۔“^(۱۱۱)

ذکورہ بالا روایات سے معلوم ہوتا ہے کہ غلطی کرنے والے سے خفا ہو جانا، تاکہ وہ اپنی غلطی سے باز آجائے، ایک مفید تربیتی اسلوب ہے۔ لیکن یہ اسی صورت میں مفید ہو سکتا ہے جب غلطی کرنے والے کے دل میں خفا ہو جانے والے کا ایک مقام ہو، ورنہ اس پر اس کا کوئی مثبت اثر نہیں ہو گا۔ بلکہ ممکن ہے وہ سوچے کہ اچھا ہوا، جان چھوٹ گئی۔

(۱۰۸) سنن الترمذی کتاب البر والصلة، باب ما جاء في الصدق والكذب ح ۱۹۷۳ - امام ترمذی نے حدیث کو حسن کہا ہے۔

(۱۰۹) مسند احمد ۶/۱۵۲۔

(۱۱۰) علامہ البانی نے متعلقہ حدیث کے جمع طرق بیان کیے ہیں اور بالمجموع صحیح کہا ہے، ملاحظہ ہو سلسلة الاحادیث الصحیحة ۱/۸۰ ح ۲۰۵۲۔

(۱۱۱) حوالہ سابقہ بواسطہ ”التمہید“ ۱/۶۹۔

(۳۱) غلطی پر آڑ جانے والے کو بدُعاء دینا:

امام مسلم[ؑ] نے روایت کیا ہے کہ جناب رسول اللہ ﷺ کے پاس ایک شخص نے بائیں ہاتھ سے کھایا۔ آنحضرت ﷺ نے فرمایا : ”دائیں ہاتھ سے کھاؤ۔“ اس نے کہا : ”میں نہیں کھا سکتا۔“ آنحضرت ﷺ نے فرمایا : ”تو نہ کھا سکے۔“ اس کے بعد اس کا دایاں ہاتھ اس کے مٹہ تک نہیں پہنچ سکا۔^(۱۱۲) مسند احمد کی ایک روایت کے مطابق حضرت سلمہ بن اکوع بنی قزی نے فرمایا : رسول اللہ ﷺ نے ایک آدمی کو جسے یُسرین راعی العیر کہا جاتا تھا، بائیں ہاتھ سے کھاتے دیکھا۔ میں نے حضور ﷺ کو اسے فرماتے تھا : ”دائیں ہاتھ سے کھا۔“ اس نے کہا : ”میں اس کی طاقت نہیں رکھتا۔“ آنحضرت ﷺ نے فرمایا : ”تو طاقت نہ رکھے۔“ صحابی فرماتے ہیں : اس کے بعد اس کا دایاں ہاتھ مٹہ تک نہیں پہنچ سکا۔^(۱۱۳)

امام نووی رضی اللہ عنہ نے فرمایا : اس حدیث سے معلوم ہوتا ہے کہ جو شخص بلاعذر کسی شرعی حکم کی مخالفت کرے اسے بدُعاء دینا جائز ہے۔ اور اس حدیث سے یہ بھی ثابت ہوتا ہے کہ امر بالمعروف اور نهى عن المنکر ہر حال میں کرنا چاہیئے، حتیٰ کہ کھانا کھانے کے دوران بھی کیا جا سکتا ہے۔^(۱۱۴) یہ بدُعاء اس انداز کی نہیں تھی جس سے انسان کے خلاف شیطان کی مدد ہو، بلکہ یہ ایک قسم کی سزا تھی۔

(۱۱۲) صحيح مسلم، کتاب الاشربة، باب آداب الطعام والشراب

(۱۱۳) مسند احمد ۳۵/۳ و ۵۰۔

(۱۱۴) شرح صحيح مسلم ۱۹۲/۱۳۔

(۳۲) غلطی کرنے والے کے احترام کو پیش نظر کھتے ہوئے کچھ غلطی کی طرف اشارہ کر کے باقی تفصیل بیان کرنے سے گریز کرنا :

اللہ تعالیٰ نے ارشاد فرمایا :

﴿ وَإِذْ أَسْرَ النَّبِيَّ إِلَى بَعْضِ أَرْوَاجِهِ حَدِيثًا ۝ فَلَمَّا تَبَأَتْ بِهِ وَأَظْهَرَهُ اللَّهُ عَلَيْهِ عَرَفَ بَعْضَهُ وَأَعْرَضَ عَنْ بَعْضٍ ۝ فَلَمَّا تَبَأَهَا بِهِ قَالَتْ مَنْ أَنْبَأَكَ هَذَا ۝ قَالَ تَبَأَنِي الْعَلِيمُ الْحَبِيرُ ۝ ﴾

(التحریم : ۳)

”اور جب نبیؐ نے اپنی ایک بیوی سے ایک راز کی بات کی۔ پھر جب اس نے اس کو افشا کر دیا اور اللہ نے نبیؐ کو اس سے آگاہ کر دیا، تو نبیؐ نے اس پر کسی حد تک (اس بیوی کو) خبردار کیا اور کسی حد تک اس سے درگزر کیا۔ پھر جب نبیؐ نے اسے (افشا نے راز کی) یہ بات بتائی تو اس نے پوچھا: آپؐ کو اس کی کس نے خردی؟ نبیؐ نے کہا: مجھے اس نے خبر دی جو سب کچھ جاننے والا اور خوب باخبر ہے۔“

قامی روزنگی نے تفسیر ”محاسن التاویل“ میں فرمایا :

”اور جب نبیؐ نے“ یعنی حضرت محمد ﷺ نے ”اپنی ایک بیوی سے“ ”حفصہ رعنی انسخہ سے“ ”راز کی بات کی“ یعنی لوٹڑی کو، یا اللہ کی حلال کردہ کسی اور چیز کو، اپنی ذات پر حرام کرنے کی بات بتائی۔ ”جب اس نے اس کو افشا کر دیا“ یعنی اس نے وہ راز کی بات اپنی ساتھی حضرت عائشہ رعنی انسخہ کو بتا دی ”اور اللہ نے پیغمبر کو اس سے آگاہ کر دیا“ یعنی آپؐ کو اطلاع دے دی کہ اس نے اسے بات بتا دی ہے ”تو پیغمبر نے اس بیوی کو وہ بات کچھ تو بتائی“ یعنی انہوں نے جو راز افشاء کیا تھا، نارا نصکی کا اظہار کرتے ہوئے وہ کچھ بات بتائی ”اور کچھ نہ بتائی“۔ یعنی

احترام کو ملحوظ رکھتے ہوئے کچھ بات نہ بتائی۔

نوٹ : الاکلیل میں ہے : ”اس آیت بے معلوم ہوتا ہے کہ اپنے کسی آشنا یعنی بیوی یا دوست وغیرہ کو راز کے طور پر کوئی بات بتانے میں کوئی حرج نہیں، اور اس (ہم راز) کے لئے ضروری ہے کہ اس راز کو محفوظ رکھے۔ اس سے یہ بھی معلوم ہوتا ہے کہ بیویوں سے حسن سلوک کرنا چاہیے اور ڈانٹ ڈپٹ میں بھی نزی کو ملحوظ رکھنا چاہیے اور (غلطی کرنے والے کو جتنا کے لئے) غلطی کی پوری تفصیل ذکر کرنے سے اجتناب کرنا چاہیے۔“ (۱۱۵)

حضرت حسن بصری رضی اللہ عنہ کا قول ہے : ”شریف آدمی کبھی تفصیل میں نہیں جاتا۔“ سفیان رضی اللہ عنہ نے فرمایا : ”شریف لوگ ہمیشہ تعافل سے کام لیتے ہیں۔“

(۳۳) غلطی کے ازالے میں مسلمان کی مدد کرنا :

حضرت ابو ہریرہ رضی اللہ عنہ سے روایت ہے، انہوں نے فرمایا : ”نبی ﷺ کی خدمت میں حاضر تھے کہ ایک آدمی آیا۔ اُس نے کہا : ”یا رسول اللہ! میں ہلاک ہو گیا۔“ فرمایا : ”کیا ہوا؟“ اُس نے کہا : ”میں نے روزہ کی حالت اپنی بیوی سے مباشرت کر لی۔“ رسول اللہ ﷺ نے فرمایا : ”کیا تمہیں ایک غلام دستیاب ہے جسے تم آزاد کر دو؟“ اُس نے عرض کیا : ”بھی نہیں۔“ فرمایا : ”کیا تم مسلسل دو ماہ کے روزے رکھ سکتے ہو؟“ اُس نے کہا : ”بھی نہیں۔“ فرمایا : ”کیا تمہارے پاس اتنا ہے کہ سانچھ مسکینوں کو کھانا کھلا دو؟“ اُس نے کہا : ”بھی نہیں۔“ نبی اکرم ﷺ وہیں تشریف فرمارے۔ اسی اثناء میں نبی اکرم ﷺ کی خدمت میں ایک نوکرا پیش کیا گیا، جس میں سمجھو ریں تھیں۔ آپ نے ارشاد فرمایا : ”سامن کہاں ہے؟“ اُس نے کہا : ”بھی، میں ہوں۔“

فرمایا : ”یہ لے کر صدقہ کر دو۔“ وہ بولا : ”اللہ کے رسول ! کیا اپنے سے زیادہ غریب آدمی پر صدقہ کروں ؟ اللہ کی قسم ! سنگریزوں والے دونوں قلعات کے درمیان (یعنی پورے مدینہ میں) مجھ سے غریب گھر موجود نہیں“ - آنحضرت ﷺ کھل کر مسکرائے حتیٰ کہ آپ کے نوکیلے دانت نظر آنے لگے۔ پھر فرمایا : ”اپنے گھروں والوں کو کھلا دیا“ - (۱۶)

امام احمد رضیتھی نے حضرت عائشہ رضیتھی سے روایت کی ہے کہ رسول اللہ ﷺ حسان کے قلعہ کے بلند حصہ کے سامنے میں بیٹھے تھے کہ ایک آدمی حاضر خدمت ہوا، اور بولا : ”اللہ کے رسول ! میں توجل گیا“ - فرمایا : ”کیا ہوا ؟“ اُس نے کہا : ”میں نے روزے کی حالت میں یوں سے مقابہ کی ہے“ - راوی کہتے ہیں : یہ رمضان کا واقعہ ہے۔ جناب رسول اللہ ﷺ نے اس سے فرمایا : ”بیٹھ جاؤ“ - وہ دوسرے لوگوں میں جا بیٹھا۔ تب ایک آدمی گدھے پر کھجوروں کی بوری لے کر حاضر ہوا اور اُس نے کہا : ”یا رسول اللہ ! یہ میری طرف سے صدقہ ہے“ - رسول اللہ ﷺ نے فرمایا : ”وہ کماں ہے جو ابھی جل گیا تھا؟“ اُس نے کہا : ”میں حاضر ہوں یا رسول اللہ !“ فرمایا : ”یہ لے لو اور صدقہ کر دو“ - اُس نے کہا : ”صدقہ مجھ پر اور میرے لئے کرنے کے علاوہ اور کماں جائے گا؟ قسم ہے اُس ذات کی جس نے آپ کو حق کے ساتھ مبouth کیا ہے، میرے پاس اور میرے یوں بچوں کے پاس کچھ بھی نہیں“ - فرمایا : ”تب اسے لے لو“ - چنانچہ اُس نے وہ کھجوریں لے لیں - (۱۷)

(۱۶) صحيح البخاري، كتاب الصوم، باب اذا جامع في رمضان

- ۱۹۳۶ -

(۱۷) مستند احمد ۲۷۶/۶

۳۲) غلطی کرنے والے سے مل کر تبادلہ خیال کرنا :

حضرت عبد اللہ بن عمر رضی اللہ عنہ سے روایت ہے، انہوں نے فرمایا : میرے والد نے ایک معزز خاندان کی ایک خاتون سے میری شادی کر دی۔ وہ اپنی بھوکی خیریت کا پتہ کرنے آتے اور اس سے اس کے خاوند کے بارے میں پوچھتے، وہ کہتی : ”وہ بہت اچھے آدمی ہیں، جب سے ہم ان کے پاس آئے ہیں وہ ہمارے بستر پر نہیں بیٹھے، نہ ہمارا کپڑا اٹھا کر دیکھا۔“ جب کافی عرصہ تک یہی کیفیت رہی تو انہوں نے جانب رسول اللہ ﷺ سے یہ بات ذکر کی۔ آنحضرت ﷺ نے فرمایا : ”اسے میرے پاس لانا۔“ اس کے بعد میں رسول اللہ ﷺ کی خدمت میں حاضر ہوا۔ آپ نے فرمایا : ”تم روزے کس طرح رکھتے ہو؟“ میں نے کہا : ”ہر روز۔“ فرمایا : ”قرآن کتنی دیر میں ختم کرتے ہو؟“ میں نے عرض کیا : ”ہر رات۔“ آنحضرت ﷺ نے فرمایا : ”ہر مینے میں تین روزے رکھو، اور ایک مینے میں قرآن پڑھو۔“ میں نے کہا : ”میں اس سے زیادہ (عمل کرنے کی) طاقت رکھتا ہوں۔“ فرمایا : ”ہفتہ میں تین روزے رکھو۔“ میں نے عرض کیا : ”میں اس سے زیادہ طاقت رکھتا ہوں۔“ فرمایا : ”دو دن چھوڑ کر ایک دن روزہ رکھو۔“ میں نے عرض کیا : ”میں اس سے زیادہ طاقت رکھتا ہوں۔“ فرمایا : ”تو سب سے افضل روزہ رکھ لو، یعنی داؤ د (عیاش اللہ) کا روزہ، ایک دن روزہ رکھو اور ایک دن چھوڑو اور سات راتوں میں ایک بار قرآن ختم کرو۔“ کاش! میں نے رسول اللہ ﷺ کی رخصت قبول کر لی ہوتی! اب میں بوڑھا اور کمزور ہو گیا ہوں (اور اتنی عبادت آسانی سے نہیں کر سکتا۔ (راوی بیان کرتے ہیں کہ) آپ دن کے وقت قرآن کا ساتواں حصہ کسی کو سنائیتے تھے، تاکہ رات کو پڑھنے میں آسانی ہو اور جب یہ چاہتے کہ (انپیس روزے رکھنے کی) طاقت

حاصل ہو جائے، تو کئی دن (مسلسل) روزہ چھوڑ دیتے، بعد میں گن کر پورے کر لیتے۔ کیونکہ وہ نہیں چاہتے تھے کہ جو کام نبی اکرم ﷺ کی موجودگی میں کرتے رہے ہیں، اسے ترک کر دیں۔^(۱۸)

مسند احمد کی روایت میں یہ واقعہ مزید وضاحت سے بیان ہوا ہے، اور اس روایت میں مزید کئی نکات بھی ہیں۔ حضرت عبد اللہ بن عمروؓ سے روایت ہے، انہوں نے فرمایا : میرے والد نے قریش کی ایک عورت سے میرا نکاح کر دیا۔ جب وہ رخصت ہو کر میرے گھر آئی تو میں اس کی طرف توجہ نہیں کرتا تھا، کیونکہ میں اپنے اندر عبادت یعنی نماز اور روزے کی طاقت محسوس کرتا تھا۔ (ایک دن) حضرت عمر بن عاصؓ اپنی بسو کے پاس آئے اور اس سے پوچھا : ”تم نے اپنے خاوند کو کیسا پایا؟“ اُس نے کہا : ”بہت اچھا آدمی ہے، نہ اُس نے ہمارا کپڑا اٹھایا، نہ ہمارے مسترپر آئے۔“ انہوں نے میرے پاس آ کر مجھے بہت سرزنش کی اور فرمایا : ”میں نے تمہارا نکاح قریش کی اوپنچے حسب نسب والی عورت سے کیا، تو بنے اس سے کنارہ کشی کر لی اور تو نے یہ کیا، وہ کیا؟“ (یعنی انہوں نے بہت بڑا بھلا کما) پھر وہ نبی اکرم ﷺ کی خدمت میں حاضر ہوئے اور میری شکایت کی۔ آنحضرت ﷺ نے مجھے بلا بھیجا۔ میں حاضر ہوا تو فرمایا : ”دن کو روزہ رکھتے ہو؟“ میں نے کہا : ”بھی ہاں۔“ فرمایا : ”رات کو قیام کرتے ہو؟“ میں نے کہا : ”بھی ہاں۔“ پھر فرمایا : ”لیکن میں روزے بھی رکھتا ہوں اور چھوڑتا بھی ہوں، اور نماز بھی پڑھتا ہوں اور سوتا بھی ہوں اور عورتوں سے تعلق بھی رکھتا ہوں۔ جو میرے طریقے سے بے رغبتی کرے گا وہ مجھ سے

(۱۸) صحيح البخاري، کتاب فضائل القرآن، باب بُفی کم يقرء القرآن

نہیں۔ پھر فرمایا : ”ہر میں ایک بار قرآن پڑھا کرو“۔ میں نے عرض کیا : ”میں اپنے آپ میں اس سے زیادہ قوت محسوس کرتا ہوں“۔ فرمایا : ”تب دس دن میں قرآن پڑھ لیا کرو“۔ میں نے کہا : ”میں خود کو اس سے زیادہ قوت سمجھتا ہوں“۔ فرمایا : ”تو تین دن میں پڑھ لو“۔ اس کے بعد فرمایا : ”ہر میں میں تین دن روزے رکھو“۔ میں نے کہا : ”میں اس سے زیادہ قوت رکھتا ہوں“۔ آپ اضافہ کرتے رہے حتیٰ کہ فرمایا : ”ایک دن روزہ رکھو، ایک دن نہ رکھو۔ یہ سب سے افضل روزہ ہے اور یہ میرے بھائی داؤد (علیہ السلام) کا روزہ ہے“۔ پھر آنحضرت ﷺ نے ارشاد فرمایا : ”ہر عبادت کرنے والے کا ایک جوش ہوتا ہے اور ہر جوش مٹھنا پڑ جاتا ہے۔ جوش کے مٹھنا اپنے پر وہ شخص یا تو سنت پر قائم رہتا ہے یا بدعت اختیار کر لیتا ہے۔ تو جو شخص جوش مٹھنا ہونے پر بھی سنت پر عمل کرتا ہے وہ ہدایت پا جاتا ہے، اور جو شخص جوش مٹھنا ہونے پر دوسرا استہ اختیار کرتا ہے، وہ تباہ ہو جاتا ہے“۔

مجاہد رضی اللہ عنہ نے فرمایا : ”جب عبد اللہ بن عمروؓ میں پڑھا بوجوڑھے اور کمزور ہو گئے، تو (یہ طریقہ اختیار کیا کہ) مسلسل کئی دن روزے رکھتے رہتے، پھر اسی تعداد کے مطابق (مسلسل) روزہ چھوڑ دیتے، تاکہ کچھ قوت حاصل ہو جائے“۔ انہوں نے فرمایا : ”اسی طرح تلاوت کے حصہ میں بھی کسی بیشی کر لیتے تھے لیکن (مجموعی طور پر) مقدار پوری کر کے سات دن میں یا تین دن میں قرآن مجید پڑھ لیتے“۔ انہوں نے فرمایا : ”بعد میں وہ کما کرتے تھے : ”اگر میں رسول اللہ ﷺ کی رخصت قبول کر لیتا تو وہ موجودہ تبادل صورت سے بہتر ہوتا۔ لیکن میں رسول اللہ ﷺ سے جو کام کرتے ہوئے جدا ہوا ہوں، اب اسے چھوڑ کر دوسرا طریقہ اختیار کرنے کو جی نہیں چاہتا“۔ (۱۱۸) (ماشیہ اگلے صفحہ پر ملاحظہ فرمائیں)

واقعہ سے مستحب بعض مسائل

☆ نبی اکرم ﷺ نے اس سبب کی طرف توجہ فرمائی جس کی وجہ سے مسئلہ پیدا ہوا تھا۔ یعنی عبادت میں اس حد تک اشماک کہ بیوی کے حقوق کی ادائیگی کے لئے وقت نہ بچا جس کے نتیجے میں کوتاہی کا ارتکاب ہوا۔

☆ ”ہر حق دار کو اس کا حق ادا کرو“۔ یہ قاعدہ ہر اس شخص پر منطبق ہوتا ہے جو نیکی کے کاموں میں حد سے زیادہ مشغول ہو۔ مثلاً وہ طالب علم جو بہت زیادہ اسباق پڑھتا ہے اور وہ مبلغ جو تبلیغ میں اس حد تک منہمک ہو جاتا ہے کہ بیوی کو تکلیف ہوتی ہے اور اسے شکایت پیدا ہوتی ہے۔ اس کی وجہ یہ ہوتی ہے کہ نیکی کے مختلف کاموں کی ادائیگی میں توازن قائم نہیں رہتا اور وقت کو مستحقین میں تقسیم کرنے پر عدم توازن پیدا ہو جاتا ہے۔ لہذا مناسب ہے کہ طالب علم اپنے اسباق کے اوقات میں سے اور مبلغ اپنی مصروفیت میں سے اتنی تخفیف کرے کہ گھر کے انتظام اور بیوی بچوں کے حقوق — مثلاً اصلاح و تربیت وغیرہ — کے لئے کافی وقت رکھ سکے۔

(۳۵) غلطی کرنے والے کو صاف طور پر اس کی غلطی بتاویزا :

صحیح بخاری میں حضرت ابو ذر ؓ سے روایت ہے، انہوں نے فرمایا : میرا کسی آدمی سے جھگڑا ہو گیا، اس کی ماں عجمی تھی۔ میں نے اس کو ماں کا طعنہ دیا، اُس نے نبی ﷺ کو بتایا۔ آخر حضرت ﷺ نے فرمایا : ”فلاں شخص سے تمہارا گالی گلوچ ہوا؟“ میں نے کہا : ”جب ہاں۔“ فرمایا : ”تم نے اس کی ماں کو بڑا کہا؟“ میں نے کہا : ”جب ہاں۔“ فرمایا : ”تم ایسے آدمی ہو جس میں جاہلیت کا اثر باقی ہے۔“ میں نے کہا : ”اس بڑھاپے میں بھی؟“ فرمایا : ”ہاں، وہ (غلام)

تمارے بھائی ہیں جنہیں اللہ نے تمہارے قبضہ میں دے دیا ہے۔ تو جس کے قبضہ میں اللہ نے اس کے بھائی کو کیا ہو، اسے چاہئے کہ جو خود کھائے اسے کھائے اور جو خود پہنے اسے پہنائے، اور اسے اس کام میں نہ لگائے جو اس پر غالب آجائے (انتہائی دشوار ہو) اور اگر اسے کسی ایسے کام میں لگائے جو اس پر غالب آئے تو اس کی ادائیگی میں اس کی مدد بھی کرے۔”^(۱۲۰)

صحیح مسلم کی روایت کے مطابق حضرت ابوذر بن عوف نے فرمایا : میرے بھائیوں میں سے ایک آدمی کے ساتھ میری تعلیم کلائی ہو گئی، اس کی ماں عجمی تھی، میں نے اسے ماں کا طعنہ دیا۔ اُس نے نبی اکرم ﷺ کے سامنے میری شکایت کی۔ نبی اکرم ﷺ سے میری ملاقات ہوئی تو آپ نے فرمایا : ”ابوذر! تمہارے اندر جاہلیت پائی جاتی ہے۔“ میں نے کہا : ”اللہ کے رسول! جو کوئی لوگوں کو گالی دیتا ہے، لوگ اس کے ماں باپ کو گالی دیتے ہیں۔“ آنحضرت ﷺ نے فرمایا : ”ابوذر! تمہارے اندر جاہلیت پائی جاتی ہے۔ وہ تمہارے بھائی ہیں جنہیں اللہ نے تمہارے قبضے میں دے دیا ہے، لذدا انہیں وہ کچھ کھلاؤ جو خود کھاتے ہو، اور وہی پہناؤ جو خود پہنتے ہو اور ان کے ذمے وہ کام نہ لگاؤ جو ان پر غالب آجائے۔ اگر ایسا کام ان کے ذمے لگاؤ تو ان کی مدد کرو۔“^(۱۲۱)

نبی اکرم ﷺ نے ابوذر بن عوف کو بلا تمهید اور پوری صراحة سے یہ بات فرمادی، کیونکہ آنحضرت ﷺ کو معلوم تھا کہ صحابی بن عوف اس کو قبول کر لیں گے۔

(۱۲۰) صحيح البخاري، كتاب الأدب، باب ما ينهى عن السباب واللعنة،

ح - ۴۰۵۰

(۱۲۱) صحيح مسلم، كتاب الإيمان، باب اطعام المملوك مما يأكل

ح - ۱۴۶۱

کیونکہ صراحت ایک مفید ذریعہ ہے، جس میں وقت بھی کم لگتا ہے اور محنت بھی زیادہ نہیں کرنا پڑتی، اور اصل مقصد بھی بڑی سولت سے واضح ہو جاتا ہے۔ لیکن اس طریقہ کار کا استعمال مناسب حالات میں اور مناسب افراد کے ساتھ ہی کیا جاسکتا ہے۔

بعض اوقات عالم غلطی پر صراحت سے تنبیہ کرنے سے اجتناب کرتا ہے، جب کہ اس طریقہ کے استعمال کے نتیجہ میں کوئی بڑی خرابی پیدا ہونے کا خطرہ ہو، یا کوئی بڑا فائدہ ہاتھ سے نکل جانے کا اندیشہ ہو۔ مثلاً غلطی کرنے والا معاشرہ میں ممتاز مقام کا حامل ہے یا کسی بلند عمدے پر فائز ہے جس کی وجہ سے وہ اس اسلوب سے کی ہوئی تنقید برداشت نہیں کرتا۔ یا خطرہ ہے کہ صراحت کرنے پر غلطی کرنے والا اپنے آپ کو سخت مشکل میں محسوس کرے گا، یا وہ اس قدر حساس طبیعت کا مالک ہے کہ اس سے منفی رو عمل سرزد ہونے کا امکان ہے۔ حقیقت یہ ہے کہ غلطی کرنے والا صراحت کے اسلوب کو پسند نہیں کیا کرتا، اور اسے برداشت کرنا مشکل ہوتا ہے، کیونکہ اس میں سامنے ہو کربات کی جاتی ہے، اور تنقید کرنے والا گویا استاد جیسے بلند مقام پر فائز محسوس ہوتا ہے جبکہ اسکے مقابلے میں غلطی کرنے والا ایک نقص کا حامل اور کم تر مقام پر نظر آتا ہے۔ اسی طرح یہ بات بھی قابل توجہ ہے کہ گھما پھرا کربات کرنے کے بھی منفی پہلو موجود ہیں، جو بعض اوقات صراحت کے اسلوب سے بھی زیادہ ہو جاتے ہیں۔ کیونکہ غلطی کرنے والا یہ محسوس کر سکتا ہے کہ اسے کم عقل سمجھ کر تفحیک کا شانہ بنایا جا رہا ہے۔ ممکن ہے وہ اشاروں کنایوں کی وجہ سے پریشانی محسوس کرے، کیونکہ وہ انہیں طنز اور ذہنی اذیت سمجھتا ہو۔ یہ بھی ممکن ہے کہ اسے جوبات سمجھانا مقصود ہے وہ اسے سمجھے ہی نہ سکے، کیونکہ کلام کا اصل مقصد پوشیدہ ہے اور غلطی کرنے

واليے کا ذہن اس تک نہیں پہنچ سکا۔ اس کا نتیجہ یہ ہو گا کہ وہ غلطی پر قائم رہے گا۔ ویسے بھی ہر شخص میں قبولیت کی طرف میلان ایک جیسا نہیں ہوتا۔ مزید برآں ایک شخص کے لئے ایک انداز بہتر ہوتا ہے، دوسرے آدمی کے لئے کوئی دوسرا اسلوب بہتر ہوتا ہے۔ البتہ یہ بات ہر حال میں درست ہے کہ تبلیغ کی کامیابی میں رہنمائی کرتے وقت صن خلق کا اثر سب سے زیادہ ہے۔

(۳۶) غلطی کرنے والے کو قائل کرنا :

غلطی کرنے والے کو قائل کرنے کے لئے اس سے تبادلہ خیال کی کوشش کا یہ فائدہ ہوتا ہے کہ اس طرح اس کی عقل پر سے وہ پرده بہٹ جاتا ہے جو حق کی قبولیت میں رکاوٹ کا باعث ہوتا ہے، چنانچہ آدمی سیدھی راہ قبول کرنے پر آمادہ ہو جاتا ہے۔ ست نبوی میں سے اس کی ایک مثال طبرانی کی وہ حدیث ہے جو حضرت ابو امامہ بنی ہجر سے مردی ہے کہ ایک نوجوان لڑکا جناب رسول اللہ ﷺ کی خدمت میں حاضر ہوا، اور کہا: ”اے اللہ کے رسول! مجھے زنا کی اجازت دیجئے“۔ لوگوں نے بلند آواز سے اسے منع کیا۔ نبی اکرم ﷺ نے (حاضرین سے) فرمایا: ”بس کرو“۔ پھر فرمایا: ”اسے سکون سے بیٹھنے دو“۔ اور اسے فرمایا: ”قریب آ جاؤ“۔ وہ قریب آ گیا، حتیٰ کہ آخر پرست ﷺ کے بالکل سامنے آبیٹھا۔ جناب رسول اللہ ﷺ نے اسے مخاطب کر کے فرمایا: ”کیا تم اپنی والدہ کے لئے یہ چیز پسند کرتے ہو؟“ اس نے کہا: ”بھی نہیں“۔ فرمایا: ”اسی طرح لوگ بھی اپنی ماوں کے لئے یہ چیز پسند نہیں کرتے۔ کیا تم اپنی بیٹی کے لئے یہ چیز پسند کرتے ہو؟“ اس نے کہا ”بھی نہیں“۔ فرمایا: ”اسی طرح لوگ بھی اپنی بیٹیوں کے لئے یہ بات پسند نہیں کرتے۔ کیا تم اپنی بیٹی کے لئے یہ پسند

کرتے ہو؟" اس نے کہا : "بھی نہیں"۔ فرمایا : "اسی طرح لوگ بھی اپنی
بہنوں کے لئے یہ چیز پسند نہیں کرتے — کیا تم اپنی پھوپھی کے لئے یہ بات پسند
کرتے ہو؟" اس نے کہا : "بھی نہیں"۔ فرمایا : "اسی طرح لوگ بھی اپنی
پھوپھیوں کے لئے پسند نہیں کرتے — کیا تم اپنی خالہ کے لئے یہ پسند کرتے
ہو؟" اس نے کہا : "بھی نہیں"۔ فرمایا : "اسی طرح لوگ بھی اپنی خالاؤں کے
لئے پسند نہیں کرتے"۔ پھر آنحضرت ﷺ نے اپنا مبارک ہاتھ اس کے سینے پر
رکھا اور فرمایا :

((اللَّهُمَّ كَفِرْ ذَبْهَةً وَظَهَرَ قُلْبَةً وَحَصْنَ فَرْ جَهَةً))

"اے اللہ! اس کا گناہ معاف کر دے، اس کے دل کو پاک کر دے، اور
اسے پاک دا منی بھی عطا فرمा"۔ (۱۲۲)

۷۳) غلطی کرنے والے کو احساس دلانا کہ اس کا عذر لنگ ناقابل قبول ہے:

بعض اوقات غلطی کرنے والا من گھڑت اور ناقابل قبول وجوہات تراش کر
اپنی غلطی پر پردہ ڈالنے کی کوشش کرتا ہے، خصوصاً جب کہ معاملہ اچانک ظاہر ہو
جائے اور وہ ذہنی طور پر اس کے لئے تیار نہ ہو۔ بعض اوقات جھوٹا بھانہ کرتے
ہوئے زبان انکتی ہے، خاص طور پر جب آدمی صاف دل والا ہو اور اسے جھوٹ
بولنائے آتا ہو۔ اگر مرتبی کے سامنے اس قسم کے آدمی کا کوئی معاملہ آئے تو وہ کونسا
طريق کارا اختیار کرے؟ مندرجہ ذیل قصہ اگر صحیح سند سے ثابت ہو جائے تو اس
سے نبی اکرم ﷺ کا اپنے ایک صحابی کے ساتھ بڑا خوبصورت اور مبنی بر حکمت

(۱۲۲) مستند احمد، ۲۵۶/۵ و ۲۵۷۔ والمعجم الكبير للطبراني ۱/۸

خ ۷۶۹۔ امام بیشی نے حدیث کو صحیح کہا ہے مجمع الروائد ۱/۱۲۹ ح ۵۲۲

باب فی ادب العالم۔

موقف سامنے آتا ہے اور اس سے یہ بھی معلوم ہوتا ہے کہ مرتبی کس طرح غلطی کرنے والے کو ایک تسلیل کے ساتھ غلطی کا احساس دلا سکتا ہے، حتیٰ کہ وہ اپنی غلطی سے مستبرداز ہو کر اصلاح کر لے۔

حضرت خوات بن جبیر بن ثابت فرماتے ہیں : ہم نے جناب رسول اللہ ﷺ کی ہمراہی میں مر الظہران (نگہ کے قریب ایک مقام) پر پڑاؤ ڈالا۔ میں اپنے خیبے سے نکلا، اچانک مجھے کچھ خواتین باشیں کرتی نظر آئیں۔ مجھے یہ منظر اچھا لگا۔ میں نے واپس اپنے خیبے میں جا کر اپنا لقچہ نکالا، اس میں سے ایک حُلَه (عمرہ جوڑا) نکال کر پہنا، اور ان کے پاس آبیٹھا۔ (اچانک) رسول اللہ ﷺ تشریف لے آئے۔

(مجھے عروتوں کے پاس بیٹھنے دیکھ کر) فرمایا : ”اے ابو عبد اللہ!“ جب میں نے رسول اللہ ﷺ کو دیکھا تو میں خوفزدہ ہو گیا اور مجھ سے کوئی بات نہ بن پائی۔ میں نے کہا : ”اللہ کے رسول! میرا ایک اونٹ بھاگ گیا ہے، میں اس کے لئے رستی کی تلاش میں ہوں۔“ - حضور ﷺ چل دیئے، میں بھی آپؐ کے پیچھے پیچھے چل پڑا۔ آپؐ نے اپنی چادر میرے پاس رکھ دی (مطلوب یہ تھا کہ یہیں رکے رہو) اور خود (قضائے حاجت کے لئے) درختوں میں تشریف لے آئے۔ مجھے درختوں کے بزرگ میں سے آپؐ کی کمر مبارک کی سفیدی نظر آری تھی۔ فارغ ہو کر آپؐ نے وضو کیا، اور تشریف لائے تو آپؐ کی ریش مبارک سے پانی ٹپک ٹپک کر سینے پر گرا تھا۔ آپؐ نے فرمایا : ”ابو عبد اللہ! تمہارے بھاگے ہوئے اونٹ کا کیا بنا؟“ اس کے بعد ہم روانہ ہو گئے۔ چلتے چلتے جب بھی رسول اللہ ﷺ مجھے ملتے تو فرماتے ”السلام علیکم، ابو عبد اللہ! تمہارے بھاگے ہوئے اونٹ کا کیا بنا؟“ یہ کیفیت دیکھ کر میں تیزی سے سفر کر کے مدینہ پہنچ گیا، میں نے مسجد میں آنا اور نبی اکرم ﷺ کی مجلس میں بیٹھنا چھوڑ دیا۔ جب کافی دن گزر گئے تو میں

ایسے وقت مسجد کی طرف چلا جب وہ (نمازیوں سے) خالی ہو، میں وہاں کھڑا ہو کر نماز پڑھنے لگا۔ جناب رسول اللہ ﷺ بھی کسی مجرہ شریف میں سے نکل کر تشریف لے آئے اور ہمکی سی دو رکعتیں پڑھیں۔ میں نے نماز لمبی کر دی کہ شاید حضور ﷺ مجھے چھوڑ کر تشریف لے جائیں۔ آپ نے فرمایا : ”ابو عبد اللہ! جتنی لمبی چاہو نماز پڑھو، جب تک تم نماز سے فارغ نہیں ہو گے میں بھی نہیں اٹھوں گا۔“ میں نے دل میں کہا : اللہ کی قسم! میں ضرور جناب رسول اللہ ﷺ کا دل صاف کر دوں گا۔ جب میں نے نماز سے سلام پھیرا تو آپ نے فرمایا : ”ابو عبد اللہ! السلام علیکم، تمہارے بھاگے ہوئے اونٹ کا کیا بنا؟“ میں نے عرض کیا : ”قسم ہے اس ذات کی جس نے آپ کو حق کے ساتھ مبعوث فرمایا ہے، وہ اونٹ توجہ سے میں مسلمان ہوا ہوں، کبھی نہیں بھاگاگا۔“ آخر صرفت ﷺ نے تین بار فرمایا : ”اللہ تجھ پر رحمت فرمائے۔“ اس کے بعد آپ نے دو بارہ وہ بات نہیں فرمائی۔ (۱۲۳)

یہ تربیت کا ایک عمدہ درس ہے، اور ایسے پڑھمت طریق کا رکنی مثال ہے جس سے مطلوبہ نتیجہ حاصل ہو گیا۔ اس واقعہ سے مندرجہ ذیل مسائل بھی اخذ کئے جاسکتے ہیں :

☆ مرتبی کی ایک بہت ہے، چنانچہ جب وہ غلطی کے مرتكب کے پاس سے گزرتا ہے تو وہ شرم محسوس کرتا ہے۔

☆ مرتبی کے سوالات — باوجود مختصر ہونے کے — اور مرتبی کی نظریں بہت کچھ سمجھادیتی ہیں، اور ان کا دل پر گرا اثر ہوتا ہے۔

(۱۲۳) المعجم الكبير للطبراني ۳۰۳/۲۔ اس کی سند منقطع ہے کیونکہ زید بن اسلمؓ نے حضرت خواتیںؓ سے حدیث نہیں سنی۔

☆ من گھرت عذر، جس میں واضح خلل اس کو غلط ثابت کر رہا ہے، اسے سن کر بحث نہ کرنا اور عذر کرنے والے سے اعراض کر لینا، یہ احساس دلانے کے لئے کافی ہے کہ اس کا عذر قبول نہیں ہوا، اور یہ چیز اسے قوبہ اور مغدرت کی طرف مائل کرتی ہے۔ یہ نکتہ اس حدیث کے ان الفاظ سے ظاہر ہے:
”حضور ﷺ جمل دیئے۔“

☆ اچھا مربی وہ ہے جو غلطی کرنے والے کے دل میں حیاء کا احساس بھی پیدا کر دے جس کی وجہ سے وہ اس سے روپوش رہنا چاہتا ہے، اور یہ احساس بھی پیدا کرے کہ اسے اس کے پاس حاضر ہونے کی ضرورت ہے۔ اور آخر کار دوسرا احساس پہلے پر غالب آجائے۔

☆ اس قسم کے حالات میں جب غلطی کام مرتكب اپنا موقف تبدیل کر لیتا ہے تو اس سے یہ ظاہر ہوتا ہے کہ وہ اپنی غلطی کا مترف ہے اور اس سے رجوع کر رہا ہے۔

(۳۸) انسان کی فطری کمزوریوں کو ملحوظ رکھنا :

اس کی ایک مثال عورتوں، اور خصوصاً سوکنوں میں رقابت کا جذبہ ہے۔ بعض اوقات اس جذبہ کے زیر اثر عورت سے ایسی غلطی سرزد ہو جاتی ہے کہ اگر کسی اور انسان سے عام حالات میں سرزد ہو تو اس سے بالکل مختلف طریقے سے سلوک کیا جائے۔ نبی اکرم ﷺ عورتوں کی باہمی رقابت اور اس کے نتیجے میں وقوع پذیر ہونے والی غلطیوں کو خاص طور پر ملحوظ رکھتے تھے، اور اس میں عدل و انصاف کے ساتھ ساتھ صبر، برداشت اور تحمل کا اظہار ہوتا تھا۔ اس کی ایک مثال وہ واقعہ ہے جو امام بخاری رضی اللہ عنہ نے اپنی کتاب ”صحیح“ میں حضرت

آنہ بنی انصوہ سے روایت کیا ہے۔ انہوں نے فرمایا :

نبی اکرم ﷺ اپنی کسی زوجہ مختارہ (بنی انصوہ) کے ہاں تشریف فرماتھے۔ ایک آمِ المومنین (بنی انصوہ) نے ایک چوڑے برتن میں کھانا بھیجا۔ نبی اکرم ﷺ جس خاتون کے ہاں تشریف فرماتھے، انہوں نے خادمہ کے ہاتھ پر ہاتھ مارا جس کی وجہ سے برتن گر کر ٹوٹ گیا۔ نبی اکرم ﷺ نے برتن کے ٹکڑے جمع کئے اور ان میں گراہوا کھانا ڈالنے لگے اور فرمایا : ”تمہاری ماں کو غیرت آگئی“۔ پھر آپ نے خادمہ کو روک لیا، حتیٰ کہ جس آمِ المومنین (بنی انصوہ) کے ہاں حضور ﷺ تشریف فرماتھے ان کے گھر سے برتن حاضر کیا گیا۔ حضور نے صحیح برتن ان کے ہاں بھیج دیا جن کا برتن ٹوٹا تھا اور ٹوٹا ہوا برتن ان کے ہاں رہنے دیا جنوں نے توڑا تھا۔ (۱۲۴)

سنن نسائی میں حضرت آمِ سلمہ (بنی انصوہ) سے روایت ہے کہ وہ رسول اللہ ﷺ اور صحابہ (رضی اللہ عنہم) کے لئے ایک چوڑے برتن میں کھانا لا سکیں۔ (انتہی میں) حضرت عائشہ (رضی اللہ عنہا) آگئیں۔ انہوں نے ایک چادر اوڑھ رکھی تھی اور ان کے پاس ایک پتھر تھا۔ انہوں نے پتھر مار کر برتن توڑ دیا۔ نبی اکرم ﷺ نے برتن کے دونوں ٹکڑوں کو ملا کر رکھا اور دوبار فرمایا : ”کھاؤ“، تمہاری ماں کو غیرت آگئی تھی۔“ اس کے بعد رسول اللہ ﷺ نے حضرت عائشہ (رضی اللہ عنہا) کا برتن لے کر حضرت آمِ سلمہ (بنی انصوہ) کے ہاں بھیج دیا اور حضرت آمِ سلمہ (بنی انصوہ) کا (ٹوٹا ہوا) برتن حضرت عائشہ (رضی اللہ عنہا) کو دے دیا۔ (۱۲۵)

(۱۲۴) صحيح البخاری، کتاب النکاح، باب حُبُّ الرَّجُل بعض نسائه افضل من بعض ح ۵۲۲۵۔

(۱۲۵) سنن النسائي، كتاب عشرة النساء، باب الغيرة ح ۳۹۶۶۔ علامہ البانی نے حدیث کو صحیح کیا ہے۔ صحيح سنن النسائي ح ۳۶۹۳۔

سنن دارمی میں حضرت انس بن مالک سے روایت ہے کہ نبی اکرم ﷺ کی ایک زوجہ محترمہ نے آنحضرت ﷺ کی خدمت میں ایک بڑا پیالہ بھیجا جس میں شرید تھا۔ حضور ﷺ اپنی کسی دوسری زوجہ محترمہ کے گھر میں تشریف فرماتھے۔ انہوں نے پیالے کو کچھ مار کر توڑ دیا۔ نبی اکرم ﷺ شرید اٹھا کر پیالے میں ڈالنے لگے اور فرمایا : ”کھاؤ، تمہاری ماں کو غیرت آگئی۔“ (۱۲۶)

عورت کا غیرت و رقابت کا جذبہ اس کی نظرت میں رچا بسا ہوا ہے، جو اس سے بڑے بڑے کام کروادیتا ہے اور اس کی نگاہ سے نتائج و عواقب کو او جھل کر دیتا ہے۔ حتیٰ کہ اس کی وہ کیفیت ہو جاتی ہے جیسے کسی کا قول ہے کہ ”عورت پر جب غیرت کا جذبہ غالب آتا ہے تو اسے یہ بھی نظر نہیں آتا کہ وادی کا اونچا کنارہ کونسا ہے اور پنجی زمین کو نہیں؟“

(۱۲۶) سنن الدارمی، ”كتاب البيوع“، باب من كسر شيئاً فعليه مثله

حرف آخر

مُسْتَنبویہ کے معطر چمن کی اس مختصری سیر سے نبی اکرم ﷺ کے وہ مختلف اسلوب سامنے آئے ہیں جو نبی اکرم ﷺ نے عام لوگوں کی غلطیوں کی اصلاح کے لئے اختیار فرمائے۔ اس موضوع پر جو گزارشات پیش کی گئی ہیں، بہتر ہے چند نکات میں ان کی دوبارہ یاد دہانی ہو جائے :

☆ غلطیوں کی اصلاح لازمی ہے اور اہم بھی — اور یہ دینی خیر خواہی کی ایک صورت اور نبی عن المکر کا ایک جزء ہے۔ لیکن یہ فریضہ کا صرف ایک جزء ہے، کیونکہ دین میں صرف نبی عن المکر نہیں، امر بالمعروف بھی شامل ہے۔

☆ تربیت صرف غلطیوں کی اصلاح کا نام نہیں، بلکہ اس میں دین کے اصول و قواعد اور شرعی احکام بتانا، سمجھانا اور سکھانا بھی شامل ہے اور افراد کے ذہن میں ان تصورات کو واضح اور راخن کرنے کے لئے مختلف ذرائع استعمال کرنے کی ضرورت ہوتی ہے، مثلاً عملی نمونہ پیش کرنا، ععظ و نصیحت کرنا، واقعات اور کمائنیاں سنانا، وغیرہ۔ بعض والدین، اساتذہ اور تربیت کرنے والوں سے یہ کوتاہی سرزد ہوتی ہے کہ پوری توجہ غلطیوں کی تلاش اور ان کے علاج کی طرف مبذول کر دیتے ہیں اور بنیادی تصورات کی تعلیم کی طرف کماحتہ، توجہ نہیں کرتے، حالانکہ بے راہ روی اور غلطیوں کے وقوع پذیر ہونے سے پلے حفاظتی اقدامات اختیار کرنے سے ان کی مقدار کم ہو سکتی ہے، بلکہ یہ ختم بھی ہو سکتی ہیں۔

☆ مذکورہ بالا واقعات سے یہ حقیقت سامنے آتی ہے کہ نبی اکرم ﷺ نے غلطیوں کی اصلاح کے لئے جو اقدامات فرمائے ہیں، ان میں بہت تنوع پایا جاتا ہے اور یہ بھی واضح ہوتا ہے کہ حالات اور افراد کے بدلتے سے اصلاح کا اسلوب بھی بدل جاتا ہے۔ لذاجو شخص اس معاملہ میں نبی اکرم ﷺ کی اقدامات کرنا چاہتا ہے وہ پیش آنے والے واقعات میں تفہم اور اجتناب سے کام لیتے ہوئے ان نظر کو سامنے رکھتا ہے اور مسئلہ کو اس سے مشابہ مسئلہ پر قیاس کر کے وہ اسلوب منتخب کر لیتا ہے جو کسی خاص موقع کے لئے زیادہ مناسب ہو۔

آخر میں اللہ سبحانہ و تعالیٰ سے ڈعا ہے کہ ہمیں سمجھ نصیب فرمائے اور ہمیں نفسِ امّارہ کی شراتوں سے محفوظ رکھے۔ ہمیں نیکی کی راہیں کھونے والے اور برائی کی راہیں بند کرنے والے بنائے، ہماری رہنمائی فرمائے اور ہمیں دوسروں کے لئے ہدایت کا ذریعہ بنائے۔ یقیناً وہ ہماری ڈعائیں سننے والا اور قبول کرنے والا ہے — وہی ہمارا آقا و مولا اور وہی مدد فرمانے والا اور سیدھی راہ دکھانے والا ہے۔

وَصَلَى اللَّهُ عَلَى النَّبِيِّ الْأَمْتِي وَعَلَى آلِهِ وَصَحْبِهِ أَجْمَعِينَ
وَالْحَمْدُ لِلَّهِ رَبِّ الْعَالَمِينَ ۝

بڑا سیال الامانگاری پر کی دیگر مطبوعات

